

جدید و قدیم تمام مسلمانوں کے لیے بہترین کتاب
﴿ Welcome to Islam ﴾ کا ترجمہ نام



اسلام کے بنیادی عقیدے

(مع دین اسلام کے بارے میں 27 سوال جواب)



جدید و قدیم تمام مسلمانوں کے لیے بہترین کتاب

Welcome to Islam کا ترجمہ نام

اسلام کے بنیادی عقیدے

مع دین اسلام کے بارے میں 27 سوال جواب

پیش کش

مجلس المدینة العلمیة (دعوتِ اسلامی)

(شعبہ اصلاحی کتب)

ناشر

مکتبہ المدینہ باب المدینہ کراچی

الصلوة والعلوم مجلس دار رسول اللہ
دعوتی (الرحمہ واصحابہ) باجمعیۃ

نام کتاب : اسلام کے بنیادی عقیدے
پیش کش : مجلس المدینۃ العلمیۃ (شعبہ اصلاحی کتب)
سن طباعت : جمادی الاولیٰ ۱۴۳۷ھ، مارچ 2015ء
ناشر : مکتبۃ المدینۃ فیضانِ مدینہ باب المدینہ کراچی

تصدیق نامہ

حوالہ: 201

تاریخ: ۲ جمادی الاولیٰ ۱۴۳۷ھ

الحمد لله رب العلمین والصلوة والسلام علی سید المرسلین وعلی آلہ واصحابہ اجمعین
تصدیق کی جاتی ہے کہ کتاب

”اسلام کے بنیادی عقیدے“

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش
کی گئی ہے۔ مجلس نے اسے عقائد، کفریہ عبارات، اخلاقیات، فقہی مسائل اور عربی عبارات وغیرہ
کے حوالے سے مقدمہ اور ملاحظہ کر لیا ہے، البتہ کمپوزنگ یا کتابت کی غلطیوں کا ذمہ مجلس پر نہیں۔
مجلس تفتیش کتب و رسائل (دعوت اسلامی)

22-2-2015



E. mail: ilmia@dawateislami.net
www.dawateislami.net

مدنی التجاء: کسی اور کو یہ کتاب چھاپنے کی اجازت نہیں

فہرست

صفحہ	موضوع	صفحہ	موضوع
29	دجال کا ظہور	4	اس کتاب کو پڑھنے کی نیتیں
32	یا جوج و ما جوج کا ظہور	8	پیش لفظ
33	دابۃ الارض کا ظہور	12	اللہ تعالیٰ پر ایمان
34	سورج مغرب سے طلوع ہوگا	14	نبوت پر ایمان
34	خوشبودار اور ٹھنڈی ٹھنڈی ہو کا چلنا	15	انبیاء علیہم السلام سب انسان تھے
34	صور کا پھونکا جانا	15	اللہ تعالیٰ کے چند معزز نبیوں کے اسماء
37	اسلام کی بنیادیں، ایمان	17	انبیاء کی تعداد
39	نماز	17	فرشتوں پر ایمان
40	زکوٰۃ	19	جنت
43	روزہ	20	اللہ تعالیٰ کی کتابوں پر ایمان
44	حج	21	قرآن مجید اللہ تعالیٰ کا آخری کلام ہے
46	حضرت سیدنا محمد صلی اللہ علیہ وسلم	21	موت اور قبور
50	دین اسلام کے بارے میں سوالات	22	مدفن کے بعد کیا ہوتا ہے؟
50	اور جوابات	24	قیامت
75	اسلام، سائنس اور صحت	25	علم کا اٹھ جانا
85	اسلام میں عورت کا مقام	26	جنسی پگاڑ
100	اسلام اور دہشت گردی	26	جھوٹے نبی
109	حقیقت خود بولتی ہے	27	مال کی کثرت
113	اسلام کا پیغام آفاقی ہے	27	وقت بہت جلدی گزرے گا
117	حرف آخر	28	قیامت کی بعض بڑی نشانیاں
118	ماخذ و مراجع	28	امام مہدی رضی اللہ عنہ کا ظہور

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”اسلام کے بنیادی عقیدے“ کے اٹھارہ حروف کی نسبت سے اس کتاب کو پڑھنے کی ”18 نیتیں“

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: نِيَّةُ الْمُؤْمِنِ خَيْرٌ مِّنْ عَمَلِهِ لِعِنِّ مَسْلَمَانَ كِي نَيْتِ
 اس کے عمل سے بہتر ہے۔ (معجم کبیر للطبرانی، ۱۸۵/۶، حدیث: ۵۹۴۲)

دو منڈنی پھول: ﴿1﴾ بغیر اچھی نیت کے کسی بھی عمل خیر کا ثواب نہیں ملتا۔

﴿2﴾ جتنی اچھی نیتیں زیادہ، اتنا ثواب بھی زیادہ۔

﴿1﴾ ہر بار حمد و ﴿2﴾ صلوٰۃ اور ﴿3﴾ تعوذ و ﴿4﴾ تسمیہ سے آغاز کروں گا

(اسی صفحہ پر اوردی ہوئی دو عربی عبارات پڑھ لینے سے چاروں نیتوں پر عمل ہو جائے گا) ﴿5﴾ اللہ عَزَّوَجَلَّ

کی رضا کے لیے اس کتاب کا اول تا آخر مطالعہ کروں گا ﴿6﴾ حتیٰ الوشع اس کا باؤضو اور

﴿7﴾ قبلہ رُو مطالعہ کروں گا ﴿8﴾ قرآنی آیات اور ﴿9﴾ احادیثِ مبارکہ کی زیارت

کروں گا ﴿10﴾ جہاں جہاں ”اللہ“ کا نام پاک آئے گا وہاں عَزَّوَجَلَّ اور ﴿11﴾ جہاں

جہاں ”سرکار“ کا اسمِ مبارک آئے گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ پڑھوں گا

﴿12﴾ (اپنے ذاتی نسخے پر) یادداشت والے صفحہ پر ضروری نکات لکھوں گا ﴿13﴾ (اپنے ذاتی

سننے پر) عند الضرورت (یعنی ضرورتاً) خاص خاص مقامات پر انڈر لائن کروں گا ﴿14﴾ کتاب مکمل پڑھنے کے لیے بہ نیتِ حصولِ علم دین روزانہ کم از کم چار صفحات پڑھ کر علم دین حاصل کرنے کے ثواب کا حقدار بنوں گا ﴿15﴾ دوسروں کو یہ کتاب پڑھنے کی ترغیب دلاؤں گا ﴿16﴾ اس حدیث پاک ”تَهَادَوْا تَحَابُّوْا“ ایک دوسرے کو تحفہ دو آپس میں محبت بڑھے گی (مؤطا امام مالک ۴۰۷/۲، حدیث: ۱۷۳۱) پر عمل کی نیت سے (ایک یا حسب توفیق تعداد میں) یہ کتاب خرید کر دوسروں کو تحفہ دوں گا ﴿17﴾ اس کتاب کے مطالعے کا ساری اُمت کو ایصالِ ثواب کروں گا ﴿18﴾ کتابت وغیرہ میں شرعی غلطی ملی تو ناشرین کو تحریری طور پر مُطَّع کروں گا (ناشرین و مصنف وغیرہ کو کتابوں کی اغلاط صرف زبانی بتانا خاص مفید نہیں ہوتا)۔

اچھی اچھی نیتوں سے متعلق رہنمائی کیلئے، امیر اہلسنت دامت برکاتہم العالیۃ کا سنتوں بھرا بیان ”نیت کا پھل“ اور نیتوں سے متعلق آپ کا مرتب کردہ رسالہ ”ثواب بڑھانے کے نسخے“ مکتبۃ المدینہ کی کسی بھی شاخ سے ہدیۃً حاصل فرمائیں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

المدينة العلمية

از: شیخ طریقت، امیر اہلسنت، بانی دعوتِ اسلامی، حضرت علامہ مولانا

ابولبال، محمد الیاس عطار قادری رضوی، ضیائی دامت برکاتہم العالیہ

الْحَمْدُ لِلَّهِ عَلَى إِحْسَانِهِ وَبِفَضْلِ رَسُولِهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت، احیائے سنت اور اشاعتِ علمِ شریعت کو دنیا بھر میں عام کرنے کا عزمِ مُصَمَّم رکھتی ہے، ان تمام امور کو بحسن خوبی سرانجام دینے کے لئے مُتَعَدَّد مجالس کا قیام عمل میں لایا گیا ہے جن میں سے ایک مجلس ”المدينة العلمية“ بھی ہے جو دعوتِ اسلامی کے علماء و مفتیانِ کرام کَثَرَهُمُ اللَّهُ تَعَالَى پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

﴿۱﴾ شعبہ کتبِ اعلیٰ حضرت رحمۃ اللہ تعالیٰ علیہ ﴿۲﴾ شعبہ درسی کتب

﴿۳﴾ شعبہ اصلاحی کتب ﴿۴﴾ شعبہ تراجم کتب

﴿۵﴾ شعبہ تفتیش کتب ﴿۶﴾ شعبہ تخریج

”المدينة العلمية“ کی اولین ترجیح سرکارِ اعلیٰ حضرت امامِ اہلسنت، عظیم

البرکت، عظیم المرتبت، پروانہ شمعِ رسالت، مُجَدِّدِ دین و مِلّت، حامی سنت، ماحی

بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری شاہ امام احمد رضا خان غلیہ رحمۃ الرحمن کی رگراں مایہ تصانیف کو عصر حاضر کے تقاضوں کے مطابق حتیٰ الوسع سہل اسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عَزَّوَجَلَّ ”دعوتِ اسلامی“ کی تمام مجالس بشمول ”**المدینة العلمیة**“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضر اشہادت، جنتِ البقیع میں مدفن اور جنتِ الفردوس میں جگہ نصیب فرمائے۔

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ



رمضان المبارک ۱۴۲۵ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

پیش لفظ

اس رُوئے زمین پر مختلف مذاہب اور ادیان کے ماننے والے آباد ہیں جو اپنی اپنی تہذیب اور اعتقاد کے مطابق زندگی گزار رہے ہیں لیکن خالق کائنات اللہ عزوجل کی بارگاہ عالیہ میں مقبول دین ”اسلام“ ہے چنانچہ قرآن مجید میں ارشاد باری تعالیٰ ہے:

إِنَّ الدِّينَ عِنْدَ اللَّهِ الْإِسْلَامُ
ترجمہ کنز الایمان: بے شک اللہ کے یہاں
اسلام ہی دین ہے۔ (پ ۳، آل عمران: ۱۹)

اور دوسرے مقام پر ہے:

وَمَنْ يَبْتَغِ غَيْرَ الْإِسْلَامِ دِينًا فَلَنْ
يُقْبَلَ مِنْهُ ۚ وَهُوَ فِي الْآخِرَةِ مِنَ
الْخَاسِرِينَ ﴿۱۵﴾ (پ ۳، آل عمران: ۸۵)

ترجمہ کنز الایمان: اور جو اسلام کے سوا کوئی
دین چاہے گا وہ ہرگز اس سے قبول نہ کیا جائے
گا اور وہ آخرت میں زیاں کاروں سے ہے۔

سابقہ تمام انبیاء علی نبینا وعلیہم الصلوٰۃ والسلام بھی اسی دین اسلام پر تھے چنانچہ
مفسر شہیر، صدر الأفاضل مولانا سید محمد نعیم الدین مراد آبادی علیہ رحمۃ اللہ الہادی آیت:
وَأَشْهَدُ بِأَنَّكَ مُسْلِمُونَ ﴿۲۶﴾
ترجمہ کنز الایمان: اور آپ گواہ ہو جائیں
کہ ہم مسلمان ہیں۔ (پ ۳، آل عمران: ۵۲)

کے تحت فرماتے ہیں: اور یہ بھی معلوم ہوتا ہے کہ پہلے انبیاء علی نبینا وعلیہم الصلوٰۃ والسلام

کا دین اسلام تھا نہ کہ یہودیت و نصرا نیت۔

ان تمام خلیل القدر انبیاء علیہم السلام نے لوگوں کو ایک اللہ پر ایمان لانے اور اسی کی عبادت بجالانے کی دعوت دی۔ سب سے آخر میں اللہ عزوجل نے اپنے پیارے حبیب حضرت سیدنا محمد مصطفیٰ صلی اللہ تعالیٰ علیہ وآلہ وسلم کو مبعوث فرمایا اور ان پر قرآن پاک نازل فرمایا اور انہیں اخلاقِ حسنہ کا بہترین نمونہ بنایا اب رہتی دنیا تک قرآن پاک اور آپ کی سنت ہی دین کی بنیاد ہیں۔

اسلام ایک فطری اور آفاقی دین ہے اور انسانیت کے لیے کامل ہدایت ہے اس کی تعلیمات اور احکام خالق کائنات اللہ عزوجل کے نازل کردہ ہیں لہذا انہیں پر عمل پیرا ہو کر دنوں جہان میں کامیابی ممکن ہے۔ ہر ایک کو چاہیے کہ اسلامی تعلیمات سیکھے اور اپنے عقائد، عبادات، معاملات اور اخلاقیات وغیرہ میں اگر کچھ کوتاہی پائے تو اسلام کی روشنی میں اس کوتاہی کو دور کرے اور مکمل طور پر اسلامی ضابطہ حیات کے مطابق زندگی گزارنے میں کوشاں رہے۔

زیر نظر کتاب میں اسلامی عقائد کو آسان انداز میں بیان کرنے کی کوشش کی گئی ہے اور اختصار کے ساتھ ارکانِ اسلام پر بھی روشنی ڈالی گئی ہے۔ آخری ابواب میں اسلامی احکامات و تعلیمات سے متعلق مختلف سوالات قائم کر کے ان کے عام فہم جوابات دیئے گئے ہیں اور اس ضمن میں جا بجا قرآنی آیات اور احادیث نبوی بھی نقل فرمائی ہیں۔ ہر ایک کے لیے اس کا مطالعہ مفید ہے۔ اس سے قبل یہ کتاب مکتبہ المدینہ سے انگریزی میں welcome to islam کے نام سے شائع ہو چکی ہے اور اب اردو میں، شیخ طریقت

امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی
 دَامَتْ بَرَکَاتُهُمُ الْعَالِیَّةُ کی بارگاہ سے عطا کردہ ”اسلام کے بنیادی عقیدے“ کے نام
 سے شائع کی جا رہی ہے۔

الْحَمْدُ لِلَّهِ عَزَّوَجَلَّ! مجلس ”المدینة العلمیة“ یہ کتاب درج ذیل خصوصیات
 سے مزیّن کر کے بہتر انداز میں پیش کرنے کی سعادت حاصل کر رہی ہے:

☆..... ”المدینة العلمیة“ کے انداز کے مطابق اس کتاب کو بھی زیور تخریج سے
 آراستہ کرتے ہوئے احادیث و روایات کی مفقود و بکھر تخریج کا اہتمام کیا گیا ہے۔

☆..... جن کُتب سے تخریج کی گئی ہے آخر میں ان تمام کی فہرست ”مأخذ ومرآج“
 کے نام سے بنائی گئی ہے اور اس فہرست میں مُصَنِّفِین و مُؤَلِّفِین کے نام مع سنِ وِفات،
 مطابع اور سنِ طباعت بھی ذکر کر دیئے گئے ہیں۔

☆..... جا بجا مشکل الفاظ پر اعراب بھی لگائے گئے ہیں۔

☆..... آیات میں قرآنی رُسمُ الحُطّ (خطِ عثمانی) برقرار رکھنے کے لیے تمام آیات ایک مخصوص
 قرآنی سافٹ ویئر سے (Corel Draw کے ذریعے) پیسٹ کی گئی ہیں۔

☆..... آیاتِ قرآنی کا ترجمہ کنز الایمان سے پیش کیا گیا ہے۔

☆..... آیات و تراجم کا تقابل ”کنز الایمان“ (مطبوعہ مکتبۃ المدینہ) سے دومرتبہ کیا
 گیا ہے۔

☆..... علاماتِ ترقیم (Punctuation Marks) یعنی کاما، فل اسٹاپ، کالن، انورٹڈ
 کاما (Inverted Commas) وغیرہ کا ضرورتاً اہتمام کیا گیا ہے۔

☆..... کتاب کو خوبصورت بنانے کے لیے ہیڈنگز (Headings)، قرآنی آیات، بعض عبارات، نمبرنگ اور بارڈرو وغیرہ کی ترکیب ڈیزائننگ سافٹ ویئر Corel Draw کے ذریعے کی گئی ہے۔

☆..... دو مرتبہ پوری کتاب کی پروف ریڈنگ کی گئی ہے۔

اس کام میں آپ کو جو خوبیاں نظر آئیں یقیناً وہ اللہ عَزَّوَجَلَّ کی عطا اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی عنایت سے ہیں اور علمائے کرام رَحْمَہُمُ اللہُ السَّلَام بِالْخُصُوصِ شیخ طریقت امیر اہلسنت بانی دعوت اسلامی حضرت علامہ مولانا ابوبلال محمد الیاس عطار قادری ضیائی مَدَّ ظِلُّہُ الْعَالِی کے فیضان کا صدقہ ہیں اور باوجود احتیاط کے جو خامیاں رہ گئیں انہیں ہماری طرف سے نادانستہ کوتاہی پر محمول کیا جائے۔ قارئین خصوصاً علماء کرام دَامَتْ فِیْوَضُّہُمْ سے گزارش ہے اگر کوئی خامی آپ محسوس فرمائیں یا اپنی قیمتی آراء اور تجاویز دینا چاہیں تو ہمیں تحریری طور پر مُطَّلَع فرمائیے۔ اللہ عَزَّوَجَلَّ ہمیں اپنی رضا کے لیے کام کرنے کی توفیق عطا فرمائے اور دعوت اسلامی کی مجلس ”المدینة العلمیة“ اور دیگر مجالس کو دن گیارہویں رات بارہویں ترقی عطا فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَسَلَّم .

شعبہ اصلاحی کتب

مجلس المدینة العلمیة

اللہ تعالیٰ پر ایمان

مسلمان ہونے کے لیے یہ ضروری ہے کہ انسان اللہ تعالیٰ کی وحدانیت کو مانے اور حضرت محمد صلی اللہ علیہ وآلہ وسلم کی نبوت و رسالت کو مانے۔

اللہ تعالیٰ ایک ہے، اس کی خدائی میں، اس کے کاموں میں، اس کے احکام میں اور اس کے اسماء میں کوئی اس کا شریک نہیں۔

اللہ عزَّوَجَلَّ واجب الوجود ہے جس کا معنی یہ ہے کہ اس کا وجود ضروری ہے اور عدم محال ہے، وہ ہمیشہ سے ہے اور ہمیشہ رہے گا، صرف اللہ ہی غیر محدود تعریفوں، محبتوں اور عبادت کا حق دار ہے۔

اللہ تعالیٰ کسی کا محتاج نہیں ہے بلکہ ہر شے اللہ تعالیٰ کی محتاج ہے۔

اللہ تعالیٰ کی ذات کا عقل کے ذریعے سے احاطہ نہیں کیا جاسکتا، وہ ہمارے خیال اور سمجھ سے ورا ہے، عقل، دانائی اور حکمت ان ذرائع سے اللہ تعالیٰ کی عظیم ذات کو جاننا ممکن نہیں ہے، وہ خیالات سے ورا ہے، وہ کسی حد میں محدود نہیں ہے۔

کسی چیز کو تصور میں تب ہی لایا جاسکتا ہے جب اس کی کوئی طے شدہ شکل و صورت ہو اور اللہ تعالیٰ شکل و صورت سے پاک ہے، لا محدود ہے اور ہر پابندی سے آزاد ہے، لہذا عقل میں اس کی کوئی بھی شکل و صورت بٹھانا ممکن نہیں ہے، البتہ اللہ تعالیٰ کی مخلوق پر غور اور تدبیر کرنے سے اور اس کے ساتھ ساتھ اللہ تعالیٰ کی دی ہوئی نعمت عقل کو استعمال

کرنے سے اللہ تعالیٰ کے وجود کی معرفت ممکن ہے۔

اللہ تعالیٰ نہ کسی کا باپ ہے اور نہ کسی کا بیٹا اور نہ ہی اس کی کوئی بیوی ہے، جو یہ مانے یا کہے کہ اللہ تعالیٰ کسی کا باپ ہے یا بیٹا ہے وہ دائرۃ اسلام سے خارج ہے۔ اللہ تعالیٰ سارے کمالات کا جامع ہے، ہر ناپاکی، عیب، ظلم، بد اخلاقی اور بے حیائی کے کاموں سے پاک ہے، کسی نقص، کوتاہی یا کمزوری کا اس کی ذات میں پایا جانا بالکل ناممکن ہے۔

جھوٹ بولنا، دھوکہ دینا، بد تمیزی، وحشت، جہالت، بے رحمی اور اس جیسی دیگر مذموم چیزیں اللہ تعالیٰ کے لیے ممکن نہیں ہیں۔

اللہ تعالیٰ وقت، جگہ اور سمت کی حدود سے، شکل و صورت اور ہر وہ چیز جو مخلوق سے مشابہت رکھتی ہے اس سے پاک ہے۔

اللہ تعالیٰ کو دنیا میں دیکھنا یہ ہمارے آقا حضرت محمد مصطفیٰ صلی اللہ علیہ وآلہ وسلم کے ساتھ خاص ہے۔ (1)

حضور صلی اللہ علیہ وآلہ وسلم نے معراج کی رات اللہ تعالیٰ کا جاگتے ہوئے سر کی آنکھوں سے دیدار کیا۔ (2)

باقی انبیاء علیہم السلام نے مُراقبہ یا خواب کی حالت میں اللہ تعالیٰ کا دیدار کیا۔ (3)

روایت ہے کہ حضرت امام ابوحنیفہ رَحْمَةُ اللهِ تَعَالَى عَلَيْهِ نے خواب میں سوئے

②..... بہار شریعت، حصہ ۱، ۶۸/۱

①..... بہار شریعت، حصہ ۱، ۲۰/۱

③..... بہار شریعت، حصہ ۱، ۲۱/۱

زیادہ مرتبہ اللہ تعالیٰ کا دیدار کیا۔^(۱)

اس سے معلوم ہوا کہ انبیاء علیہم السلام کے علاوہ بعض اولیاء اللہ رَحْمَةُ اللّٰهِ تَعَالٰی عَلَيْهِمْ اَجْمَعِينَ کو بھی خواب میں اللہ تعالیٰ کا دیدار ہوتا ہے۔

اللہ تعالیٰ مَالِكِ الْمَلِكِ یعنی سب سے بڑا بادشاہ ہے، وہ جو چاہے جب چاہے جیسے چاہے اپنی مرضی سے کرتا ہے کسی کا اس پر قبضہ یا تسلط نہیں ہے اور کوئی اس کے ارادہ سے اُسے پھیر نہیں سکتا۔ اللہ تعالیٰ کو نہ اونگھ آتی ہے اور نہ نیند وہ سارے جہانوں کو ہمیشہ دیکھتا ہے۔ اللہ تعالیٰ نہ کبھی تھکتا ہے اور نہ ادا اس ہوتا ہے، اللہ تعالیٰ کے سوا کوئی بھی اس کائنات کی حفاظت کرنے والا نہیں، وہ سب سے زیادہ برداشت کرنے والا، خیال رکھنے والا، اور ماں باپ سے بھی زیادہ رحم کرنے والا ہے، اس کی رحمت ٹوٹے ہوئے دلوں کا چین ہے، ساری شانیں اور عظمتیں صرف اسی کے لیے ہیں۔^(۲)

نبوت پر ایمان

مسلمان کے لیے انبیاء علیہم السلام کی صفات حمیدہ کو ماننا ایسے ہی ضروری ہے جیسے اللہ تعالیٰ کی صفات کو ماننا ضروری ہے، نبوت کے بارے میں اتنا اور صحیح علم ضروری ہے کہ جس کی وجہ سے انبیاء علیہم السلام کی طرف غلط باتیں منسوب کرنے، غلط عقیدے اختیار کرنے اور ان کی عظمت و مرتبہ کے خلاف کچھ کہنے یا سننے سے بچ سکیں۔

①.....منح الروض الازھر، ص ۱۲۴ و بہار شریعت حصہ ۱، ۲۱/۱

②.....بہار شریعت حصہ ۱، ۲۲/۱ ماخوذاً

انبیاء علیہم السلام سب انسان تھے

نبی ایک ایسا انسان ہے جس پر انسانوں کی ہدایت کے لیے اللہ تعالیٰ کی طرف سے وحی نازل ہوتی ہے، ایسے انسان کو اللہ کا رسول بھی کہتے ہیں۔

جتنے بھی نبی تشریف لائے سب کے سب انسان اور مرد تھے، کسی عورت کو کبھی بھی نبی کے مرتبے پر فائز نہیں کیا گیا، اللہ تعالیٰ پر یہ ضروری نہیں تھا کہ وہ انبیاء علیہم السلام کو بھیجے۔ بہر حال یہ اس کا حد درجہ کرم اور اس کی مہربانی ہے کہ اس نے انسان کی ہدایت کے لیے نبیوں کو بھیجا، نبی صرف وہی ہوتا ہے جس پر وحی نازل ہوتی ہے، وہ وحی چاہے فرشتے کے ذریعے سے ہو یا کسی اور ذریعے سے۔^(۱)

اللہ تعالیٰ کے چند مسز زنبیوں کے اسماء

اللہ تعالیٰ نے انسان کی ہدایت کے لیے وقتاً فوقتاً آدم علیہ السلام سے لے کر حضرت محمد صلی اللہ علیہ وآلہ وسلم تک بہت سے انبیاء علیہم السلام کو بھیجا، بعض کے نام قرآن پاک میں وضاحت کے ساتھ بیان ہوئے اور بعض کے بیان نہیں ہوئے، وہ انبیاء جن کے تذکرے قرآن پاک میں ہیں ان کے اسمائے گرامی مندرجہ ذیل ہیں:

- ﴿1﴾..... آدم علیہ السلام^(۲) ﴿2﴾..... اڈرلس علیہ السلام^(۳)
 ﴿3﴾..... نوح علیہ السلام^(۴) ﴿4﴾..... ہود علیہ السلام^(۵)

①..... بہار شریعت، حصہ ۱، ۶۸/۱ ماخوذاً

②..... پ ۱، البقرة: ۳۱

③..... پ ۱۶، مریم: ۵۶

④..... پ ۱۹، الشعراء: ۱۰۶

⑤..... پ ۱۹، الشعراء: ۱۲۴

- ﴿5﴾ صالح عَلَيْهِ السَّلَام (1)
 ﴿6﴾ ابراهيم عَلَيْهِ السَّلَام (2)
 ﴿7﴾ اسماعيل عَلَيْهِ السَّلَام (3)
 ﴿8﴾ اسحاق عَلَيْهِ السَّلَام (4)
 ﴿9﴾ لوط عَلَيْهِ السَّلَام (5)
 ﴿10﴾ يعقوب عَلَيْهِ السَّلَام (6)
 ﴿11﴾ يونس عَلَيْهِ السَّلَام (7)
 ﴿12﴾ شعيب عَلَيْهِ السَّلَام (8)
 ﴿13﴾ ايوب عَلَيْهِ السَّلَام (9)
 ﴿14﴾ موسى عَلَيْهِ السَّلَام (10)
 ﴿15﴾ هارون عَلَيْهِ السَّلَام (11)
 ﴿16﴾ ذوالكفل عَلَيْهِ السَّلَام (12)
 ﴿17﴾ داود عَلَيْهِ السَّلَام (13)
 ﴿18﴾ سليمان عَلَيْهِ السَّلَام (14)
 ﴿19﴾ زكريا عَلَيْهِ السَّلَام (15)
 ﴿20﴾ يحيى عَلَيْهِ السَّلَام (16)
 ﴿21﴾ يوسف عَلَيْهِ السَّلَام (17)
 ﴿22﴾ اليسا عَلَيْهِ السَّلَام (18)
 ﴿23﴾ المسيح عَلَيْهِ السَّلَام (19)
 ﴿24﴾ عيسى عَلَيْهِ السَّلَام (20)

- ① پ ۹، الشعراء: ۱۴۲
 ② پ ۶، النساء: ۱۶۳
 ③ پ ۶، النساء: ۱۶۳
 ④ پ ۶، النساء: ۱۶۳
 ⑤ پ ۹، الشعراء: ۱۶۱
 ⑥ پ ۶، النساء: ۱۶۳
 ⑦ پ ۲، يوسف: ۴
 ⑧ پ ۹، الشعراء: ۱۷۷
 ⑨ پ ۶، النساء: ۱۶۳
 ⑩ پ ۹، الاعراف: ۱۰۴
 ⑪ پ ۶، النساء: ۱۶۳
 ⑫ پ ۷، الانبياء: ۸۵
 ⑬ پ ۶، النساء: ۱۶۳
 ⑭ پ ۶، النساء: ۱۶۳
 ⑮ پ ۶، مریم: ۷
 ⑯ پ ۶، النساء: ۱۶۳
 ⑰ پ ۷، الانعام: ۸۶
 ⑱ پ ۶، النساء: ۱۶۳
 ⑲ پ ۶، النساء: ۱۶۳

﴿25﴾..... غُرَّيْرٌ عَلَيْهِ السَّلَامُ (1) اور

﴿26﴾..... سارے نبیوں کے سردار حضرت محمد صَلَّى اللهُ عَلَيْهِ وَآلِهِ وَسَلَّمَ (2)

انبیاء کی تعداد

انبیاء عَلَيْهِمُ السَّلَامُ کی تعداد یقین کے ساتھ مُتَعَيَّن کرنا درست نہیں کیونکہ انبیاء عَلَيْهِمُ السَّلَامُ کی تعداد کے معاملہ میں روایات مختلف ہیں لہذا محفوظ طریقہ یہ ہے کہ انسان یوں کہے کہ اللہ تعالیٰ نے کم و بیش ایک لاکھ چوبیس ہزار انبیاء عَلَيْهِمُ السَّلَامُ کو انسانوں کی ہدایت کے لیے بھیجا۔

فرشتوں پر ایمان

فرشتے نہ مرد ہیں اور نہ عورت، نہ کھاتے ہیں نہ پیتے ہیں، وہ نور سے پیدا کیے گئے ہیں اور انہیں یہ طاقت حاصل ہے کہ وہ کوئی بھی شکل و صورت اختیار کر لیں لیکن وہ اللہ تعالیٰ کی مرضی اور حکم کے خلاف کچھ نہیں کرتے، ہر فرشتے کے ذمہ کوئی نہ کوئی کام ہے، کچھ فرشتے اللہ تعالیٰ کی طرف سے اس کے نبیوں کی طرف وحی لاتے ہیں، کچھ کی ذمہ داری بارش برسانا ہے، کچھ مخلوق تک رزق پہنچانے کی ذمہ داری ادا کرتے ہیں، کچھ فرشتے ماں کے پیٹ میں بچے کی شکل و صورت بناتے ہیں اور کچھ انسانی جسم میں آنے والی تبدیلیوں کی دیکھ بھال کرتے ہیں، کچھ فرشتوں کی ذمہ داری ہے کہ وہ جاندار چیزوں

① پ، ۱، التوبة: ۳۰

② پ ۲۲، الاحزاب: ۴۰ و بہار شریعت، حصہ ۱، ۴۸/۱ ماخوذاً

کی اُن کے دشمنوں سے اور سخت خطرات سے حفاظت کریں اور کچھ فرشتے گھوم پھر کر ایسی محافل میں شامل ہوتے ہیں جن میں اللہ تعالیٰ کا ذکر اور حضور صَلَّی اللہ عَلَیْہِ وَاٰلِہٖ وَسَلَّم کا ذکر ہوتا ہے، کچھ فرشتے حضور صَلَّی اللہ عَلَیْہِ وَاٰلِہٖ وَسَلَّم کی بارگاہ میں دُروود و سلام پڑھنے والوں کا دُروود و سلام پیش کرتے ہیں اور کوئی وہ ہے جو قیامت کے دن سے پہلے صورت پھونکنے گا۔⁽¹⁾

حضرت سیدنا جبریل عَلَیْہِ السَّلَام سب فرشتوں کے سردار ہیں، ان کا خطاب رُوحِ الْأَمِّین ہے، انہوں نے حضور صَلَّی اللہ عَلَیْہِ وَاٰلِہٖ وَسَلَّم کی بارگاہ میں چوبیس ہزار مرتبہ حاضری دی ہے۔⁽²⁾

اسی طرح آدم عَلَیْہِ السَّلَام کے پاس بارہ مرتبہ، اذریس عَلَیْہِ السَّلَام کے پاس چار مرتبہ، نُوح عَلَیْہِ السَّلَام کے پاس پچاس مرتبہ، ابراہیم عَلَیْہِ السَّلَام کے پاس بیالیس مرتبہ، اِیُّوب عَلَیْہِ السَّلَام کے پاس تین مرتبہ، یعقوب عَلَیْہِ السَّلَام کے پاس چار مرتبہ، موسیٰ عَلَیْہِ السَّلَام کے پاس چار سو مرتبہ اور عیسیٰ عَلَیْہِ السَّلَام کے پاس دس مرتبہ حاضری دی ہے۔⁽³⁾

دیگر معزز فرشتوں میں سے سیدنا میکائیل، سیدنا اسرائیل اور سیدنا عزرائیل عَلَیْہِمُ السَّلَام ہیں، سیدنا عزرائیل عَلَیْہِ السَّلَام موت کے فرشتے ہیں، پھر کچھ اور فرشتے ہیں جو عرش اور کرسی کو اٹھائے ہوئے ہیں، فرشتوں کی اپنی کوئی رائے یا اپنے عقلی فیصلے نہیں ہوتے،

①..... بہار شریعت، حصہ ۱، ۹۰/۱ ماخوذاً

②..... تفسیر روح البیان، پ ۱۹، الشعراء، تحت الایۃ: ۱۹۳، ۶/۶، ۳۰

③..... تفسیر السراج المنیر، ۱۲۰/۱ (لیس فیہ ذکر ایوب و یعقوب علیہما السلام)

وہ پیدا ہی محض اللہ تعالیٰ کا حکم ماننے کے لیے کیے گئے ہیں، وہ کیوں، کیسے، کیا، اس طرح کے سوال اللہ تعالیٰ کی اجازت کے بغیر نہیں پوچھتے وہ مکمل طور پر اللہ تعالیٰ کی اطاعت میں رہتے ہیں۔

دو فرشتے ہمیشہ انسان کے ساتھ اس کے دونوں کندھوں پر ہوتے ہیں، ان کو کراماً کاتبین کہتے ہیں، وہ اچھے بُرے اعمال لکھتے ہیں، دوسرے دو مشہور فرشتے مُنکر اور نکیر ہیں، میت کو دفن دینے کے بعد یہ فرشتے میت سے ایمان کے متعلق تین سوال پوچھتے ہیں:

سوال نمبر ۱: تیرا رب کون ہے؟

سوال نمبر ۲: تیرا دین کیا ہے؟

سوال نمبر ۳: اس ذات کے بارے میں تو کیا کہا کرتا تھا؟ (حضرت محمد صلی اللہ علیہ وآلہ وسلم کی طرف اشارہ کرتے ہوئے)۔



ایک دوسری طاقتور مخلوق جس کو جن کہا جاتا ہے یہ آگ سے بنائے گئے ہیں، کچھ ایسے ہیں کہ وہ کوئی بھی شکل و صورت اختیار کر سکتے ہیں، ان کی زندگیاں بہت لمبی ہوتی ہیں اور کچھ چیزیں ان کی انسانوں کی طرح ہوتی ہیں جیسے عقل اور روح، وہ کھاتے، پیتے، شادیاں کرتے ہیں اور ان کی بھی اولاد ہوتی ہے، انسانوں کی طرح انتقال بھی کرتے ہیں، ان میں مسلمان بھی ہیں غیر مسلم بھی، صحیح العقیدہ بھی اور بد مذہب بھی، سب جنوں کو بُرا سمجھنا سختی سے منع کیا گیا ہے۔^(۱)

①..... بہار شریعت، ۱۰/۹۶، ماخوذاً

اللہ تعالیٰ کی کتابوں پر ایمان

ساری آسمانی کتابیں سچی ہیں اور جو احکام اللہ تعالیٰ نے ان میں دیئے ہیں ان پر ایمان لانا ضروری ہے البتہ قرآن پاک کے علاوہ دیگر کتابوں میں تبدیلی اور تحریف کی وجہ سے ان کی موجودہ عبارتوں پر سوالیہ نشان کھڑا ہو گیا ہے۔

اُن مُقَدِّس کتابوں کی حفاظت کا ذمہ ان کتابوں کے ماننے والوں کو دیا گیا تھا، بجائے اس کے کہ وہ لوگ کتابوں کو سینوں اور تختیوں میں محفوظ کرتے کتابوں میں تبدیلیاں کرنے لگ گئے، نتیجہ یہ نکلا کہ ان کتابوں سے اعتماد اٹھ گیا کیونکہ وہ ایسی نہ رہیں جیسے نازل ہوئی تھیں۔

لوگوں نے اپنے مفاد کی خاطر ان کتابوں کے الفاظ، حروف اور معانی تبدیل کر دیئے اور اپنی خواہشات کے مطابق کتابوں میں کمی بیشی کر ڈالی، آسمانی کتابوں میں اس طرح کی تبدیلی کو تحریف کہتے ہیں، اس لیے مناسب یہ ہے کہ جب ہمارے سامنے کوئی ایسی چیز آئے کہ جس کا ذکر پچھلی کتابوں میں ہے ہم اسے صرف اس صورت میں قبول کریں گے کہ وہ قرآن پاک کے ساتھ مُطابقت رکھتی ہو، لیکن اگر وہ چیز قرآن پاک کی تعلیمات سے ٹکراتی ہے تو اس کو تحریف کا نتیجہ سمجھیں گے۔

لہذا اگر پچھلی کتابوں کے حوالے سے کوئی چیز ہمارے سامنے آئے تو وہ چیز قرآن پاک سے مُطابقت رکھتی ہے یا نہیں اس کی تحقیق کیے بغیر ہم نہ تو فوراً اُسے قبول کر لیں اور نہ ہی انکار کریں، اس معاملہ میں احتیاط کا دامن پکڑے رہنا بہت ضروری ہے۔

قرآن مجید اللہ تعالیٰ کا آخری کلام ہے

- اللہ تعالیٰ نے کئی مُقَدَّس کتابیں اور صحیفے اپنے انبیاء عَلَیْہِمُ السَّلَام کے ذریعے سے انسانوں کو عطا فرمائے، ان میں سے چار کتابیں بہت زیادہ مشہور ہیں:
- ﴿1﴾.....تورات: حضرت موسیٰ عَلَیْہِ السَّلَام پر اتاری گئی۔
 - ﴿2﴾.....زبور: حضرت داؤد عَلَیْہِ السَّلَام پر اتاری گئی۔
 - ﴿3﴾.....انجیل: حضرت عیسیٰ عَلَیْہِ السَّلَام پر اتاری گئی۔
 - ﴿4﴾.....قرآن مجید: خاتم الانبیاء والرسل حضرت محمد صَلَّی اللہُ عَلَیْہِ وَآلِہِ وَسَلَّمَ پر اتارا گیا۔

اللہ تعالیٰ کے کلام ہونے کی حیثیت سے ان کتابوں میں مرتبے کے اعتبار سے کوئی فرق نہیں، کلام الہی ہونے کے حوالے سے سب کتابیں برابر ہیں البتہ قرآن مُقَدَّس حصولِ ثواب کے حوالے سے سب کتابوں میں عظیم ہے۔⁽¹⁾

موت اور قَبْر

جب روح جسم سے نکل جاتی ہے تو اس حالت کو موت کہتے ہیں، ہر ایک نے مرنا ہے، موت سے کسی کو کوئی چیز نہیں بچا سکتی، ہر ایک کے لیے موت کا وقت مُتَعَيَّن ہے، کوئی بھی چیز اس کو مؤخَّر نہیں کر سکتی، جب کسی کی زندگی ختم ہو رہی ہوتی ہے تو عزرائیل عَلَیْہِ السَّلَام آ کر اس کی روح نکال لیتے ہیں، جب مرنے والا شخص اپنے دائیں بائیں

①..... بہار شریعت حصہ ۱، ۲۹/۱ ماخوذاً

دیکھتا ہے تو اسے ہر طرف فرشتے نظر آتے ہیں، رحمت کے فرشتے مسلمان کے پاس آتے ہیں اور عذاب کے فرشتے کافر کے پاس آتے ہیں، مسلمان کی روح کو رحمت کے فرشتے آسانی اور عزت کے ساتھ نکالتے ہیں اور کافر کی روح بڑے درد اور بے حُرمتی کے ساتھ نکالی جاتی ہے۔^(۱)

جب کوئی قبروں کی زیارت کے لیے جاتا ہے، رُو حیں اس شخص کو دیکھتی پہچانتی ہیں اور جو وہ کہتا ہے اس کو سنتی بھی ہیں بلکہ رُو حیں تو زائرین کے قدموں کی آہٹ بھی سنتی ہیں۔^(۲)

تدفین کے بعد کیا ہوتا ہے؟

جب انسان کو دفن کر دیا جاتا ہے تو قبر تنگ ہو کر میت کو دباتی ہے، مسلمان کو ایسے دباتی ہے جیسے ماں اپنے بچے کو گلے سے لگا کر زور سے دباتی ہے۔^(۳) اور کافر کو اس طرح دباتی ہے کہ اس کی پسلیاں ایک دوسرے میں پیوست ہو جاتی ہیں۔^(۴)

جب لوگ دفن کر واپس جانے لگتے ہیں تو میت ان کے قدموں کی آہٹ سنتی

①.....کنز العمال، کتاب الموت، فصل تلقین المحتضر، الجزء ۱۵، ۸/۲۳۸، حدیث: ۴۲۱۶۲ ماخوذاً

②.....کنز العمال، کتاب الموت، فصل فی زیارة القبور، الجزء ۱۵، ۸/۲۷۲، حدیث: ۴۲۵۴۹ ماخوذاً

وص ۲۵۴، حدیث: ۴۲۳۷۲

③.....شرح الصدور، ذکر تخفیف ضمة القبر علی المؤمن، ص ۳۴۵

④.....مسند امام احمد، مسند انس بن مالک بن النضر، ۴/۲۵۳، حدیث: ۱۲۲۷۳ و مصنف

عبد الرزاق، کتاب الجنائز، باب الصبر والبكاء، والنياحة، ۳/۳۷۶، حدیث: ۶۷۳۱

ہے۔^(۱) اس وقت دو فرشتے جن کے نام مُنکر اور نکیر ہیں اپنے لمبے دانتوں سے زمین کو چیرتے پھاڑتے ہوئے قبر میں آتے ہیں، اُن کی شکلیں بہت ڈراؤنی اور خوفناک ہوتی ہیں، ان کے جسموں کے رنگ کالے اور ان کی آنکھیں نیلی اور بہت بڑی بڑی ہوتی ہیں گویا کہ ان کی پیشانیوں سے باہر نکلتی ہوئی معلوم ہوں گی، اُن سے آگ کے شعلے نکلتے ہوں گے، ان کے بال بہت خوفناک اور سر سے پاؤں تک لمبے ہوں گے، اُن کے دانت بھی بہت لمبے ہوں گے جس سے وہ زمین پھاڑ دیں گے، وہ مُردے کو تختی سے ہلا کر اٹھائیں گے اور بڑے مضبوط اور سخت لہجہ میں یہ تین سوال پوچھیں گے:

﴿1﴾..... مَنْ رَبُّكَ؟ (تیرا ب کون ہے؟)

﴿2﴾..... مَا دِينُكَ؟ (تیرا دین کیا ہے؟)

﴿3﴾..... مَا كُنْتَ تَقُولُ فِي حَقِّ هَذَا الرَّجُلِ؟ (تم اس شخص کے بارے میں کیا کہا

کرتے تھے؟) اگر مَیّت مسلمان ہے تو اس کے مندرجہ ذیل جوابات ہوں گے:

﴿1﴾..... رَبِّيَ اللَّهُ (میرا رب اللہ ہے)

﴿2﴾..... دِينِي الْإِسْلَامُ (میرا دین اسلام ہے)

﴿3﴾..... هُوَ رَسُولُ اللَّهِ (وہ اللہ کے رسول ہیں)

اب آسمانوں سے ایک آواز سنائی دے گی کہ میرے بندے نے سچ کہا ہے اس کے لیے جنت کا دسترخوان بچھا دو، اُسے جَنَّتِی کپڑے پہننے کے لیے دے دو اور جنت کے دروازے اس کے لیے کھول دو۔ ٹھنڈی ہو اور جنت کی خوشبو و فضاء کو بھر دے

①..... مسلم، کتاب الجنة... الخ، باب عرض مقعد... الخ، ص ۱۵۳۵، حدیث: ۲۸۷۰

گی، قبر کو وسیع کر دیا جائے گا۔^(۱)

فرشتے کہیں گے: دلہن کی طرح سو جا جیسے وہ شبِ غُروس میں سوتی ہے۔^(۲)

یہ سب نیک مسلمانوں کے لیے ہوگا۔ گنہگار مسلمان اپنے گناہوں کے حساب سے عذاب دیئے جائیں گے، یہ عذاب ایک وقت تک کے لیے جاری رہے گا، جب کوئی میت کے لیے دعا کرے تو اُس دعا کے سبب میت سے عذاب دور ہو سکتا ہے یا پھر اللہ تعالیٰ مَحْضُ اپنی رحمت سے میت کو بخش دے۔

اگر میت منافق (کافر) ہے تو وہ ان سوالوں کا جواب نہ دے سکے گا اور کہے گا: ہاہ! ہاہ! لَا أُدْرِی یعنی افسوس میں کچھ نہیں جانتا، ایک بلانے والا گرجدار آواز میں کہے گا: یہ جھوٹا ہے، جہنم کا دسترخوان اس کے لیے بچھا دو، اسے جہنم کے آگ والے کپڑے پہننے کے لیے دو اور اس کے لیے جہنم کے دروازے کھول دو، دو فرشتے اُسے آگ کے بڑے بڑے ہتھوڑوں سے مار مار کر عذاب دیں گے، بہت سارے سانپ اور پچھو بھی اُسے ڈستے رہیں گے، مختلف عذابوں میں وہ مبتلا کیا جاتا رہے گا یہاں تک کہ قیامت کا دن آجائے گا۔^(۳)

قیامت

مسلمان کیلئے اس حقیقت پر ایمان رکھنا ضروری ہے کہ ہر ایک کی موت کا دن اور

①.....الروض الفائق، فصل فی عذاب القبر للکفار، ص ۳۵۰

②.....ترمذی، کتاب الجنائز، باب عذاب القبر، ۳۳۸/۲، حدیث: ۱۰۷۳

③.....مسند امام احمد، مسند الکوفیین، ۶/۴۱، حدیث: ۱۸۵۵۹ ماخوذاً

وقت مُتَعَيَّن ہو چکا ہے، دنیا کی ہر شے ایک دن فنا ہونے والی ہے، اللہ تعالیٰ کے حکم سے ایک دن یہ جہان ختم ہو جائے گا، وہی آخری دن کہلاتا ہے، اُسی کو قیامت کہتے ہیں۔ روایت میں ہے کہ حضرت اِسْرَائِیل عَلَيْهِ السَّلَام عرش کے نیچے گھٹنوں کے بل جھکے ہوئے صُور کو اپنے ہاتھ میں لیے ہوئے اس بات کا انتظار کر رہے ہیں کہ کب اللہ تعالیٰ کا حکم آئے اور وہ صُور چُھو نکلیں، پہلی بار صُور چُھو نکلنے سے پوری کائنات تباہ و برباد ہو جائے گی، زمین، آسمان، فرشتے، انسان اُس دن تباہ ہو جائیں گے صرف اللہ تعالیٰ ہی ہمیشہ رہے گا۔^(۱) لیکن قیامت کے آنے سے پہلے بہت سارے ایسے نشان ظاہر ہوں گے جس سے یہ پتا چل جائے گا کہ قیامت نزدیک آچکی ہے، کچھ نشانیاں ذکر کی جاتیں ہیں:

علم کا اٹھ جانا:

علمائے دین کے فوت ہو جانے کی وجہ سے آہستہ آہستہ علم دین اٹھ جائے گا، کچھ علماء ہوں گے بھی لیکن ان کے دل و دماغ حقیقی علم دین سے خالی ہو چکے ہوں گے، اس وقت لوگوں کا ذہن دینی اور مذہبی نہیں رہے گا۔^(۲)

①.....درمنثور، پ ۷، الانعام، تحت الاية: ۷۳، ۳/۲۹۷ و پ ۴، الزمر، تحت الاية: ۶۸،

۲۵۶/۷ ماخوذاً

②.....بخاری، کتاب العلم، باب كيف يقبض العلم، ۱/۵۴، حدیث: ۱۰۰ وفتح الباری،

کتاب العلم، باب رفع العلم، ۲/۱۶۲ تحت الحدیث: ۸۰ ماخوذاً و عمدة القاری،

کتاب العلم، باب رفع العلم، ۲/۱۱۶، تحت الحدیث: ۸۰

جنسی بگاڑ:

جنسی بگاڑ میں ترقی ہو جائے گی، زنا اور بدکاری عام ہو جائے گی۔ (1)

بے حیائی اس حد تک پہنچ جائے گی کہ انسان جانوروں کی طرح سر عام جماع کرے گا، عزت و احترام، اخلاق و آداب جو کہ چھوٹوں کو بڑوں کے ساتھ جوڑے رکھتے ہیں یہ چیزیں ختم ہو جائیں گی۔ (2)

مردوں کی آبادی کم ہو جائے گی اور عورتوں کی آبادی بڑھ جائے گی یہاں تک کہ ایک مرد کے لیے پچاس عورتیں تعداد کے حساب سے ہوں گی۔ (3)

جھوٹے نبی:

اگرچہ نبوت حضرت محمد صلی اللہ علیہ وآلہ وسلم پر ختم ہو چکی پھر بھی کچھ لوگ نبوت کا دعویٰ کریں گے، کچھ جھوٹے نبی جن کو ہم جانتے ہیں ان کے نام یہ ہیں:

- 1..... مُسَيَّبَةُ كَذَّابٍ: عرب کے ریگستانی علاقے ”نَجْد“ سے اس کا تعلق ہے۔
- 2..... طَلْحَةَ بْنِ خُوَيْلِدٍ ﴿3﴾..... أَشْوَدَ عَشِيٍّ ﴿4﴾..... مرزا غلام احمد قادیانی (4)

1..... بخاری، کتاب النکاح، باب: يقل الرجال ويكثر النساء، ۴/۷۲، حدیث: ۵۲۳۱

وعمدة القاری، کتاب العلم، باب رفع العلم، ۲/۱۱۵، تحت الحدیث: ۸۰

2..... مسلم، کتاب الفتن، باب ذکر الدجال... الخ، ص ۱۵۷۰، حدیث: ۲۹۳۷ و شرح

النووی علی مسلم، کتاب الفتن، باب ذکر الدجال... الخ، الجزء ۱۸، ۷۰/۹ و

در مشور، پ ۲۹: القلم، تحت الآية: ۱۳، ۸/۲۴۶

3..... بخاری، کتاب العلم، باب رفع العلم، ۱/۴۷، حدیث: ۸۱

4..... بہار شریعت حصہ ۱، ۱۷۱/۱۱ ماخوذاً

ان سب نے نبوت کا جھوٹا دعویٰ کیا، اور دوسرے جھوٹے نبی جو ابھی تک ظاہر نہیں ہوئے یقیناً ایک ایک کر کے قیامت سے پہلے نبوت کا جھوٹا دعویٰ کریں گے۔

مال کی کثرت:

مال و دولت کثرت کے ساتھ ہر جگہ نظر آئے گی۔^(۱) مال و دولت کی یہ کثرت اور اس کے فتنے اس قدر بڑھ جائیں گے کہ اہل اللہ اور نیک لوگوں کے لیے اس کا برداشت کرنا مشکل ہو جائے گا۔^(۲) اور وہ قبرستانوں میں جا کر بیٹھ جائیں گے اور خواہش کریں گے کہ ہمیں موت آجائے۔^(۳)

وقت بہت جلدی گزرے گا:

وقت اتنا جلدی گزرے گا گویا ایک سال ایک مہینہ کی طرح لگے گا اور مہینہ ہفتے کی طرح لگے گا اور ہفتہ دن کی طرح لگے گا اور دن ایسے گزر جائے گا گویا کہ چند لمحے گزرے ہوں۔^(۴) وقت سے برکت اٹھ جائے گی، لوگ دین اسلام کا علم اسلام کی ترقی کے لیے نہیں بلکہ اپنی دنیوی ضرورتوں کو پورا کرنے کے لیے حاصل کریں گے۔^(۵)

①.....مسلم، کتاب الزکاة، باب الترغیب فی الصدقة... الخ، ص ۵۰۵، حدیث: ۱۵۷ و بخاری، کتاب أحادیث الأنبياء، باب نزول عیسی ابن مریم علیہما السلام، ۴۵۹/۲، حدیث: ۳۴۴۸

②.....مسلم، کتاب الزکاة، باب الترغیب فی الصدقة، ص ۵۰۵، حدیث: ۱۵۷

③.....مسلم، کتاب الفتن و اشراط الساعة، باب لا تقوم الساعة یمر الرجل یقبر الرجل... الخ، ص ۱۵۵۵، حدیث: ۲۹۰۷

④.....ترمذی، کتاب الفتن، باب ما جاء فی قصر الأمل، ۱۴۹/۴، حدیث: ۲۳۳۹

⑤.....ترمذی، کتاب الفتن، باب ما جاء فی علامة... الخ، ۹۰/۴، حدیث: ۲۲۱۸

مرد عورتوں کے محکوم (غلام) بن جائیں گے۔ بچے ماں باپ کے نافرمان ہو جائیں گے۔ کچھ اس بات کو ترجیح دیں گے کہ وہ اپنے دوستوں میں رہیں اور ماں باپ کو چھوڑ دیں گے۔ لوگ مسجدوں میں دنیاوی گفتگو کریں گے۔ موسیقی اور ناچ کا ہر جگہ دور دورہ ہوگا۔ لوگ اپنے آباء و اجداد پر لعنت کریں گے اور ان کے بارے میں بُری باتیں کہیں گے۔^(۱) جنگلی جانور انسانوں سے باتیں کریں گے۔^(۲) گھٹیا اور جاہل لوگ بڑی بڑی عالیشان عمارتوں میں رہیں گے۔^(۳)

قیامت کی بعض بڑی نشانیاں

امام مہدی رَضِيَ اللهُ تَعَالَى عَنْهُ کا ظہور:

جب اسلام ہر جگہ پر مٹ کر حجازِ مُقَدَّس تک محدود ہو چکا ہوگا اس وقت حضرت امام مہدی رَضِيَ اللهُ تَعَالَى عَنْهُ کا ظہور ہوگا، اُس وقت دنیا کُفَّار سے بھری ہوئی ہوگی، ایسے زلت اور رُسوائی والے وقت میں اولیاء اللہ، صالحین، اللہ تعالیٰ کا خوف رکھنے والے مسلمان اپنے اپنے ملکوں اور شہروں کو چھوڑ کر مکہ مکرمہ اور مدینہ منورہ میں پناہ لیں گے۔

رمضان کے مہینے میں حضرت امام مہدی رَضِيَ اللهُ تَعَالَى عَنْهُ لوگوں کے ساتھ خانہ کعبہ کا طواف کر رہے ہوں گے، اولیاء اللہ انہیں پہچان لیں گے اور ان سے بیعت لینے کے لیے عرض کریں گے، امام مہدی رَضِيَ اللهُ تَعَالَى عَنْهُ پہلے انکار کریں گے بالآخر

①..... ترمذی، کتاب الفتن، باب ما جاء في علامة... الخ، ۹۰/۴، حدیث: ۲۲۱۸

②..... ترمذی، کتاب الفتن، باب ما جاء في كلام السباع، ۷۶/۴، حدیث: ۲۱۸۸

③..... مسلم، کتاب الايمان، باب الايمان و الاسلام... الخ، ص ۲۱، حدیث: ۸ و

بہار شریعت، حصہ ۱، ۱۱۶/۱-۱۲۰، اخوذ ۱

غیب سے ایک آوازن کر ان کی درخواست قبول کر لیں گے، غیب سے یہ آواز آئے گی: ”یہ مہدی ہیں یہ اللہ تعالیٰ کے خلیفہ ہیں، ان کی بات کو سنیں اور ان کی اطاعت کریں“ سب لوگ پھر اپنے ایمان کا اظہار کر کے امام مہدی رَضِيَ اللهُ تَعَالَى عَنْهُ کی بیعت کریں گے اور امام مہدی رَضِيَ اللهُ تَعَالَى عَنْهُ سب لوگوں کو ملک شام لے جائیں گے۔^(۱)

دَجَال کا ظہور:

دَجَال مسیح کذاب کا نام ہے جو مکہ مکرمہ اور مدینہ منورہ کے علاوہ اپنا اثر و رسوخ ہر جگہ قائم کر لے گا۔^(۲) چالیس دنوں کے اندر اندر پوری دنیا میں دورہ کر لے گا، ان چالیس دنوں میں سے ایک دن سال کے برابر ہوگا اور دوسرا دن ایک مہینے کے برابر ہوگا اور تیسرا دن ایک ہفتے کے برابر ہوگا اور باقی ایام اپنے معمول کے مطابق ہوں گے، دجال ایک تباہی مچا دینے والی آندھی کی طرح پوری دنیا کا چکر لگائے گا۔^(۳)

جو کچھ اس کے راستے میں آئے گا وہ اس کو تباہ و برباد کر دے گا، اس کی رفتار ان بادلوں کی طرح ہوگی جن کو زور دار ہوا چلا رہی ہوتی ہے، جس طرف جائے گا ہر چیز کو تباہ و برباد کرتا ہوا گزرتا جائے گا، اور وہ بہت سارے کرتب دکھائے گا، وہ اپنے استبداد اور جادو کے زور سے لوگوں کو متاثر کرے گا جس کی وجہ سے کچھ لوگ اس کے پیچھے چل پڑیں گے، دَجَال کے پاس آنکھوں کو حیران کر دینے والی دو چیزیں ہوں گی جس کی وجہ

①..... بہار شریعت حصہ ۱، ۱۳۴/۱ ماخوذاً

②..... مسلم، کتاب الفتن، باب قصة الجساسة، ص ۱۵۷۶، حدیث: ۲۹۴۲

③..... مسلم، کتاب الفتن، باب فی ذکر الدجال، ص ۱۵۶۹، حدیث: ۲۹۳۷

سے وہ لوگوں کو اُکسائے گا اور دھوکہ دے گا، اس کے پاس ایک باغ ہوگا اور ایک آگ ہوگی وہ ان کو جنت اور جہنم کہے گا اور جہاں کہیں وہ جائے گا وہ ان چیزوں کو اپنے ساتھ لے کر جائے گا، حقیقت میں یہ ایک شُعْبَدَہ اور جادو ہوگا، اس کی جو جنت ہوگی وہ دراصل آگ ہوگی اور جس کو وہ جہنم کہے گا وہ آئین اور آرام کی جگہ ہوگی۔ وہ لوگوں کو حکم دے گا کہ وہ اُسے خدائے مانیں۔^(۱) اور جو اس کو خدا مان لے گا وہ اسے اپنی جنت میں ڈال دے گا اور جو اس کا انکار کرے گا وہ اُسے اپنی جہنم میں ڈال دے گا۔^(۲)

وہ مردوں کو زندہ کرے گا۔^(۳) زمین سے سبزیاں اور گھاس اُگائے گا، وہ بادلوں سے پانی برسائے گا، اس کے زیرِ اثر جو علاقے ہوں گے ان میں جانوروں کی تعداد بڑھ جائے گی اور وہ صحت مند ہو جائیں گے، جانوروں کے تھنوں میں دودھ بڑھ جائے گا، جب جنگلوں سے گزرے گا مال و دولت کے خزانے اس کے پیچھے ایسے چل رہے ہوں گے جیسے شہد کی مکھیوں کے ٹھنڈ۔^(۴)

وہ بہت سارے اور بھی شُعْبَدَہ دکھائے گا، بالآخر یہ بات ثابت ہو جائے گی کہ وہ سب شُعْبَدَہ تھے، ایشیڈ راج تھا اور جادو کا کمال تھا اور اس کے سارے کُرتب جادو کی وجہ سے مُخْفَض دھوکا ہوں گے، جیسے ہی دَجَّال ایک جگہ کو چھوڑ کر جائے گا تو اس جگہ پر ظاہر ہونے والی ساری کی ساری شُعْبَدَہ بازیاں ختم ہو جائیں گی، جب کبھی دَجَّال

①.....مسلم، کتاب الفتن، باب ذکر الدجال، ص ۱۵۶۷، حدیث: ۲۹۳۴ و مسند امام

احمد، مسند جابر بن عبد اللہ، ۱۵۶/۵، حدیث: ۱۴۹۵۹

②.....فیض القدیر، حرف الدال، ۷۱۹/۳، تحت الحدیث: ۴۲۵۱

③.....مسند امام احمد، مسند البصرین، ۲۶۰/۷، حدیث: ۲۰۱۷۱

④.....ترمذی، کتاب الفتن، باب ما جاء فی فتنة الدجال، ۱۰۴/۴، حدیث: ۲۲۴۷

مکہ مکرمہ اور مدینہ منورہ جانے کا ارادہ کرے گا فرشتے اس کے رُخ کو کسی دوسری طرف پھیر دیں گے۔^(۱)

دَجَّال کے ساتھ یہودیوں کی فوج ہوگی۔^(۲) اور دَجَّال کی پیشانی پر ”ک، ف، ر“ یہ تین حرف نقش کیے ہوں گے (جس سے یہ واضح ہوتا ہوگا کہ یہ شخص کافر ہے) صرف مسلمان ہی ان حروف کو دیکھ پائیں گے اور پڑھ پائیں گے۔^(۳)

جب دَجَّال دنیا کا ایک چکر پورا کر لے گا اور وہ ملک شام پہنچے گا تو یہ صبح صادق کا وقت ہوگا، نماز فجر کی اذان ابھی مکمل نہیں ہوگی کہ حضرت عیسیٰ عَلَیْہِ السَّلَام جامع مسجد دمشق کے مشرقی منارے پر نزول فرمائیں گے۔^(۴) امام مہدی رَضِيَ اللهُ تَعَالَى عَنْهُ وہاں موجود ہوں گے اور حضرت عیسیٰ عَلَیْہِ السَّلَام اُن سے فرمائیں گے کہ آپ نماز پڑھائیں، حضرت عیسیٰ عَلَیْہِ السَّلَام کی موجودگی دجال کے لیے بڑی تباہ کن ثابت ہوگی اور دجال پگھلنا شروع ہو جائے گا جیسا کہ نمک پانی میں پگھلتا ہے اور حضرت عیسیٰ عَلَیْہِ السَّلَام کی سانس کی خوشبو سے دجال کو بڑی تکلیف ہوگی اور عیسیٰ عَلَیْہِ السَّلَام کی سانس کی خوشبو بڑھتی چلی جائے گی یہاں تک کہ دجال بھاگنے پر مجبور ہو جائے گا، حضرت عیسیٰ عَلَیْہِ السَّلَام دجال کا پیچھا کریں گے یہاں تک کہ نیزے سے اس کو قتل کر دیں گے۔^(۵) دجال کے فتنے

①.....مسلم، کتاب الفتن، باب قصة الجساسة، ص ۱۵۷۷، حدیث: ۲۹۴۳

②.....ابن ماجہ، ابواب الفتن، باب فتنۃ الدجال، ۴/۴۰۶، حدیث: ۴۰۷۷

③.....مسلم، کتاب الفتن، باب ذکر الدجال، ص ۱۵۶۷، حدیث: ۲۹۳۳

④.....مسلم، کتاب الفتن، باب ذکر الدجال، ص ۱۵۶۹، حدیث: ۲۹۳۷

⑤.....ابن ماجہ، ابواب الفتن، باب فتنۃ الدجال، ۴/۴۰۶، حدیث: ۴۰۷۷

اور اس کی طاقت اور حکومت کا خاتمہ، یہ نئے دور کا فتح باب ہوگا۔

حضرت عیسیٰ علیہ السلام کی موجودگی کی برکت سے نعمتوں میں اضافہ ہوگا، لوگوں کے پاس اتنی دولت آجائے گی کہ ضرورت مند و محتاج شخص کو ڈھونڈنا مشکل ہو جائے گا۔^(۱) لوگوں کی آپس میں دشمنی نہیں ہوگی، حسد نہیں ہوگا ایک دوسرے پر بد اعتمادی اور اس طرح کی بری عادتیں ختم ہو جائیں گی۔^(۲)

حضرت عیسیٰ علیہ السلام خنزیر کو ماریں گے اور صلیب کو توڑ دیں گے۔^(۳) اس وقت جتنے بھی اہل کتاب موجود ہوں گے اور جتنے لوگ دجال کے پیچھے لگ کر اپنا ایمان برباد کر چکے ہوں گے وہ سب کے سب حضرت عیسیٰ علیہ السلام کے ہاتھ پر بیعت کر لیں گے اور اسلام لے آئیں گے پھر ایک ہی دین ہوگا اور وہ دین اسلام ہوگا۔^(۴)

یا جُوجُ و ما جُوجُ کا ظہور:

حضرت عیسیٰ علیہ السلام کی موجودگی کی برکت یوں ظاہر ہوگی کہ ہر طرف اللہ تعالیٰ کی نعمتوں کی بارش برس رہی ہوگی، یا جُوجُ و ما جُوجُ نامی ایک قوم کا ظہور ہوگا جو کہ قتل و غارت کریں گے، جس طرف وہ جائیں گے ہر چیز کو تباہ و برباد کرتے ہوئے گزر جائیں

①.....بخاری، کتاب أحادیث الأنبياء، باب نزول عیسی ابن مریم علیہما السلام،

۴۵۹/۲، حدیث: ۳۴۴۸

②.....مسلم، کتاب الإیمان، باب نزول عیسی ابن مریم... الخ، ص ۹۲، حدیث: ۲۴۳

③.....بخاری، کتاب أحادیث الأنبياء، باب نزول عیسی ابن مریم علیہما السلام،

۴۵۹/۲، حدیث: ۳۴۴۸

④.....ابوداؤد، کتاب الملاحم، باب (ذکر) خروج الدجال، ۱۵۸/۴، حدیث: ۴۳۲۴

گے، دریاؤں اور جھیلیں جو ان کے راستے میں آئیں گی ان کا پانی پی کر ختم کر دیں گے، وہ چلتے جائیں گے یہاں تک کہ خمر پہاڑ جو کہ بیت المقدس میں ہے وہاں تک پہنچ جائیں گے، انسانوں کے قتل عام کے بعد آسمان والوں کو بھی قتل کرنے کی کوشش کریں گے، حضرت عیسیٰ علیہ السلام اور دیگر مومنین مدد کے لیے دعا کریں گے، اللہ تعالیٰ ایسے کیڑے بھیجے گا جو ”یا جوج و ما جوج“ کی قوم کو ختم کر دیں گے لہذا وہ سب ہلاک ہو جائیں گے اور ان کی لاشوں کو پرندے اٹھا کر لے جائیں گے۔ پھر کئی دنوں تک موشلا دھار بارش ہوگی، زمین بہت صاف ستھری اور زرخیز ہو جائے گی، یہ ایسے وقت کا آغاز ہوگا کہ جس میں رزق کی فراوانی ہوگی اور چیزوں میں برکتیں نظر آئیں گی، یوں بڑے دنوں کے بعد پھر اچھے دن لوگوں پر ظاہر ہو جائیں گے۔⁽¹⁾

دَابَّةُ الْأَرْضِ کا ظہور:

دَابَّةُ الْأَرْضِ بہت طاقت ور اور زمینی جانور ہے، اس کی بڑی خطرناک اور وحشیانہ شکل ہوگی، اس کے ایک ہاتھ میں موسیٰ علیہ السلام کا عصا ہوگا اور دوسرے ہاتھ میں حضرت سلیمان علیہ السلام کی انگٹھی ہوگی، عصا کے ذریعے سے وہ مسلمانوں کی پیشانی پر ایک چمک دار نشان لگائے گا اور ہر کافر کی پیشانی پر وہ انگٹھی کے ذریعے سے ایک کالا نشان داغ دے گا، یہ نشان مسلمان کو کافر سے جدا کر دے گا۔⁽²⁾

①.....ترمذی، کتاب الفتن باب ماجاء فی فتنۃ الدجال، ۴/۱۰۴، حدیث: ۲۲۴۷ ملخصاً

و بہار شریعت حصہ ۱، ۱۲۳-۱۲۵

②.....ابن ماجہ، ابواب الفتن، باب دابة الارض، ۴/۳۹۳، حدیث: ۴۰۶۶ و بہار شریعت حصہ ۱، ۱۲۶

سورج مغرب سے طلوع ہوگا:

ایک وقت ایسا آئے گا جب کہ سورج مشرق کے بجائے مغرب سے طلوع ہوگا، یہ اس بات کی نشانی ہوگی کہ توبہ کا دروازہ بند ہو چکا ہے، اب اللہ تعالیٰ کسی کی توبہ قبول نہیں فرمائے گا، اب کسی کا اسلام قبول کرنا بھی قبول نہیں ہوگا۔^(۱)

خوشبودار اور ٹھنڈی ٹھنڈی ہوا کا چلنا:

حضرت عیسیٰ علیہ السلام کی وفات کے چالیس سال کے بعد قیامت قائم ہوگی اور اُن آخری ایام میں اس دنیا کے اندر ٹھنڈی اور خوشبودار ہوا چلے گی اور اس ہوا کے ذریعے سے سارے ایمان والوں کی رُو حیں اُن کے جسموں سے نکل جائیں گی۔^(۲) اُن چالیس سالوں میں کوئی عورت بچہ پیدا نہیں کر سکے گی۔^(۳) اس سے معلوم ہوا کہ چالیس سال سے کم عمر والے پر قیامت قائم نہ ہوگی اور یہ مکمل طور پر کفر کا زمانہ ہوگا، ہر طرف کفار ہی کفار ہونگے اور کوئی اللہ تعالیٰ کی عبادت کرنے والا نہیں بچے گا۔

صور کا پھونکا جانا:

حضرت عیسیٰ علیہ السلام کی وفات کے چالیس سال بعد جب قیامت آئے گی اللہ

①..... ابن ماجہ، ابواب الفتن، باب طلوع الشمس من مغربها، ۴/۳۹۶، حدیث: ۴۰۷۰

و بہار شریعت حصہ ۱، ۱۳۶/۱

②..... مسلم، کتاب الفتن، باب ذکر الدجال... الخ، ص ۱۵۷۰، حدیث: ۷۳۷۳

③..... بہار شریعت حصہ ۱، ۱۲۷/۱

عَزَّوَجَلَّ اسرافیل علیہ السلام کو حکم دے گا کہ وہ صور پھونکیں، یہ قیامت کے دن کی ابتدا ہوگی۔

پہلے صور کی آواز ملے گی، آہستہ آہستہ بڑھتی جائے گی اور بہت اونچی ہو جائے گی، لوگ اپنے روزمرہ کے کاموں میں مصروف ہوں گے، زوردار صور کی آواز سن کر سب کے سب بے ہوش ہو کر گر پڑیں گے اور مرجائیں گے، یہ بہرہ کر دینے والی زور دار آواز سارے جہان کو تباہ و برباد کر دے گی۔

ہر موجود چیز مثلاً زمین، آسمان، سورج، چاند، ستارے، پہاڑ، انسان، فرشتے بلکہ خود اسرافیل علیہ السلام اور ان کا صور سب تباہ و برباد ہو جائیں گے، اللہ تعالیٰ کے سوا کوئی موجود نہ ہوگا، اُس دن اللہ تعالیٰ فرمائے گا: ”آج کے دن بادشاہت کس کی ہے؟“ کوئی جواب دینے والا نہیں ہوگا پھر اللہ تعالیٰ خود یہ ارشاد فرمائے گا: ”صرف اللہ تعالیٰ کے لیے جو واحد ہے اور قہار ہے۔“^(۱)

صور کے پہلی مرتبہ پھونکنے جانے اور دوسری مرتبہ پھونکنے جانے کے درمیان چالیس سال کا وقفہ ہوگا، پہلی بار جب صور پھونکا جائے گا تو ہر چیز تباہ و برباد ہو جائے گی، اللہ تعالیٰ کی ذات کے سوا کچھ نہیں بچے گا، صور کے پھونکنے جانے کا تذکرہ اللہ تعالیٰ قرآن مجید میں فرماتا ہے:

①.....بخاری، کتاب الرقاق، ۴/۲۴۹، حدیث: ۶۵۰۶ و شعب الایمان، باب فی حشر

الناس... الخ، فصل فی صفة یوم القیامة، ۱/۳۱۲، حدیث: ۳۵۳ و بہار شریعت،

حصہ ۱، ۱۲۸

فَإِذَا النُّجُومُ طُمِسَتْ ۙ وَإِذَا السَّمَاءُ
فُوجَتْ ۙ وَإِذَا الْجِبَالُ نُسِفَتْ ۙ

(پ ۲۹، المرسلت: ۸ تا ۱۰)

ترجمہ کنز الایمان: پھر جب تارے محو کر
دیئے جائیں اور جب آسمان میں رخنے پڑیں
اور جب پہاڑ غبار کر کے اڑا دیئے جائیں۔

فَإِذَا نُفِخَ فِي الصُّورِ نَفْحَةً وَاحِدَةً ۙ
وَحِيلَتِ الْأَرْضُ وَالْجِبَالُ فَدُكَّتَا
دَكَّةً وَاحِدَةً ۙ فَيَوْمَئِذٍ وَقَعَتِ
الْوَاعَةُ ۙ وَانْشَقَّتِ السَّمَاءُ فَهِيَ
يَوْمَئِذٍ وَاهِيَةٌ ۙ

(پ ۲۹، الحاقہ: ۱۳ تا ۱۶)

ترجمہ کنز الایمان: پھر جب صور پھونکا
دیا جائے ایک دم اور زمین اور پہاڑ اٹھا کر
دفعۂ چور کر دیئے جائیں وہ دن ہے کہ ہو
پڑے گی وہ ہونے والی اور آسمان پھٹ
جائے گا تو اس دن اس کا پتلا حال ہوگا۔

فَإِذَا نُقِرَ فِي النَّاقُورِ ۙ فَذَلِكَ يَوْمَئِذٍ
يَوْمٌ عَسِيرٌ ۙ عَلَى الْكَافِرِينَ غَيْرُ
يَسِيرٍ ۙ

(پ ۲۹، المدثر: ۸ تا ۱۰)

ترجمہ کنز الایمان: پھر جب صور پھونکا
جائے گا تو وہ دن کرا (سخت) دن ہے کافروں
پر آسان نہیں۔

وَنُفِخَ فِي الصُّورِ فَصَعِقَ مَنْ فِي
السَّمَوَاتِ وَمَنْ فِي الْأَرْضِ إِلَّا مَنْ
شَاءَ اللَّهُ ۗ ثُمَّ نُفِخَ فِيهِ أُخْرَىٰ فَإِذَا
هُمْ قِيَامٌ يَنظُرُونَ ۙ

(پ ۲۴، الزمر: ۶۸)

ترجمہ کنز الایمان: اور صور پھونکا جائے
گا تو بے ہوش ہو جائیں گے جتنے آسمانوں
میں ہیں اور جتنے زمین میں مگر جسے اللہ چاہے
پھر وہ دوبارہ پھونکا جائے گا جیسی وہ دیکھتے
ہوئے کھڑے ہو جائیں گے۔

اسلام کی بنیادیں

پانچ ارکانِ اسلام مسلمان کی زندگی کے تمام زاویوں کو مکمل کرتے ہیں، پانچ ارکانِ اسلام مندرجہ ذیل ہیں:

﴿1﴾.....ایمان:

مسلمان ہونے کیلئے یہ ضروری ہے کہ دل سے تصدیق کرنے کیساتھ ساتھ زبان سے بھی ان الفاظ کا اقرار کرے کہ: ”اللہ تعالیٰ کے سوا کوئی عبادت کے لائق نہیں اور حضرت محمد صلی اللہ علیہ وآلہ وسلم اللہ کے رسول ہیں۔“

یہ تصدیق اس بات کی شہادت دیتی ہے کہ اللہ عزوجل موجود ہے اس کے جیسا کوئی نہیں ہے اور کوئی بھی اس کا ہمسر نہیں، وہ سب سے بڑا ہے، سوائے اُس کے کوئی بھی عبادت کا حقدار نہیں ہے اور یہ اس بات کی بھی گواہی ہے کہ سب موجود چیزوں کا خالق و مالک اللہ تعالیٰ ہے، اللہ تعالیٰ قرآن کریم میں ارشاد فرماتا ہے:

أَلَا إِنَّ لِلَّهِ مَنْ فِي السَّمَوَاتِ وَمَنْ فِي الْأَرْضِ ۗ وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرَكَاءَ ۗ إِنَّ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ ﴿١١﴾

ترجمہ کنز الایمان: سن لو بیشک اللہ ہی کی ملک ہیں جتنے آسمانوں میں ہیں اور جتنے زمینوں میں اور کاہے کے پیچھے جا رہے ہیں وہ جو اللہ کے سوا شریک پکار رہے ہیں وہ تو پیچھے نہیں جاتے مگر گمان کے اور وہ تو نہیں مگر اٹکلیں دوڑاتے۔

(پ ۱۱، یونس: ۶۶)

اور حضرت محمد صلی اللہ علیہ وآلہ وسلم پر ایمان لانے کا مطلب یہ ہے کہ وہ انبیاء میں سے ہیں اور اللہ تعالیٰ کے سب سے آخری رسول ہیں، انہوں نے اللہ عزوجل کا پیغام انسانوں تک بڑے احسن انداز میں پہنچا دیا ہے۔

قرآن پاک نبی اکرم صلی اللہ علیہ وآلہ وسلم کے آخری نبی ہونے کی گواہی دیتا اور اعلان کرتا ہے:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ط وَكَانَ اللَّهُ بِكُلِّ شَيْءٍ عَلِيمًا ﴿٤٠﴾ (پ ۲۲، الاحزاب: ۴۰)

ترجمہ کنز الایمان: محمد (صلی اللہ علیہ وآلہ وسلم) تمہارے مردوں میں کسی کے باپ نہیں ہاں اللہ کے رسول ہیں اور سب نبیوں میں پچھلے اور اللہ سب کچھ جانتا ہے۔

قرآن پاک اس بات کی بھی تصدیق کرتا ہے کہ ہمارے پیارے نبی حضرت محمد صلی اللہ علیہ وآلہ وسلم کے الفاظ مبارک کو بھی عِضْمَت حاصل ہے یعنی آپ کے الفاظ میں خطا کا امکان نہیں ہے جو الفاظ آپ صلی اللہ علیہ وآلہ وسلم بولتے ہیں وہ اللہ تعالیٰ کی طرف سے آپ صلی اللہ علیہ وآلہ وسلم پر نازل ہوتے ہیں، اللہ تعالیٰ فرماتا ہے:

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوسَىٰ ﴿٤١﴾ (پ ۲۷، النجم: ۴۱)

ترجمہ کنز الایمان: اور وہ کوئی بات اپنی خواہش سے نہیں کرتے وہ تو نہیں مگر وحی جو انہیں کی جاتی ہے۔

لہذا قرآن مقدس اور حضرت محمد صلی اللہ علیہ وآلہ وسلم کی سنت دین اسلام کی بنیاد ہے، ان میں زندگی کے ہر پہلو کی وضاحت اور رہنمائی موجود ہے۔

﴿2﴾..... نماز:

نماز اہل ایمان میں ہمیشہ رہی ہے، مختلف انبیاء نے مختلف نمازیں پڑھی ہیں، نماز دین کا اہم ستون ہے، اسلام اللہ تعالیٰ کا انسانیت کی طرف آخری پیغام ہے اس میں نماز کو بہت اہمیت دی گئی ہے، مسلمان پر لازم ہے کہ وہ ہر دن میں پانچ نمازیں اپنے مقرر اوقات میں پڑھے اور نمازوں کو ایسے انداز اور ترتیب سے پڑھے جیسے اللہ عزوجل کے محبوب حضرت محمد صلی اللہ علیہ وآلہ وسلم نے نماز پڑھی اور ہمیں سکھائی۔

پانچ نمازیں فرض ہیں اور یہ بندے کا رب تعالیٰ سے ایسا تعلق اور رشتہ ہے جس میں وہ اپنے رب کے ساتھ سرگوشی کرتا ہے، اسلام صرف اس بات کی دعوت نہیں دیتا کہ مسلمان صرف یہ عمل کر لیں بلکہ اسلام یہ چاہتا ہے کہ مسلمان نماز کے ذریعے سے اپنی روحوں کو پاک کریں، اللہ تعالیٰ قرآن کریم میں نماز کے بارے میں ارشاد فرماتا ہے:

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ ۖ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۗ وَلَذِكْرُ اللَّهِ أَكْبَرُ ۗ وَاللَّهُ يَعْلَمُ مَا تَصْعُقُونَ ﴿۴۵﴾

ترجمہ کنز الایمان: اے محبوب پڑھو جو کتاب تمہاری طرف وحی کی گئی اور نماز قائم فرماؤ بے شک نماز منع کرتی ہے بے حیائی اور بُری بات سے اور بے شک اللہ کا ذکر سب سے بڑا اور اللہ جانتا ہے جو تم کرتے

(پ ۲۱، العنکبوت: ۴۵)

ہو۔

3..... زکوٰۃ:

زکوٰۃ کا معنی ہے پاک کرنا یا زیادتی، چونکہ زکوٰۃ دینے سے مال پاک بھی ہوتا ہے اور بڑھتا بھی ہے اس لیے اس کو زکوٰۃ کہتے ہیں، یہ اسلام کا بڑا اہم فلسفہ ہے کہ ساری چیزیں اللہ تعالیٰ کی ملکیت میں ہیں، اللہ تعالیٰ ہی ہر شے کا مالک ہے اور مسلمانوں پر یہ لازم کیا گیا ہے کہ وہ رزقِ حلال کمائیں اور اس کمائے ہوئے رزقِ حلال سے اللہ تعالیٰ کے راستے میں خرچ کریں اور ایسے خرچ کریں جیسے اللہ اور اس کے حبیب صَلَّی اللہ عَلَیْہِ وَاٰلِہٖ وَسَلَّم نے خرچ کرنے کی تعلیم دی ہے۔

زکوٰۃ اللہ تعالیٰ کا دیا ہوا ایک بہترین نظام ہے، یہ خیرات بھی نہیں ہے اور یہ ٹیکس بھی نہیں ہے مگر ہر اُس مسلمان کیلئے شرعی فرض ہے جس کو اللہ تعالیٰ نے اتنی دولت دی ہے جو اس کی ضرورتوں سے زیادہ ہو اور نصاب کو پہنچتی ہو لہذا ٹیکس اور زکوٰۃ میں یہ بڑا واضح فرق ہے کہ مسلمان اپنی خواہش سے اور اپنی مرضی سے زکوٰۃ ادا کرتا ہے اور اس کا حساب لگاتا ہے، اپنی مرضی سے حصولِ ثواب کیلئے خود مسلمان ہی زکوٰۃ کے معاملہ کو دیکھتے ہیں، اُن پر کوئی زبردستی نہیں کی جاتی جبکہ ٹیکس کا معاملہ اس کے برعکس ہے۔

زکوٰۃ مسلمان پر صرف اُسی وقت فرض ہوتی ہے جب وہ صاحبِ نصاب بنتا ہے اور اُس نصاب پر سال گزر جاتا ہے، زکوٰۃ کی تفصیلی معلومات (مثلاً حساب لگانا وغیرہ) دارالافتاء سے معلوم کی جائیں، دارالافتاء اہلسنت کے ایڈریس، ای میل اور فون نمبر زیر ہیں۔

دارالافتاء اہلسنت (دعوت اسلامی) کے پتے

نمبر شمار	نام	مقام	اوقات کار و تعطیل
1	دارالافتاء اہلسنت	جامع مسجد کنز الایمان (بابری چوک) گرومندر باب المدینہ (کراچی)	4 تا 10 تعطیل جمعہ المبارک
2	دارالافتاء اہلسنت	جامع مسجد بخاری نزد پولیس چوکی کھارادر باب المدینہ (کراچی)	5 تا 11 تعطیل جمعہ المبارک
3	دارالافتاء اہلسنت	جامع مسجد رضائے مصطفیٰ بالمقابل موبائل مارکیٹ کورنگی نمبر 4 باب المدینہ (کراچی)	5 تا 12 تعطیل جمعہ المبارک
4	دارالافتاء اہلسنت	اقصی مسجد، اکبر روڈ، ریگل، صدر، باب المدینہ (کراچی)	4 تا 11 تعطیل جمعہ المبارک
5	دارالافتاء اہلسنت	آفندی ٹاؤن بالمقابل فیضان مدینہ باب الاسلام (حیدرآباد)	4 تا 11 تعطیل جمعہ المبارک
6	دارالافتاء اہلسنت	جامع مسجد زینب، محمدیہ کالونی، سوسائ روڈ مدینہ ٹاؤن سردار آباد (فیصل آباد)	4 تا 10 تعطیل جمعہ المبارک
7	دارالافتاء اہلسنت	نزد مکتبہ المدینہ، گنج بخش مارکیٹ، داتا دربار مرکز الاولیاء (لاہور)	4 تا 10 تعطیل بروز اتوار
8	دارالافتاء اہلسنت	لطیف پلازہ (جیولری مارکیٹ) فرسٹ فلور، فیروز پور روڈ اچھرہ مرکز الاولیاء (لاہور)	4 تا 10 تعطیل بروز اتوار
9	دارالافتاء اہلسنت	نزد جامع مسجد نوشیہ حاجی احمد جان بینک روڈ صدر (راولپنڈی)	4 تا 10 تعطیل جمعہ المبارک
10	دارالافتاء اہلسنت	نوری گیٹ، نزد باناشوز، گلزار طیبہ (سرگودھا)	4 تا 10 تعطیل جمعہ المبارک

دارالافتاء اہلسنت کے فون نمبر اور میل ایڈریس

فون سروس کے اوقات کار	0300 0220113	0300 0220112	بالخصوص پاکستان اور دنیا بھر کیلئے
4pm to 10am (وقفہ 1 تا 2) جمعۃ المبارک تعطیل	0300 0220115	0300 0220114	بالخصوص پاکستان اور دنیا بھر کیلئے
پاکستانی اوقات کے مطابق 7pm to 2pm (علاوہ نماز کے اوقات)	0044 121 318 2692		بالخصوص برطانیہ اور دنیا بھر کیلئے
پاکستانی اوقات کے مطابق 7pm to 2pm (علاوہ نماز کے اوقات)	0015 8590 200 92		بالخصوص امریکہ اور دنیا بھر کیلئے
پاکستانی اوقات کے مطابق 7pm to 2pm (علاوہ نماز کے اوقات)	0027 31 813 5691		بالخصوص ساؤتھ افریقہ اور دنیا بھر کیلئے

Email: darulifta@dawateislami.net

زکوٰۃ مسلمان کو لالچ سے پاک کر دیتی ہے اور خود غرضی سے بھی جان چھوٹ جاتی ہے نیز مال و دولت اور دنیا کی محبت بھی اس کے دل سے نکل جاتی ہے، اللہ تبارک و تعالیٰ قرآن مجید میں ارشاد فرماتا ہے:

وَالَّذِينَ تَبَوَّءُوا الدَّامِرَ وَالْإِيْمَانَ مِنْ
قَبْلِهِمْ يُجْزَوْنَ مِنْهَا جَرًا لِيَهُمْ وَلَا
يَجِدُونَ فِي صُدُورِهِمْ حَاجَةً مِمَّا
تَرجمۃ کنز الایمان: اور جنہوں نے پہلے
سے اس شہر اور ایمان میں گھر بنا لیا دوست
رکھتے ہیں انہیں جوان کی طرف ہجرت

اُدْتُوا وَيُوتِرُونَ عَلَىٰ اَنْفُسِهِمْ وَلَوْ
 كَانَ بِهِمْ حَصَاصَةٌ وَمَنْ يُوَقِّ شَحًّا
 نَفْسِهٖ فَاُولٰٓئِكَ هُمُ الْمُفْلِحُونَ ﴿٩﴾

کر کے گئے اور اپنے دلوں میں کوئی حاجت
 نہیں پاتے اس چیز کی جو دیئے گئے اور اپنی
 جانوں پر ان کو ترجیح دیتے ہیں اگرچہ انہیں
 شدید محتاجی ہو اور جو اپنے نفس کے لالچ
 سے بچایا گیا تو وہی کامیاب ہیں۔

(پ ۲۸، الحشر: ۹)

زکوٰۃ ایک ایسا نظام ہے جس کے ذریعے سے مساکین و فقراء اور غریب و نادار کی
 ضرورتوں کو بڑے احسن انداز سے پورا کیا جاسکتا ہے اور چند مالدار لوگوں پر اس کا زیادہ
 دباؤ بھی نہیں پڑتا جسکی وجہ سے ان کیلئے کوئی مشکل پیدا نہیں ہوتی کیونکہ زکوٰۃ مسلمانوں
 کی بہت بڑی تعداد دے رہی ہوتی ہے، اگر زکوٰۃ کے نظام پر پورا پورا عمل کیا جائے تو
 دنیا بھر کے غریب، فقیر اور مسکین مسلمانوں کی ضرورتیں با آسانی پوری ہو سکتی ہیں۔

﴿4﴾..... روزہ:

اللہ تعالیٰ نے مسلمانوں پر روزے فرض کر دیئے ہیں جیسا کہ اُس نے سابقہ اُمَّتوں
 پر فرض کیے، اللہ تعالیٰ قرآن پاک میں فرماتا ہے:

يَا أَيُّهَا الَّذِينَ آمَنُوا كُتِبَ عَلَيْكُمُ
 الصِّيَامُ كَمَا كُتِبَ عَلَى الَّذِينَ مِن
 قَبْلِكُمْ لَعَلَّكُمْ تَتَّقُونَ ﴿١٧﴾

ترجمہ کنز الایمان: اے ایمان والو تم
 پر روزے فرض کئے گئے جیسے انگوں پر فرض
 ہوئے تھے کہ کہیں تمہیں پرہیزگاری ملے۔

(پ ۲، البقرہ: ۱۸۳)

اسلام میں روزہ رکھنے کا مطلب یہ ہے کہ انسان روزے کے اوقات میں نہ کھائے، نہ پیے اور نہ جماع کرے اور باقی ممنوع چیزوں سے بھی اپنے آپ کو بچائے، مثلاً سگریٹ، پان لگکا وغیرہ۔ روزے صرف دن کے وقت رکھے جاتے ہیں اور صرف رمضان المبارک کے مہینے میں ان کا رکھنا فرض ہے اور جب کوئی اللہ تعالیٰ کی رضا کے لیے اور اس کا حکم مانتے ہوئے روزہ رکھتا ہے تو اُس اہل ایمان کو صبر جیسی دولت نصیب ہوتی ہے اور اپنے نفس پر کنٹرول بھی حاصل ہوتا ہے اور پھر اس کے ساتھ ساتھ مسلمانوں کو روزہ یہ بھی یاد دلاتا ہے کہ تمہارے اور بھی مسلمان بھائی اس دنیا میں ہیں جو بھوکے پیاسے ہیں جن کو کھانا چاہیے اور جن کو پینے کیلئے صاف پانی کی ضرورت ہے، اس طرح مسلمانوں کے اندر دیگر مسلمانوں کے ساتھ خیر خواہی کا جذبہ پیدا ہوتا ہے۔

رمضان المبارک کے مہینے میں اچھے اخلاق اور نیکیوں کی طرف رجحان بھی بڑھ جاتا ہے، بیس رکعت تراویح بھی مسلمان پڑھتے ہیں، روزہ زندگی کے سکھ سے منہ موڑنے کا نام نہیں ہے بلکہ اس کے ذریعے سے مسلمانوں کو مزید قوت و توانائی ملتی ہے اور روزہ رکھنے کی وجہ سے بہت سی اچھی اچھی صفات کی تربیت بھی مل جاتی ہے نیز روزہ کے کام بھی آسان ہو جاتے ہیں۔

﴿5﴾.....حج: حج

حج ہر سال مکہ المکرمہ میں ادا کیا جاتا ہے۔ جن مسلمانوں میں شرعی شرائط کے مطابق حج پر جانے کی قابلیت ہے صرف انہی پر زندگی میں ایک بار حج فرض ہے، اللہ

رب العالمین قرآن مجید میں فرماتا ہے:

فِيهِ الْآيَاتُ بَيِّنَاتٌ مَّقَامُ إِبْرَاهِيمَ
وَمَنْ دَخَلَهُ كَانَ آمِنًا وَلِلَّهِ عَلَى
النَّاسِ حِجَابُ الْبَيْتِ مَنْ اسْتَطَاعَ
إِلَيْهِ سَبِيلًا وَمَنْ كَفَرَ فَإِنَّ اللَّهَ
غَنِيٌّ عَنِ الْعَالَمِينَ ﴿۹۷﴾

ترجمہ کنز الایمان: اس میں کھلی نشانیاں
ہیں ابراہیم کے کھڑے ہونے کی جگہ اور
جو اس میں آئے امان میں ہو اور اللہ کے
لئے لوگوں پر اس گھر کا حج کرنا ہے جو اس
تک چل سکے اور جو منکر ہو تو اللہ سارے

(ب، ۴، آل عمران: ۹۷)

دنیا بھر سے لاکھوں مسلمان ہر سال کے شریف میں حاضر ہوتے ہیں اور حج ادا کرتے ہیں، حج دنیا کے مختلف علاقوں میں رہنے والے مسلمانوں کو یہ موقع عطا کرتا ہے کہ وہ ایک جگہ پر جمع ہو کر اپنے حالات کا ایک دوسرے سے تبادلہ کریں اور اللہ تعالیٰ کے مہمان بن کر اپنی اسلامی قوت کا اظہار کریں، حج اللہ تعالیٰ پر ایمان اور اس کی کامل اطاعت کا زبردست اظہار ہے اور مناسک حج جو ادا کیے جاتے ہیں یہ اللہ تعالیٰ کی غیر مشروط اطاعت کی نشانی ہے، حاجی اس کے علاوہ کچھ نہیں چاہ رہا ہوتا کہ اس کی یہ محنت اللہ تعالیٰ قبول فرما کر اس کے سارے گناہ معاف کر دے، وہ شخص جو حج کر کے واپس لوٹتا ہے وہ ایک نئی شخصیت لیے ہوئے واپس آتا ہے، اس کی روح پاک ہو چکی ہوتی ہے اور اللہ تعالیٰ کے فضل کی بارش میں وہ نہا کر اپنے گناہوں کے ٹیل پھیل اتار کر واپس آتا ہے۔

حضرت سیدنا محمد

صَلَّى اللهُ عَلَيْهِ وَآلِهِ وَسَلَّمَ

حضرت محمد صَلَّى اللهُ عَلَيْهِ وَآلِهِ وَسَلَّمَ نے اعلانِ نبوت فرمایا اور لوگوں کو ایک خدا کی عبادت کی طرف بُلایا، بہت سارے قبائل نے آپ صَلَّى اللهُ عَلَيْهِ وَآلِهِ وَسَلَّمَ کی سخت مخالفت کی لیکن بعض افراد نے حضرت محمد صَلَّى اللهُ عَلَيْهِ وَآلِهِ وَسَلَّمَ کی دعوتِ توحید کو قبول کر لیا، یہ لوگ ایمان لائے اور ان ہی کو صحابہ کرام رَضَوْنَا اللهُ تَعَالَى عَلَيْهِمْ أَجْمَعِينَ کے نام سے یاد کیا جاتا ہے، یہ حضور صَلَّى اللهُ عَلَيْهِ وَآلِهِ وَسَلَّمَ کو صادق و امین کی حیثیت سے جانتے تھے، حضرت محمد صَلَّى اللهُ عَلَيْهِ وَآلِهِ وَسَلَّمَ جو کہ چالیس سال کے باوقار اور باعزت انسان تھے انہوں نے دعویٰ کیا کہ اللہ تعالیٰ نے سب انسانوں کو مردہوں یا عورتیں، غلام ہوں یا آقاؤں سب کی شان کے مطابق حُفُوق عطا کیے ہیں، اللہ عَزَّ وَجَلَّ کے نزدیک سب سے زیادہ عزت والا وہ ہے جو اللہ عَزَّ وَجَلَّ سے سب سے زیادہ ڈرتا ہے۔

حضرت محمد صَلَّى اللهُ عَلَيْهِ وَآلِهِ وَسَلَّمَ کا پیغام ایسا مضبوط اور دلوں کو بدل دینے والا تھا کہ عرب کے جنگجو قبیلے اور نژاد و غارت اور بددیانتی میں مشہور قبیلوں کے سردار اس پیغام کو قبول کرنے لگے، یہ وہ پیغام تھا کہ جس کا نام ”اسلام“ ہے اور لفظ اسلام کا معنی ہے: ”اللہ تعالیٰ کی بارگاہ میں جھک جانا۔“

سوال حضرت محمد صَلَّى اللهُ عَلَيْهِ وَآلِهِ وَسَلَّمَ کون ہیں؟

جواب حضرت محمد صَلَّى اللهُ عَلَيْهِ وَآلِهِ وَسَلَّمَ ایک شریف اور باعزت گھرانے کے فرد ہیں،

وہ اخلاقِ حسنہ کا بہترین نمونہ ہیں، اللہ تعالیٰ نے ان الفاظ میں ان کی تعریف فرمائی:

وَإِنَّكَ لَعَلَّ خُلِقَ عَظِيمٌ ﴿۱﴾ ترجمہ کنز الایمان: اور بے شک تمہاری

خوبو بڑی شان کی ہے۔ (پ: ۲۹، القلم: ۴)

آپ صلی اللہ علیہ وآلہ وسلم کے دشمنوں نے بھی آپ صلی اللہ علیہ وآلہ وسلم کے اخلاقِ حسنہ کی تصدیق کی، ابو جہل جو کہ اسلام کا سخت ترین دشمن تھا اُس نے ایک دن کہا: اے محمد! (صلی اللہ علیہ وآلہ وسلم) میں یہ نہیں کہتا کہ آپ جھوٹے ہیں، میں صرف اس کا انکار کرتا ہوں جو آپ لائے ہیں اور جس کی طرف لوگوں کو دعوت دیتے ہیں۔ (1)

آپ صلی اللہ علیہ وآلہ وسلم کے صحابہ رضوان اللہ تعالیٰ علیہم اجمعین نے آپ صلی اللہ علیہ وآلہ وسلم کے اخلاقِ حسنہ کو ان الفاظ میں بیان کیا: ”آپ صلی اللہ علیہ وآلہ وسلم کا رویہ سخت نہیں تھا، آپ نے کبھی مجمع میں اونچی آواز سے بات نہیں کی اور کبھی فُحش کلامی نہیں کی، آپ صلی اللہ علیہ وآلہ وسلم نے کبھی بُرائی کا بدلہ بُرائی سے نہ لیا بلکہ آپ صلی اللہ علیہ وآلہ وسلم ہمیشہ معاف فرمانے والے تھے، آپ صلی اللہ علیہ وآلہ وسلم کو تکلیف دی تو آپ صلی اللہ علیہ وآلہ وسلم نے کبھی غصہ نہیں فرمایا اور نہ کبھی اس کا بدلہ لیا، آپ صلی اللہ علیہ وآلہ وسلم صرف اُسی وقت ناراض ہوتے جب لوگ اللہ عز و جل کی حدود کو توڑتے۔ (2)

①..... مستدرک حاکم، کتاب التفسیر، ۴۳/۳، حدیث: ۳۲۸۳

②..... شمائل محمدیہ، ص ۱۹۷-۱۹۸ ملخصاً

حضور صَلَّی اللہُ عَلَیْہِ وَاٰلِہٖ وَسَلَّم ہمیشہ آسان بات کو اپنی امت کے لیے اختیار فرماتے لیکن اگر وہ گناہ کی بات ہوتی تو آپ اس سے سب سے زیادہ دور ہوتے۔^(۱)

جب آپ صَلَّی اللہُ عَلَیْہِ وَاٰلِہٖ وَسَلَّم اپنے گھر تشریف لاتے تو عام شخص کی طرح ہوتے یعنی اپنے کپڑے خود دھو لیتے، بکری دوہ لیتے اور اپنے دیگر کام خود کر لیتے۔^(۲)

چھوٹی عمر ہی سے آپ صَلَّی اللہُ عَلَیْہِ وَاٰلِہٖ وَسَلَّم کو فکر کرنے والے انسان کی حیثیت سے دیکھا گیا، عرب کے لوگوں نے آپ صَلَّی اللہُ عَلَیْہِ وَاٰلِہٖ وَسَلَّم کو ”الصَّادِق“ اور ”الْاٰمِیْن“ کا خطاب دیا جس کا معنی ”سچا“ اور ”امانت دار“ ہے، ہر وہ کام جو آپ صَلَّی اللہُ عَلَیْہِ وَاٰلِہٖ وَسَلَّم نے کیا، ہر وہ لفظ جو آپ صَلَّی اللہُ عَلَیْہِ وَاٰلِہٖ وَسَلَّم کے منہ سے نکلا، ہر وہ فکر جو آپ صَلَّی اللہُ عَلَیْہِ وَاٰلِہٖ وَسَلَّم کے ذہن میں آئی، آپ صَلَّی اللہُ عَلَیْہِ وَاٰلِہٖ وَسَلَّم ان سب میں ہمیشہ سچے تھے، اہل عرب نے دیکھا کہ ان کا ہر عمل بامقصد ہوتا ہے، جب کچھ کہنے کا موقع نہ ہوتا تو آپ صَلَّی اللہُ عَلَیْہِ وَاٰلِہٖ وَسَلَّم خاموش رہتے لیکن جب بولتے تو مُخْلِصانہ، حُکْمَت بھری اور دلائل و براہین سے پُر گفتگو فرماتے، ہمیشہ کسی مسئلے پر روشنی ڈالتے اور یہی وہ بولنا ہے جس بولنے کی اللہ تعالیٰ کے نزدیک قدر ہے، لوگوں نے آپ صَلَّی اللہُ عَلَیْہِ وَاٰلِہٖ وَسَلَّم کو بڑا مضبوط، بھائی چارگی سے بھرپور اور مُخْلِص انسان پایا، آپ صَلَّی اللہُ عَلَیْہِ وَاٰلِہٖ وَسَلَّم سنجیدہ اور مُخْلِص کردار والے ہونے کے ساتھ ساتھ ایسا مزاج رکھتے تھے کہ دوسرے لوگ آپ صَلَّی اللہُ عَلَیْہِ وَاٰلِہٖ وَسَلَّم کی صحبت میں امن، حفاظت،

①..... مسند امام احمد، مسند السیدة عائشة رضی اللہ عنہا، ۱۰/۱۵۵، حدیث: ۲۶۴۶۷

②..... کنز العمال، کتاب الشمائل، المتفرقات، الجزء ۷، ۴/۲۳۸، حدیث: ۱۸۵۱۴، ۱۸۵۱۷

آرام، خوشی اور سکھ محسوس کرتے، آپ صَلَّی اللہُ عَلَیْہِ وَاٰلِہٖ وَسَلَّم کے چہرہ مبارکہ پر ہمیشہ روشنی بکھیرتی ہوئی خوبصورت ترین مسکراہٹ ہوتی۔

حضرت محمد صَلَّی اللہُ عَلَیْہِ وَاٰلِہٖ وَسَلَّم بہت خوبصورت انسان تھے جیسا کہ صحابہ کرام رَضَوْنَ اللہَ تَعَالٰی عَلَیْہِمْ اَجْمَعِیْنَ نے آپ صَلَّی اللہُ عَلَیْہِ وَاٰلِہٖ وَسَلَّم کے حُسن کو یوں بیان کیا: آپ صَلَّی اللہُ عَلَیْہِ وَاٰلِہٖ وَسَلَّم کا قدر مبارک عمومی قدر سے تھوڑا زیادہ تھا، تعجب کی بات یہ ہے کہ مُجْتَمِع میں آپ صَلَّی اللہُ عَلَیْہِ وَاٰلِہٖ وَسَلَّم ان سے بھی دراز قدر نظر آتے جو درحقیقت آپ صَلَّی اللہُ عَلَیْہِ وَاٰلِہٖ وَسَلَّم سے لمبا قدر رکھتے تھے، آپ صَلَّی اللہُ عَلَیْہِ وَاٰلِہٖ وَسَلَّم کی جلد مبارک کارنگ گورا اور سُرخنی مائل تھا لیکن بہت زیادہ سفید بھی نہیں تھا، آپ صَلَّی اللہُ عَلَیْہِ وَاٰلِہٖ وَسَلَّم کے بال مبارک سیاہ اور خمیدہ تھے (اتنے گھنگڑیا لے نہ تھے جس سے دائرہ کی صورت بنتی نظر آتی ہو)، کان کی لو اور کندھوں کے درمیان بال مبارک رہتے، آپ صَلَّی اللہُ عَلَیْہِ وَاٰلِہٖ وَسَلَّم سر کے بیچ سے مانگ نکالتے، آپ صَلَّی اللہُ عَلَیْہِ وَاٰلِہٖ وَسَلَّم کا ظاہری جسم مبارک ایک طاقتور مضبوط مرد کی طرح نظر آتا تھا، آپ صَلَّی اللہُ عَلَیْہِ وَاٰلِہٖ وَسَلَّم کے کندھے مبارک چوڑے تھے اور ان کے درمیان پیٹھ کی طرف مہر بُنُوت تھی، آپ صَلَّی اللہُ عَلَیْہِ وَاٰلِہٖ وَسَلَّم کا پیٹ مبارک آپ صَلَّی اللہُ عَلَیْہِ وَاٰلِہٖ وَسَلَّم کے سینے سے کبھی آگے نہیں آیا، آپ صَلَّی اللہُ عَلَیْہِ وَاٰلِہٖ وَسَلَّم کا چہرہ مبارکہ ایسے روشن رہتا گویا کہ سورج آپ کے چہرے سے چمکتے ہوئے گزر رہا ہے، جب لوگ آپ صَلَّی اللہُ عَلَیْہِ وَاٰلِہٖ وَسَلَّم کی بارگاہ میں حاضر ہوتے تو آپ صَلَّی اللہُ عَلَیْہِ وَاٰلِہٖ وَسَلَّم کے حسن و جمال کا ان پر رُعب پڑ جاتا، جب پہلی بار دیکھتے تو یہ کہنے پر مجبور ہو جاتے کہ یہ چہرہ کسی جھوٹے کانہیں ہے۔

دینِ اسلام کے بارے میں 27 سوال جواب

سوال اللہ عَزَّوَجَلَّ کون ہے؟ کیا مسلمان مختلف خدا (God) کی عبادت کرتے ہیں؟

جواب کچھ لوگ یہ سمجھتے ہیں کہ مسلمان ایک ایسے خدا کی عبادت کرتے ہیں جو کہ اُس خدا سے مختلف ہے جس کی عبادت عیسائیت یا یہودیت میں کی جاتی ہے، یہ غلط فہمی شاید اس وجہ سے پیدا ہوتی ہے کہ مسلمان خدا کو اللہ کہتے ہیں اور اللہ عربی زبان میں اس ذات کا نام ہے جس کے پاس سب طاقتیں ہیں، صرف وہی عبادت کا مستحق ہے، اسی نے سارے جہانوں کو اور انسانوں کو پیدا کیا۔

اس بات میں کوئی شک نہ رہے کہ مسلمان اُسی خدا کی عبادت کرتے ہیں جس کی عبادت نُوحِ عَلَیْهِ السَّلَام، ابراہیم عَلَیْهِ السَّلَام، موسیٰ عَلَیْهِ السَّلَام، داؤد عَلَیْهِ السَّلَام اور عیسیٰ عَلَیْهِ السَّلَام نے کی، بہر حال اس میں بھی کوئی شک و شبہ نہیں کہ یہودیوں، عیسائیوں اور مسلمانوں کا خدا کے بارے میں مختلف نظریہ ہے، مثلاً مسلمان، عیسائیوں کے عقیدہ تثلیث اور خدا کا انسانی صورت میں آنا، اس کی سخت مخالفت کرتے ہیں، اس عقیدے کی وجہ سے یہودی بھی عیسائیوں کے سخت مخالف ہیں، اسی طرح یہودیوں کا عقیدہ ہے کہ عَزْرِ عَلَیْهِ السَّلَام اللہ عَزَّوَجَلَّ کے بیٹے ہیں، مسلمان اس عقیدے کا بھی رد کرتے ہیں مگر اس کا مطلب یہ ہرگز نہیں کہ یہ تینوں اڈیان تین مختلف خداؤں کی پوجا کرتے ہیں۔

ہم پہلے ہی اس بات کی وضاحت کر چکے ہیں کہ سچا خدا صرف ایک ہی ہے، یہودی،

عیسائی اور مسلمان سب کا یہ دعویٰ ہے کہ وہ دینِ ابراہیم پر ہیں، لیکن اسلام نے اس بات کی خوب وضاحت کر دی ہے کہ دیگر اذیان والوں نے خدا تعالیٰ کے بارے میں صحیح عقائد کو بگاڑ دیا ہے اور دین کی سچی تعلیمات کو ہٹا کر انسانوں کے بنائے ہوئے نظریات کو اپنالیا ہے۔

تمام اذیان سے تعلق رکھنے والے عرب خدا کو ”اللہ“ ہی کہتے ہیں، مثال کے طور پر اگر آپ انجیل کا کوئی عربی ترجمہ اٹھا کر پڑھیں تو آپ وہاں وہاں لفظ اللہ دیکھیں گے جہاں جہاں انگلش کی انجیل میں لفظ God ہوگا، اس سے یہ بات واضح ہوگئی کہ اللہ صرف مسلمانوں کا خدا نہیں بلکہ اللہ اسی خدا کا نام ہے جس کی تمام اذیان میں عبادت کی جاتی ہے، یہ بات تو بالکل ایسے ہی ہے جیسے کہ کوئی کہے کہ فرینچ (French) لوگ مختلف خدا کی پوجا کرتے ہیں کیونکہ ان کی زبان میں خدا کے لیے ”Dieu“ کا لفظ استعمال ہوتا ہے اور اسپین والے مختلف خدا کی عبادت کرتے ہیں کیونکہ ان کی زبان میں خدا تعالیٰ کے لیے ”Dios“ کا لفظ استعمال ہوتا ہے اور عبرانی والے مختلف خدا کی عبادت کرتے ہیں کیونکہ ان کی زبان میں خدا کے لیے ”Ya hweh“ کا لفظ استعمال ہوتا ہے۔

بہر حال خدا تعالیٰ کے لیے لفظ ”اللہ“ ہی سب سے مناسب لفظ ہے کیونکہ لفظ ”اللہ“ کی نہ تو جمع ہے اور نہ ہی اس کی کوئی جنس (مذکر و مؤنث کے حوالے سے) جبکہ لفظ God کی جمع بھی ہے اور جنس بھی مثلاً Gods اور Goddess (مؤنث خدا)۔

قرآن مقدس جو کہ مسلمانوں کے لیے اللہ تعالیٰ کا کلام ہے عربی زبان میں نازل ہوا، اس لیے مسلمان God کے لیے لفظ ”اللہ“ کا استعمال کرتے ہیں اگرچہ وہ بات کسی اور زبان میں ہی کیوں نہ کر رہے ہوں مگر خدا تعالیٰ کے لیے عربی کا لفظ ہی زیادہ تر استعمال کرتے ہیں جو کہ ”اللہ“ ہے اور لفظ اللہ کا ترجمہ انگلش زبان میں صرف God کی بجائے یوں کیا جائے:

“The One true God یا The One and only God”

سوال قرآن کئی جگہوں پر اللہ تعالیٰ کے لیے لفظ ”ہم“ کا استعمال کرتا ہے، اس کا مطلب یہ ہوا کہ مسلمان ایک سے زیادہ خداؤں کو مانتے ہیں؟

جواب اسلام میں خالص توحید کا ماننا لازم ہے، اسلام اس بات کی تعلیم دیتا ہے کہ اللہ صرف ایک ہے اور اس کی تقسیم ممکن نہیں ہے، قرآن مقدس میں اللہ تعالیٰ نے کئی جگہوں پر اپنی ذات کے لیے ”ہم“ کا لفظ استعمال کیا لیکن اس کا مطلب ہرگز یہ نہیں ہے کہ اسلام میں ایک سے زیادہ خداؤں کا عقیدہ پایا جاتا ہے، اللہ تعالیٰ کا اپنے آپ کو قرآن پاک میں ”ہم“ سے تعبیر فرمانا ”طاقت“ اور ”بادشاہت“ پر دلالت کرتا ہے۔

کچھ زبانوں میں دو طرح کی جمع ہوتی ہے، ایک کا تعلق دو یا دو سے زیادہ اشخاص، چیزوں یا جگہوں کیساتھ ہوتا ہے اور دوسری جمع وہ ہوتی ہے جو کہ عظیم رتبے، طاقت اور انفرادیت پر دلالت کرتی ہے مثلاً خالص انگریزی زبان میں England کی ملکہ جب تقریر کرتی ہے تو اپنے لیے We یعنی ”ہم“ کا لفظ استعمال کرتی ہے۔ (اس کو Majestic

Plural یا پھر Royal Plural یعنی شان و شوکت یا بادشاہت والی جمع کہتے ہیں۔)

سارے قرآن میں جگہ بہ جگہ اللہ تعالیٰ کی توحید پر تاکیدیں موجود ہیں، اس کی واضح مثال اس چھوٹی سی سورتِ مبارکہ میں دیکھی جاسکتی ہے:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝
لَمْ يَلِدْ ۝ وَلَمْ يُولَدْ ۝ ۝ وَلَمْ يَكُنْ
لَهُ كُفُوًا أَحَدٌ ۝

ترجمہ کنز الایمان: تم فرماؤ وہ اللہ ہے
وہ ایک ہے اللہ بے نیاز ہے نہ اس کی کوئی
اولاد اور نہ وہ کسی سے پیدا ہوا اور نہ اس
کے جوڑ کا کوئی۔ (پ ۳۰، سورۃ الاخلاص)

سوال قرآن کہتا ہے کہ اللہ تعالیٰ رحم کرنے والا ہے اور وہ سخت عذاب بھی دیتا ہے تو یہ دونوں باتیں ایک ساتھ کیسے درست ہو سکتی ہیں، یا تو وہ معاف کرنے والا ہے یا سزا دینے والا ہے؟

جواب قرآن پاک میں کئی جگہوں پر اللہ تعالیٰ کی رحمت کا ذکر موجود ہے درحقیقت سوائے ایک کے قرآن کی ساری سورتیں ”بِسْمِ اللّٰهِ الرَّحْمٰنِ الرَّحِیْمِ“ سے شروع ہوتی ہیں، اس کا مطلب ہے ”اللہ کے نام سے شروع جو نہایت مہربان رحم والا۔“
رحمن اور رحیم دونوں الفاظ عربی گرامر کے اعتبار سے مُبالغہ کے صیغے ہیں، رحمن کا معنی ہے: ”ساری مخلوق پر رحم فرمانے والا“ اور انصاف کرنا اس کی رحمت کا حصہ ہے، رحیم کا معنی ہے: ”خاص کر ایمان والوں پر رحم فرمانے والا“ اور معاف کر دینا بھی اُس کی رحمت کا حصہ ہے۔

ان دونوں صفات کے اکٹھے استعمال سے بڑا جامع اور کامل معنی حاصل ہوتا ہے، معاف کرنا اور انصاف کرنا یہ سب اس کی رحمت ہے، مزید یہ کہ اللہ تعالیٰ نے قرآن پاک میں ستر سے زیادہ جگہوں پر اپنی رحمت اور معافی کا ذکر کیا ہے، اللہ تعالیٰ بار بار اپنی رحمت و مغفرت کی ہمیں یاد دلاتا ہے:

وَاللَّهُ غَفُورٌ رَّحِيمٌ ﴿۲۱۸﴾ ترجمہ کنز الایمان: اور اللہ بخشنے والا

(پ ۲، البقرة: ۲۱۸) مہربان ہے۔

ہاں جو اس کے عذاب کے مستحق ہیں اُن کو وہ سخت عذاب بھی دیتا ہے، اللہ تعالیٰ نے اپنے محبوب حضرت محمد صلی اللہ علیہ وآلہ وسلم سے فرمایا:

يٰۤاَيُّهَا عَبْدِي اِنِّي اَنَا الْعَفُوْرُ الرَّحِيْمُ ﴿۲۱۹﴾ ترجمہ کنز الایمان: خبر دو میرے بندوں

وَاَنْ عَذَابِيْ هُوَ الْعَذَابُ الْاَلِيْمُ ﴿۲۲۰﴾ کو کہ بے شک میں ہی ہوں بخشنے والا مہربان

(پ ۱، الحجر: ۵۰، ۴۹) اور میرا ہی عذاب دردناک عذاب ہے۔

اللہ تعالیٰ انصاف فرمانے والا ہے اور یہ بات انصاف کو لازم ہے کہ وہ اُن کو انعام دے جو اس کا حکم مانے اور اُن کو سزا دے جو اس کی نافرمانی اور بغاوت کرے، اگر اللہ تعالیٰ کسی مجرم کو سزا دے تو یہ اس کا عدل اور انصاف ہوگا اور اگر وہ کسی مجرم کو معاف فرما دے تو یہ اس کی رحمت، فضل اور معافی ہوگی، اللہ جو کہ رحمن و رحیم ہے، اُن سب کو معاف فرما دیتا ہے جو توبہ کرتے ہیں اور زندگی کے کسی حصے میں بھی اپنی اصلاح کر لیتے ہیں، اُس

نے انسانوں کو اپنی کثیر معافی اور رحمت کی طرف دعوت دی ہے:

قُلْ لِيَعْبُدِيَ الَّذِينَ أَسْرَفُوا عَلَىٰ
 أَنفُسِهِمْ لَا تَقْنَطُوا مِن رَّحْمَةِ
 اللَّهِ إِنَّ اللَّهَ يَغْفِرُ الذُّنُوبَ جَمِيعًا
 إِنَّهُ هُوَ الْغَفُورُ الرَّحِيمُ ﴿٥٤﴾ وَأَنِيبُوا
 إِلَىٰ رَبِّكُمْ وَأَسْلَبُوا آلَهُ مِن قَبْلِ
 أَنْ يَأْتِيَكُمُ الْعَذَابُ ثُمَّ لَا تُنصَرُونَ ﴿٥٥﴾
 وَاتَّبِعُوا أَحْسَنَ مَا أُنزِلَ إِلَيْكُم
 مِّن رَّبِّكُمْ مِّن قَبْلِ أَنْ يَأْتِيَكُمُ
 الْعَذَابُ بَعْتَةً ۖ وَأَنْتُمْ لَا تَشْعُرُونَ ﴿٥٦﴾

ترجمہ کنزالایمان: تم فرماؤ اے میرے
 وہ بندو جنہوں نے اپنی جانوں پر زیادتی کی
 اللہ کی رحمت سے ناامید نہ ہو بیشک اللہ سب
 گناہ بخش دیتا ہے بیشک وہی بخشنے والا مہربان
 ہے اور اپنے رب کی طرف رجوع لاؤ اور
 اسکے حضور گروں رکھو قبل اسکے کہ تم پر عذاب
 آئے پھر تمہاری مدد نہ ہو اور اسکی پیروی کرو
 جو اچھی سے اچھی تمہارے رب سے تمہاری
 طرف اتاری گئی قبل اس کے کہ عذاب تم
 پر اچانک آجائے اور تمہیں خبر نہ ہو۔

(پ ۲۴، الزمر: ۵۳ تا ۵۵)

سوال کچھ لوگ یہ مانتے ہیں کہ مسلمان حضرت محمد صلی اللہ علیہ وآلہ وسلم کی عبادت

کرتے ہیں کیا یہ سچ ہے؟

جواب: مسلمان کسی طرح سے بھی اللہ تعالیٰ کے رسول اور بندے حضرت محمد صلی اللہ

علیہ وآلہ وسلم کی عبادت نہیں کرتے، ہم یہ مانتے ہیں کہ وہ اللہ کے آخری رسول ہیں،

سارے نبیوں کے امام ہیں اور اللہ نے انہیں مبعوث کیا جیسا کہ دوسرے انبیاء کو مبعوث

کیا، بہر حال کچھ لوگ غلطی سے اپنے تئیں یہ فرض کر لیتے ہیں کہ مسلمان حضرت محمد صلی

اللَّهُ عَلَيْهِ وَالْإِلهِ وَسَلَّمَ کی عبادت کرتے ہیں حالانکہ جس طرح عیسیٰ عَلَيْهِ السَّلَام نے کبھی خدائی کا دعویٰ نہیں کیا اسی طرح محمد صَلَّى اللَّهُ عَلَيْهِ وَالْإِلهِ وَسَلَّمَ نے بھی کبھی خدائی کا دعویٰ نہیں کیا، انہوں نے لوگوں کو صرف ایک خدا کی عبادت کی طرف بلایا، حضرت محمد صَلَّى اللَّهُ عَلَيْهِ وَالْإِلهِ وَسَلَّمَ ہمیشہ اپنے بارے میں یہ فرماتے کہ میں اللہ کا بندہ اور اس کا رسول ہوں۔

حضرت محمد صَلَّى اللَّهُ عَلَيْهِ وَالْإِلهِ وَسَلَّمَ کو اللہ تعالیٰ نے آخری نبی کے طور پر چننا اور انہوں نے اللہ تعالیٰ کا کلام ہم تک پہنچایا، نا صرف الفاظ کی حد تک بلکہ عمل کر کے جیتی جاگتی مثالوں کے ساتھ اللہ تعالیٰ کا پیغام ہمیں پہنچایا اور ہمیں دین سکھایا، مسلمان ان سے بہت پیار کرتے ہیں اور ان کی بہت عزت و احترام کرتے ہیں کیونکہ ان کا اخلاق اور کردار بہت مثالی ہے، انہوں نے اللہ تعالیٰ کا پیغام ہم تک مکمل طور پر پہنچا دیا نیز وہ اللہ تعالیٰ کے چُنے ہوئے اور اس کے محبوب ہیں نیز اللہ تعالیٰ نے ان کی محبت کو ہمارے ایمان کی بنیاد بنا دیا ہے، یہ اسلام کی خالص توحید ہے۔

مسلمان کوشش کرتے ہیں کہ وہ حضرت محمد صَلَّى اللَّهُ عَلَيْهِ وَالْإِلهِ وَسَلَّمَ کی کامل اطاعت کریں لیکن کسی طرح بھی ان کی عبادت نہیں کرتے، اسلام اس بات کی بھی تعلیم دیتا ہے کہ مسلمان اللہ تعالیٰ کے سارے نبیوں کی عزت کریں اور ان سے محبت کریں لہذا عزت کرنے اور احترام کرنے کا مطلب عبادت کرنا ہرگز نہیں ہے کیونکہ فقط احترام اور عبادت کے مابین بڑا واضح فرق موجود ہے اور مسلمان اس بات کو بخوبی جانتے ہیں

کہ ساری عبادتیں صرف اللہ تعالیٰ کے لیے ہیں۔

درحقیقت اسلام میں اللہ تعالیٰ کے سوا کسی کی عبادت کرنا ایسا گناہ ہے کہ جس کی معافی نہیں ہے خواہ وہ حضرت محمد صَلَّی اللہُ عَلَیْہِ وَاٰلِہٖ وَسَلَّم کی عبادت ہو یا کسی اور کی، اگر کوئی شخص مسلمان ہونے کا دعویٰ کرتا ہو اور اللہ تعالیٰ کے سوا کسی اور کو پوجتا ہو تو وہ اپنے دعویٰ میں جھوٹا ہے، جب ہم کلمۂ شہادت پڑھ کر اپنے ایمان کی گواہی دیتے ہیں تو یہ اس بات کا واضح اعلان ہوتا ہے کہ ہم مسلمان صرف اور صرف اللہ تعالیٰ کی عبادت کرتے ہیں۔

سوال: کیا اسلام ذقیانوسی (مُرسودہ) دین ہے؟

جواب: مسلمانوں کو اس بات پر بڑی حیرانگی ہوتی ہے کہ اُن کا دین جس کے اندر عمل اور عقیدے کے اعتبار سے ایک قابلِ تعریف تو اُزن پایا جاتا ہے بعض اوقات اس پر ذقیانوسی ہونے کا بہتان لگا دیا جاتا ہے شاید یہ غلط فہمی لوگوں کے اندر اس وجہ سے پیدا ہو گئی ہے کہ ہر خوشی و غم کے موقع پر مسلمان اَلْحَمْدُ لِلّٰہِ کہتے سنائی دیتے ہیں، ایسا اس لیے ہوتا ہے کہ مسلمان یہ جانتے ہیں کہ ”ہر شے اللہ تعالیٰ کی طرف سے آتی ہے“ جو کہ سارے جہانوں کا پیدا کرنے والا ہے اور سب کچھ اسی کی مرضی سے ہوتا ہے، یہ وجہ ہے کہ مسلمان مادی معاملوں کی کم فکر کرتا ہے اور دنیا کی اس عارضی زندگی کو ایسے دیکھتا ہے جیسے اُسے دیکھنا چاہیے، ایک سچا مسلمان اللہ تعالیٰ پر کامل بھروسا کرتا ہے اور وہ جانتا ہے کہ جو کچھ بھی ہوتا ہے وہ ہمارے بھلے کیلئے ہوتا ہے، یہ بات کسی کی سمجھ میں آئے یا

نہ آئے لیکن مسلمان خوشی سے اللہ تعالیٰ کے فیصلے (تقدیر) کو قبول کر لیتا ہے، جو اس کے ناراض ہونے یا ناخوش ہونے کی وجہ سے بدلنے والا نہیں ہے۔

اس کا مطلب یہ بھی نہیں ہے کہ مسلمان بیٹھ کر اپنی تقدیر کا انتظار کرے اور عملی طور پر زندگی میں کوئی قدم نہ اٹھائے بلکہ اسلام اس بات پر زور دیتا اور تقاضا کرتا ہے کہ مسلمان کوشش کر کے ہر قابل گراہت اور قابل مذمت عادت کو بدل ڈالیں، عمل تو مسلمان کے ایمان کے ساتھ ساتھ چلتا ہے کیونکہ اگر انسان کے اندر اپنے فیصلے سے کچھ کرنے کی صلاحیت نہ ہوتی تو پھر یہ بات انصاف سے بہت دور ہوتی کہ اس سے عمل کا تقاضا ہی کیا جائے یا وہ بعض بُرے عمل چھوڑ دے۔

دقیقاً اُسی ہونا تو دور کی بات ہے اسلام تو اس بات کی تعلیم دیتا ہے کہ انسان کا اس زندگی میں بڑا مقصد اللہ تعالیٰ کی عبادت کرنا ہے اور ایسے عمل کرنے ہیں جس سے وہ راضی ہو جائے، اسلام کی تعلیمات یہ ہیں کہ انسان زندگی میں مثبت قدم اُٹھائے اور عبادت و دعا کے ذریعے سے اس کو مضبوط کرے، کچھ لوگ سُست اور لاپرواہ ہوتے ہیں اور جب انہیں کوئی مشکل یا دکھ پہنچتا ہے تو سارے کا سارا الزام اپنی قسمت یا تقدیر پر لگا دیتے ہیں، کچھ تو نَعُوذُ بِاللّٰهِ اس حد تک پہنچ جاتے ہیں اور کہتے ہیں کہ اگر اللہ تعالیٰ چاہتا تو وہ یہ گناہ یا یہ جرم نہ کرتے، نَعُوذُ بِاللّٰهِ گویا کہ یہ گناہ اُن سے اللہ عَزَّوَجَلَّ نے کروایا ہو۔

اس طرح کے دلائل نا سچی پر مبنی ہوتے ہیں کیونکہ اللہ تعالیٰ ہمیشہ وہی کرتا ہے جو صحیح ہوتا ہے، اللہ تعالیٰ نے ہمیں اس چیز کا حکم نہیں دیا ہے جو ہماری طاقت سے باہر ہے کیونکہ اس کا انصاف کامل ہے اور بے عیب ہے۔

سوال: کیا تم مرنے کے بعد دوبارہ زندہ ہونے کا یقین رکھتے ہو؟ موت کے بعد زندگی کی تصدیق آپ کیسے کر سکتے ہیں؟

جواب: اسلام اس بات کی تعلیم دیتا ہے کہ موجودہ زندگی ایک آزمائش ہے اور آخرت کی تیاری کے لیے ہم کو دی گئی ہے، ایک دن ایسا آئے گا کہ یہ سارا جہان تباہ و برباد کر دیا جائے گا اور پھر سے اس کی تخلیق ہوگی اور مُردے پھر سے زندہ ہو جائیں گے، اللہ تعالیٰ کی بارگاہ میں حساب و کتاب کے لیے پیش ہوں گے۔

قیامت کا دن ایک دوسری زندگی کی ابتداء ہوگی، ایسی زندگی جو پھر ختم نہ ہوگی، یہ وہ وقت ہوگا کہ جب ہر ایک کو اس کے کیے کا پورا پورا بدلہ دیا جائے گا، اللہ عَزَّوَجَلَّ جو کہ سب سے زیادہ انصاف فرمانے والا ہے انسان کے اچھے اور بُرے اعمال کی بنیاد پر انہیں جزا دے گا۔

اگر موت کے بعد زندگی نہ ہوتی تو اللہ تعالیٰ کو ماننا بے معنی ہو جاتا ہے اور اگر کوئی اللہ تعالیٰ پر یقین رکھتا بھی تو اس کا مطلب یہ ہوتا کہ یہ کیسا عجیب خدا ہے کہ ایک بار انسان کو پیدا کرنے کے بعد اس کے بارے میں اُسے کوئی پرواہ ہی نہیں ہے، بے شک اللہ تعالیٰ سب سے زیادہ انصاف فرمانے والا ہے، وہ ایسے ظالم کو سزا دے گا جس کے جرم بہت ہیں، مثلاً سینکڑوں بے قصور انسانوں کو قتل کرنے والا، معاشرے کے اندر بُرائی پھیلانے والا، اپنے آرام اور شگھ کے لیے دوسرے انسانوں کو اپنا غلام بنانے والا وغیرہ وغیرہ۔

زندگی مختصر سی ہے ایک شخص کے اچھے یا بُرے اعمال کی وجہ سے بہت سارے لوگ متاثر ہوتے ہیں، صحیح اور پوری پوری جزا اس مختصر سی زندگی میں ناقابلِ عمل ہے، قرآنِ مقدس قطعی طور پر اس بات کی وضاحت کرتا ہے کہ قیامت کا دن آئے گا اور ہر نفس کے بارے میں اللہ تعالیٰ فیصلہ فرمائے گا، ہر انسان یہ چاہتا ہے کہ اُسے انصاف ملے اگرچہ لوگ دوسروں کے لیے انصاف کے خواہاں نہ ہوں لیکن اپنے لیے ضرور انصاف چاہتے ہیں مثلاً معاشرے کے جرائم پیشہ اور ظالم افراد، اثر و رسوخ اور طاقت کے نشے میں ڈھت، لوگوں کو تکلیف اور دکھ پہنچانے میں بالکل نہ ہچکچانے والے، ایسے لوگوں کے ساتھ اگر کہیں نا انصافی ہو جائے تو اس پر سخت اعتراض کرتے ہیں اور خوب شور مچاتے ہیں۔

ہر وہ شخص جس کے ساتھ نا انصافی ہوئی ہو، معاشرتی یا معاشی اس کا کوئی بھی رتبہ ہو وہ یہ ضرور چاہے گا کہ اس پر زیادتی کرنے والے کو سزا ملے، اگرچہ مجرموں کی ایک بڑی تعداد کو سزا مل جاتی ہے لیکن کئی مجرم ایسے ہیں کہ جن کو بہت ہلکی سی سزا ملتی ہے یا پھر وہ آزاد کر دیئے جاتے ہیں اور ہو سکتا ہے کہ وہ ایک آرام دہ خوشیوں سے بھری اور پُر امن زندگی گزار رہے ہوں، اللہ تعالیٰ کسی مجرم کو دنیا میں سزا نہ بھی دے لیکن قیامت کے روز اس مجرم کی سخت گرفت ہوگی اور اس کو سزا دی جائے گی۔

یہ صحیح ہے کہ مجرم کو اس کی سزا کا ایک حصہ اس دنیا میں مل جائے لیکن یہ سزا ناقص رہے گی بالکل اسی طرح جس نے اچھے کام کیے، لوگوں کی مدد کی اور ان میں علم پھیلا یا،

ان کے ایمان کی حفاظت کا سامان کیا، زندگیاں بچائیں، حق اور سچ کی تائید میں مشکلات اور نا انصافیوں کو بڑھنے سے برداشت کرتا رہا، دنیا کی مختصر سی زندگی میں ان اچھے کاموں کی پوری پوری جزا نہیں دی جاسکتی، اس طرح کے نیک اعمال کی پوری پوری جزا اسی زندگی میں دی جاسکتی ہے کہ جو ختم ہونے والی نہیں ہے۔

آخرت پر یقین رکھنا مکمل طور پر عقل میں آنے والی بات ہے، اللہ تعالیٰ نے کچھ چیزیں ایسی پیدا فرمائیں ہیں جو کہ ہمیں اس دنیا کی زندگی میں خوشی دیتی ہیں اور اچھی لگتی ہیں جیسا کہ انصاف، اگرچہ عمومی طور پر یہ ملتا نہیں ہے۔ ایک شخص دنیا کے اندر اپنے کئی سارے مقاصد میں کامیاب بھی ہو جاتا ہے، دنیا میں سکھ کا ایک اچھا خاصہ حصہ بھی پاتا ہے لیکن وہ اس بات کا قائل ہوتا ہے کہ دنیا انصاف کی جگہ نہیں ہے۔

یہ زندگی ہمارے وجود کا ایک حصہ ہے اور آخرت اس کا ضروری نتیجہ ہے جس کے ذریعے سے عدل و انصاف کا پورا توازن قائم ہو جاتا ہے، جو یہاں نہیں ملا وہ وہاں مل جائے گا اور کسی طرح جو یہاں ناجائز طریقے سے حاصل کیا گیا، انسان آخرت میں اس سے محروم کر دیا جائے گا۔ یہ وہ کامل اور بے عیب انصاف ہے جس کا وعدہ سب سے زیادہ انصاف کرنے والے بے عیب رب نے کیا ہے۔

سوال کیا یہ سچ ہے کہ حضرت محمد صلی اللہ علیہ وآلہ وسلم نے خود قرآن لکھا ہے یا انجیل سے نقل کیا ہے؟

جواب اس غلط فہمی کو دور کرنے سے پہلے اس چیز کو نوٹ کرنا بہت ضروری ہے کہ قرآن

مجید کے علاوہ کسی اور آسمانی کتاب میں بار بار اور واضح دعویٰ نہیں کیا گیا کہ وہ بلا واسطہ اللہ تعالیٰ کا کلام ہے، اللہ تعالیٰ نے قرآن کریم میں ارشاد فرمایا:

أَفَلَا يَتَذَكَّرُونَ الْقُرْآنَ ط وَكُوَكَانَ
 مِنْ عِنْدِ غَيْرِ اللَّهِ لَوْ جَدُوا فِيهِ
 اخْتِلَافًا كَثِيرًا ﴿۵﴾ (پ ۵، النساء: ۸۲)

ترجمہ کنز الایمان: تو کیا غور نہیں کرتے
 قرآن میں اور اگر وہ غیر خدا کے پاس سے
 ہوتا تو ضرور اس میں بہت اختلاف پاتے۔

جب قرآن نازل ہو رہا تھا تو اہل عرب اس بات کو پہچان چکے تھے کہ قرآن کی زبان بڑی منفرد اور اُس زبان سے واضح طور پر مختلف ہے، جس کو حضرت محمد صلی اللہ علیہ وآلہ وسلم اور دیگر لوگ بولتے تھے باوجود اس کے کہ اُس وقت کے عرب لوگ شعر و شاعری اور زبان کی فصاحت و بلاغت میں بڑے ماہر تھے۔

مزید یہ کہ حضرت محمد صلی اللہ علیہ وآلہ وسلم ظاہر اُپڑھے لکھے نہ تھے اس کا معنی یہ ہے کہ آپ صلی اللہ علیہ وآلہ وسلم نے کسی ایسے تعلیمی نظام کے تحت علم حاصل نہیں کیا جو اُس وقت مکہ مکرمہ اور اس کے اطراف میں معروف تھا لیکن بے شک اللہ تعالیٰ نے آپ کو علم سکھایا، قرآن پاک بیان کرتا ہے:

وَعَلَّمَكَ مَا لَمْ تَكُن تَعْلَمُ
 ترجمہ کنز الایمان: اور تمہیں سکھا دیا جو
 کچھ تم نہ جانتے تھے۔ (پ ۵، النساء: ۱۱۳)

اگر حضرت محمد صلی اللہ علیہ وآلہ وسلم کسی کے پاس تحصیل علم کے لیے گئے ہوتے تو آپ صلی اللہ علیہ وآلہ وسلم کے ہم عصر لوگ جو آپ صلی اللہ علیہ وآلہ وسلم کے

مخالف تھے ضرور اس بات کا چرچا کرتے اور اس سے پردہ اٹھاتے لیکن اس بات کی کوئی شہادت موجود نہیں ہے کہ مخالفین نے ایسا کیا ہو، اس میں شک نہیں کہ کئی لوگوں نے حضور صَلَّی اللہُ عَلَیْہِ وَاٰلِہٖ وَسَلَّم کے پیغام کو رد کیا جیسا کہ لوگ پچھلے انبیاء عَلَیْہِمُ السَّلَام کے پیغام کو رد کرتے آئے ہیں لیکن کسی نے حضرت مُحَمَّد صَلَّی اللہُ عَلَیْہِ وَاٰلِہٖ وَسَلَّم کے پیغام کو رد کرنے کی یہ وجہ بیان نہیں کی کہ انہوں نے کہیں سے پڑھا ہے یا سیکھ کر آتے ہیں اور پھر ہم کو اس دعویٰ کیساتھ بتاتے ہیں کہ یہ اللہ تعالیٰ کا کلام ہے۔

اس بات کو نوٹ کرنا بھی دلچسپی سے خالی نہ ہوگا کہ اگرچہ قرآن مجید کوئی شعر و شاعری کی کتاب نہیں ہے لیکن قرآن کے نزول کے بعد عربوں کا میلان شعر و شاعری کی طرف کم ہو گیا، یہ کہا جاسکتا ہے کہ قرآن مجید عربی ادب کا شاہکار ہے اور حضرت مُحَمَّد صَلَّی اللہُ عَلَیْہِ وَاٰلِہٖ وَسَلَّم کے دشمنوں نے یہ جان لیا تھا کہ وہ قرآن کی فصاحت و بلاغت کا مقابلہ کرنے میں ناکام ہو چکے ہیں، قرآن سے اچھا کلام پیش کرنا تو دور کی بات، قرآن کی ایک چھوٹی سی سورت کے برابر بھی کچھ نہ پیش کر سکے۔

اسلام پر تنقید کرنے والے کچھ عیسائی اس بات کا دعویٰ کرتے ہیں کہ حضرت مُحَمَّد صَلَّی اللہُ عَلَیْہِ وَاٰلِہٖ وَسَلَّم قرآن کے بذاتِ خود مُصَنِّف تو نہیں ہیں لیکن انہوں نے یہودیوں اور عیسائیوں کی کتابوں سے نقل کر کے قرآن تیار کیا حالانکہ حقیقت یہ ہے کہ حضرت مُحَمَّد صَلَّی اللہُ عَلَیْہِ وَاٰلِہٖ وَسَلَّم کا کسی یہودی یا عیسائی عالم کے ساتھ کوئی رابطہ نہ تھا، تاریخ اس بات کی شہادت دیتی ہے کہ آپ صَلَّی اللہُ عَلَیْہِ وَاٰلِہٖ وَسَلَّم نے اعلانِ نبوت سے

قبل صرف تین سفر کیے، چھ سال کی عمر میں آپ صَلَّی اللہُ عَلَیْہِ وَاٰلِہٖ وَسَلَّم اپنی امی حضور سیدتا آمنہ رَضِيَ اللہُ تَعَالٰی عَنْہَا کے ساتھ مدینہ تشریف لے گئے۔ اور بارہ سال کی عمر مکمل ہونے سے پہلے آپ صَلَّی اللہُ عَلَیْہِ وَاٰلِہٖ وَسَلَّم نے اپنے چچا ابوطالب کی معیت میں شام کا ایک کاروباری سفر کیا اور پھر اپنی پہلی شادی سے پہلے جب آپ صَلَّی اللہُ عَلَیْہِ وَاٰلِہٖ وَسَلَّم کی عمر پچیس سال کی تھی حضرت خَدِیجَةُ الْکُبْرٰی رَضِيَ اللہُ تَعَالٰی عَنْہَا کے ایک تجارتی قافلے کو شام لے گئے۔^(۱)

ایک صاحبِ علم عیسائی شخص جس کو آپ صَلَّی اللہُ عَلَیْہِ وَاٰلِہٖ وَسَلَّم جانتے تھے وہ ایک بوڑھا اور نابینا شخص تھا جس کا نام تھا وَرَقَةُ بْنُ نَوْفَلٍ، وہ حضرت بی بی خَدِیجَةُ الْکُبْرٰی رَضِيَ اللہُ تَعَالٰی عَنْہَا کا رشتے دار تھا، وہ اپنا پرانا مذہب چھوڑ کر عیسائیت میں داخل ہوا تھا اور انجیل کی بڑی مہارت رکھتا تھا، حضور صَلَّی اللہُ عَلَیْہِ وَاٰلِہٖ وَسَلَّم اُس سے صرف دو بار ملے، پہلی مرتبہ اعلانِ نبوت سے تھوڑا سا وقت پہلے^(۲) اور دوسری مرتبہ حضور صَلَّی اللہُ عَلَیْہِ وَاٰلِہٖ وَسَلَّم وَرَقَةُ بْنُ نَوْفَلٍ سے اس وقت ملے جب آپ صَلَّی اللہُ عَلَیْہِ وَاٰلِہٖ وَسَلَّم پر پہلی وحی نازل ہوئی،^(۳) وَرَقَةُ بْنُ نَوْفَلٍ رَضِيَ اللہُ تَعَالٰی عَنْہُ مسلمان ہو گئے اور یہ وہ پہلے عیسائی عالم ہیں جو دائرۃ اسلام میں داخل ہوئے^(۴) اور اُس کے تین

①..... سیرت مصطفیٰ، ص ۸۶، ۹۰ و ترمذی، کتاب المناقب، باب ماجاء فی بدء نبوة النبی

صلی اللہ علیہ وسلم، ۳۵۶/۵، حدیث: ۳۶۴۰

②.....

③..... بخاری، کتاب بدء الوحی، ۷/۱، حدیث: ۳، ۴ و سیرت مصطفیٰ، ص ۱۰۹

④..... السیرة الحلیة، ۳۹۳/۱

سال بعد انتقال فرمائے۔^(۱) لیکن قرآن مجید کا نزول تیس سال تک جاری رہا۔^(۲)

مشرکین میں سے حضور صَلَّی اللہُ عَلَیْہِ وَاٰلِہٖ وَسَلَّم کے بعض دشمن آپ صَلَّی اللہُ عَلَیْہِ وَاٰلِہٖ وَسَلَّم پر بہتان باندھتے تھے کہ انہوں نے قرآن رُوم کے ایک لوہار سے سیکھا ہے جو کہ عیسائی ہے اور مکہ سے باہر اُس نے اپنا ڈیرا لگایا ہوا ہے، اُن کے اس بہتان کے رد میں اللہ تعالیٰ نے یہ آیت نازل فرمائی:

وَلَقَدْ نَعَلْنَا اَنْهُمْ يَقُولُونَ اِنَّا
يَعْلَمُوْنَ بَشَرًا لَّمْ يَلْحَدُوْنَ
اِلَيْهِ اَعْجَبُوْا هٰذَا لِسَانَ
عَرَبِيٍّ ۝ (پ ۱۴، النحل: ۱۰۳)

ترجمہ کنز الایمان: اور بیشک ہم جانتے ہیں کہ وہ کہتے ہیں یہ تو کوئی آدمی سکھاتا ہے جس کی طرف ڈھالتے (اشارہ کرتے) ہیں اس کی زبان عجمی ہے اور یہ روشن عربی زبان۔

حضرت محمد صَلَّی اللہُ عَلَیْہِ وَاٰلِہٖ وَسَلَّم کے دشمن بڑے قریب سے دیکھتے رہتے تھے کہ شاید انہیں کوئی ایسی شہادت مل جائے جس کی بنیاد پر وہ یہ ثابت کر سکیں کہ حضرت محمد صَلَّی اللہُ عَلَیْہِ وَاٰلِہٖ وَسَلَّم ایک جھوٹے انسان ہیں لیکن وہ کوئی ایک موقع بھی ایسا نہ ڈھونڈ پائے کہ جس کی بنیاد پر وہ یہ بات کر پاتے کہ حضرت محمد صَلَّی اللہُ عَلَیْہِ وَاٰلِہٖ وَسَلَّم چھپ کر کسی خاص یہودی یا عیسائی سے ملتے ہیں۔

یہ بات سچ ہے کہ حضرت محمد صَلَّی اللہُ عَلَیْہِ وَاٰلِہٖ وَسَلَّم نے یہودیوں اور عیسائیوں سے مذہبی گفتگو فرمائی ہے لیکن وہ سب مُکالمے کھلے عام مدینہ منورہ میں ہوئے جبکہ

①.....السيرة الحلبية، ۵۲۱/۳

②.....تفسیر بیضاوی، پ ۳۰، القدر، تحت الآیة: ۳، ۵/۱۳

قرآن پاک کا نزول تیرہ سال پہلے سے ہو رہا تھا، یہ بات روزِ روشن کی طرح واضح ہوگئی کہ یہودیوں اور عیسائیوں کا قرآن لکھنے میں حضور صَلَّی اللہُ عَلَیْہِ وَاٰلِہٖ وَسَلَّم کی مُعَاوَنَت کرنا عَقْلًا نَقْلًا بے بنیاد ہے، خاص کر جب حضور صَلَّی اللہُ عَلَیْہِ وَاٰلِہٖ وَسَلَّم کا مرکزی کردار ایک ہادی اور اُستاد کا تھا، آپ صَلَّی اللہُ عَلَیْہِ وَاٰلِہٖ وَسَلَّم نے کھل کر یہودیوں اور عیسائیوں کو اسلام قبول کرنے کی دعوت دی، اُن پر واضح کیا کہ اللہ تعالیٰ کی توحید کی صحیح تعلیمات سے وہ لوگ کیسے پھرے، بہت سارے یہودی اور عیسائی حضور اکرم صَلَّی اللہُ عَلَیْہِ وَاٰلِہٖ وَسَلَّم کی دعوت کو سن کر یہودیت اور عیسائیت چھوڑ کر دائرۃ اسلام میں داخل ہو گئے۔

یہ اللہ تعالیٰ کی حکمت ہے کہ اس نے آخری نبی کے طور پر ایسی ذات کو بھیجا جو کہ ظاہر اُپر بھی لکھی نہ تھی تا کہ جو اعتراض کرنے والے تھے اُن کے لیے اعتراض کی کوئی گنجائش نہ رہے اور نہ کوئی یہ شک کر سکے کہ حضرت محمد صَلَّی اللہُ عَلَیْہِ وَاٰلِہٖ وَسَلَّم نے قرآن پاک کو کہیں سے نقل کیا ہے، یہ بھی یاد رہے کہ جس وقت حضور صَلَّی اللہُ عَلَیْہِ وَاٰلِہٖ وَسَلَّم نے قرآن پاک کے اللہ کا کلام ہونے کا دعویٰ کیا اور لوگوں تک پہنچایا اُس وقت انجیل مُتَقَدِّس کا کوئی بھی نسخہ عربی میں موجود نہ تھا، یہ سچ ہے کہ قرآن پاک اور انجیل میں کچھ مُمَآثَلَت پائی جاتی ہے لیکن یہ مُمَآثَلَت اس بات کی بنیاد نہیں بن سکتی کہ حضور صَلَّی اللہُ عَلَیْہِ وَاٰلِہٖ وَسَلَّم پر یہ الزام لگایا جائے کہ انہوں نے قرآن پاک کو انجیل سے نقل کیا ہے۔ کتابوں کے اندر مُمَآثَلَت کا یہ مطلب ہرگز نہیں ہے کہ بعد میں آنے والے پیغمبروں نے پہلے پیغمبروں سے نقل کیا ہے، یہ مُمَآثَلَت اصل میں اس بات کی طرف اشارہ ہے کہ اگلی اور

چھپی سب کتابیں اللہ تعالیٰ کی طرف سے ہیں اور اللہ تعالیٰ کا پیغام ہیں اس لیے ان میں
مماثلت ہے اور ان سب میں توحید کا بنیادی پیغام مشترک ہے۔

سوال: قرآن دوسری نازل شدہ کتابوں سے کیسے مختلف ہے؟

جواب: ہر مسلمان کا یہ بنیادی عقیدہ ہے کہ وہ اللہ تعالیٰ کے سارے نبیوں اور رسولوں پر
ایمان رکھے اور جو کچھ اللہ تعالیٰ نے نازل فرمایا اس کو دل سے تسلیم کرے اگرچہ بعض
آسمانی کتابیں اب بھی موجود ہیں لیکن اپنے اصلی الفاظ کہ جن میں وہ نازل ہوئی تھیں
اُس پر باقی نہ رہیں، یعنی انسانوں نے اس کے اندر تبدیلیاں کر ڈالیں، قرآن پاک ہی
اللہ تعالیٰ کا ایسا کلام ہے کہ جس کی حفاظت کا ذمہ اللہ تعالیٰ نے خود لیا ہے اور وہ ہر طرح
کی تبدیلی سے محفوظ ہے، اللہ تعالیٰ قرآن کریم میں ارشاد فرماتا ہے:

إِنَّا كُنْزْنَا لَكَ وَاللَّحْمُ وَاللَّحْمُ وَاللَّحْمُ
لِخَفِظُونَ ① (پ ۱۴، الحجر: ۹)

ترجمہ کنز الایمان: بیشک ہم نے اتارا ہے
یہ قرآن اور بیشک ہم خود اس کے نگہبان ہیں۔

حضور اکرم صلی اللہ علیہ وآلہ وسلم کے تشریف لانے سے پہلے جو آسمانی کتابیں
تھیں جیسا کہ تورات اور انجیل وہ اُس وقت لکھی گئیں جب وہ انبیاء وصال فرما گئے جن
پر یہ کتابیں نازل ہوئیں اور اس کے مُتضاد پورے کا پورا قرآن پاک حضور صلی اللہ علیہ
وآلہ وسلم کی ظاہری زندگی میں مکمل ہو چکا تھا، کھجور کے پتوں پر، چمڑے پر اور ہڈیوں پر
مسلمانوں نے لکھ لیا تھا اور پھر اس کے ساتھ ساتھ صحابہ کرام علیہم الرضوان کی بہت
بڑی تعداد ایسی تھی جنہوں نے قرآن پاک کو حفظ کر لیا تھا اور اس کے جو اصل عربی الفاظ

تھے ان کو اپنے سینوں اور اپنے دل و دماغ میں محفوظ کر لیا تھا مزید یہ کہ قرآن پاک کو ہزاروں بلکہ لاکھوں مسلمانوں نے ہر دور میں خوب پڑھا، اس کو یاد کیا۔ حق یہ ہے کہ ہر آنے والے دور میں مسلمانوں کی ایک بہت بڑی تعداد قرآن پاک کو حفظ کرتی ہے اور یوں قرآن پاک کے الفاظ کی حفاظت ہوتی رہتی ہے اور کوئی مذہبی یا غیر مذہبی کتاب دنیا میں ایسی نہیں ملے گی جس کو اس طرح لکھا گیا ہو، محفوظ کیا گیا ہو اور نسل در نسل وہ ایک قوم کے اندر بہت بڑی تعداد میں حفظ کی جاتی رہی ہو۔

قرآن پاک اس بات کو پیش کرتا ہے کہ اللہ تعالیٰ کے جتنے بھی نبی ہیں وہ اُخُوْت کے لحاظ سے ایک دوسرے کے ساتھ جڑے ہوئے ہیں، سارے کے سارے نبوت کے مشن میں ایک جیسے ہیں اور وہ جو بنیادی پیغام تھا وہ سب نے انسانوں تک پہنچایا، خاص کر جو چیز سب میں مشترک رہی وہ یہ ہے کہ صرف اللہ واحد کی عبادت کی طرف لوگوں کو بلا یا، لہذا اُن سب کے پیغام کا مقصد ایک ہی تھا اور وہ اللہ تعالیٰ کی ذات کی پہچان ہے اگرچہ دوسری کتابیں اسلام کی بنیادی مذہبی باتوں میں مُماتلت رکھتی ہیں لیکن وہ خاص طَبَقوں اور خاص لوگوں کے لیے نازل کی گئی تھیں لہذا اُن کتابوں کے اُصول و قواعد اُنہی لوگوں کے لیے ہیں جن کے لیے وہ کتابیں نازل ہوئیں، دوسری طرف دیکھا جائے تو قرآن پاک ساری انسانیت کے لیے نازل ہوا، کسی خاص قوم کے لیے نازل نہ ہوا، اللہ تعالیٰ قرآن پاک میں ارشاد فرماتا ہے:

وَمَا أَرْسَلْنَاكَ إِلَّا كَآقَاةً لِلنَّاسِ
بَشِيرًا وَنَذِيرًا وَلَٰكِنَّ أَكْثَرَ النَّاسِ لَا
يَعْلَمُونَ ﴿۲۶﴾ (پ: ۲۶، سب: ۲۸)

ترجمہ کنز الایمان: اور اے محبوب ہم
نے تم کو نہ بھیجا مگر ایسی رسالت سے جو تمام
آدمیوں کو گھیرنے والی ہے خوشخبری دیتا
اور ڈر سنا تا لیکن بہت لوگ نہیں جانتے۔

سوال: کیا یہ سچ ہے کہ مسلمان عیسیٰ علیہ السلام اور دوسرے پیغمبروں کو نہیں مانتے؟

جواب: اگر کوئی مسلمان عیسیٰ علیہ السلام یا کسی بھی نبی پر ایمان نہ رکھے تو وہ مسلمان ہی نہیں، سب مسلمان عیسیٰ علیہ السلام اور دیگر تمام انبیاء علیہم السلام کو مانتے ہیں، یہ مسلمانوں کے ایمان میں بنیادی بات ہے کہ وہ اللہ عَزَّوَجَلَّ کے ہر نبی اور ہر رسول کو مانیں، مسلمان عیسیٰ علیہ السلام کی بڑی عزت اور بڑا احترام کرتے ہیں اور ان کے دوبارہ تشریف لانے کے منتظر ہیں، قرآن مجید کے مطابق عیسیٰ علیہ السلام کو نہ سولی دی گئی نہ انہیں قتل کیا گیا بلکہ وہ آسمانوں میں اٹھالیے گئے۔^(۱)

مسلمان اس بات کا بھی عقیدہ رکھتے ہیں کہ حضرت عیسیٰ علیہ السلام بہت اونچی شانوں والے انبیاء علیہم السلام میں سے ہیں، لیکن نہ وہ خدا ہیں نہ خدا کے بیٹے، اور حضرت عیسیٰ علیہ السلام کی والدہ حضرت مریم رَضِيَ اللهُ تَعَالَى عَنْهَا بڑی صالحہ اور متقیہ خاتون تھیں، قرآن پاک ہمیں بتاتا ہے کہ عیسیٰ علیہ السلام بغیر باپ کے نشانِ قدرت کے طور پر پیدا ہوئے، اللہ تعالیٰ قرآن پاک میں ارشاد فرماتا ہے:

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ۗ ط
 ترجمہ کنز الایمان: عیسیٰ کی کہاوت اللہ
 خَلَقَهُ مِنْ تَرَابٍ ثُمَّ قَالَ لَهُ كُنْ
 کے نزدیک آدم کی طرح ہے اُسے مٹی سے
 فَيُكُونُ ﴿۵۹﴾ (پ ۳، ال عمران: ۵۹)
 بنایا پھر فرمایا ہو جاوہ نوراً ہو جاتا ہے۔

بہت سارے عیسائی یہ جان کر چونک جاتے ہیں کہ مسلمان حضرت عیسیٰ عَلَیْهِ السَّلَام کو اللہ تعالیٰ کے عظیم انبیاء اور رسولوں میں شمار کرتے ہیں، مسلمانوں کو یہ تعلیم دی جاتی ہے کہ عیسیٰ عَلَیْهِ السَّلَام سے محبت کریں اور کوئی شخص اس وقت تک مسلمان نہیں ہو سکتا جب تک کہ وہ اس چیز کو نہ مان لے کہ حضرت عیسیٰ عَلَیْهِ السَّلَام بغیر باپ کے پیدا ہوئے اور مسلمان ان چیزوں میں اس لیے یقین نہیں رکھتے کہ انہوں نے یہ چیزیں انجیل سے پڑھی ہیں بلکہ قرآن پاک ان چیزوں کا عیسیٰ عَلَیْهِ السَّلَام کے بارے میں ذکر کرتا ہے لیکن مسلمان ہمیشہ اس بات کی تاکید کرتے ہیں کہ عیسیٰ عَلَیْهِ السَّلَام کے معجزے ہوں یا دیگر انبیاء عَلَیْهِمُ السَّلَام کے معجزے ہوں، وہ اللہ تعالیٰ کی مرضی اور اس کی رضا اور اس کے ممکن بنانے سے ظاہر ہوتے ہیں۔

مسلمان اس بات کی سختی سے تردید کرتے ہیں کہ اللہ تعالیٰ کا کوئی بیٹا ہے اور قرآن پاک تاکید اس بات کو بیان کرتا ہے کہ اللہ تعالیٰ کا کوئی بیٹا نہیں ہے۔

اس بات کی وضاحت کر دینا بھی ضروری ہے کہ جب مسلمان انجیل کی کچھ باتوں پر تنقید کرتے ہیں تو اس کا مطلب ہرگز یہ نہیں کہ وہ عیسیٰ عَلَیْهِ السَّلَام پر حملہ کر رہے ہیں بلکہ عیسائیوں کے عقیدے مثلاً تثلیث وغیرہ پر تنقید کرتے ہیں کیونکہ یہ چیزیں عیسیٰ عَلَیْهِ السَّلَام

نے شروع نہیں کیں، اُن کا ان چیزوں سے کوئی تعلق نہیں اور جب مسلمان انجیل کا حوالہ دیتے ہیں اور کہتے ہیں کہ یہ اللہ تعالیٰ کا کلام ہے لیکن اس میں تبدیلی آگئی اور اس میں بہت سارے مقامات پر انسانوں کے الفاظ ہیں اللہ تعالیٰ کے الفاظ نہیں ہیں، تو اس تنقید کا مطلب ہرگز یہ نہیں ہے کہ مسلمان عیسیٰ عَلَیْہِ السَّلَام پر حملہ کرتے ہیں۔

مسلمان یہ یقین رکھتے ہیں کہ آج کے دور میں جو انجیل موجود ہے اس میں کہیں کہیں چھوٹے چھوٹے حصے موجود ہیں جو اللہ تعالیٰ کا اصلی کلام ہیں اور اس میں بہت سارا حصہ ایسا ہے کہ جس میں انسانوں کی دخل اندازی ہوئی اور بہت بڑی تعداد آیات کی وہ ہے جو کہ تبدیل ہو چکی ہیں اور انجیل مُقَدَّس کے مختلف ترجمے جو لوگوں کے سامنے موجود ہیں وہ ایک دوسرے سے بہت مختلف ہیں، مسلمان اس بات کا یقین رکھتے ہیں کہ اصل انجیل وہ ہے جو عیسیٰ عَلَیْہِ السَّلَام کی تعلیمات ہیں، وہ نہیں جو بعد کے لوگوں نے مثلاً پول (PAUL) یا دوسرے گرجا گھروں کے لیڈروں نے لکھی بلکہ اسلام دراصل اُسی تو حید پر زور دیتا ہے کہ جس کی اشاعت حضرت عیسیٰ عَلَیْہِ السَّلَام نے خوب کی اور وہ اللہ تعالیٰ کو ایک ماننا اور فقط ایک اللہ کی عبادت کرنا ہے۔

سوال: قرآن پاک عیسیٰ عَلَیْہِ السَّلَام کے بارے میں کیا کہتا ہے؟

جواب: عیسیٰ عَلَیْہِ السَّلَام اُن عظیم الشان رسولوں میں سے ہیں جن کا ذکر نام کے ساتھ قرآن پاک میں موجود ہے، حقیقت یہ ہے کہ قرآن پاک میں ایک سورت کا نام سورہ مریم ہے، اس سورت میں حضرت مریم رَضِيَ اللهُ تَعَالَى عَنْهَا اور ان کے پیارے بیٹے حضرت

عیسیٰ علیہ السلام پر خوب روشنی ڈالی گئی ہے اور عیسیٰ علیہ السلام کا قرآن مقدس میں کئی مختلف مقامات پر ذکر کیا گیا یہاں پر ہم قرآن پاک کی بعض آیات پیش کرتے ہیں کہ جن میں حضرت مریم رضی اللہ تعالیٰ عنہا اور انکے بیٹے حضرت عیسیٰ علیہ السلام کا ذکر ہے:

ترجمہ کنز الایمان: اور کتاب میں مریم

کو یاد کرو جب اپنے گھر والوں سے پورب

(مشرق) کی طرف ایک جگہ الگ گئی تو ان

سے ادھر ایک پردہ کر لیا تو اسکی طرف ہم نے

اپنا روحانی بھیجا وہ اسکے سامنے ایک تندرست

آدمی کے روپ میں ظاہر ہوا بولی میں تجھ سے

رحمن کی پناہ مانگتی ہوں اگر تجھے خدا کا ڈر ہے

بولا میں تیرے رب کا بھیجا ہوا ہوں کہ میں

تجھے ایک ستر اہلنا دوں بولی میرے لڑکا کہاں

سے ہوگا مجھے تو نہ کسی آدمی نے ہاتھ لگایا نہ

میں بدکار ہوں کہا یونہی ہے تیرے رب نے

فرمایا ہے کہ یہ مجھے آسان ہے اور اس لئے

کہ ہم اسے لوگوں کے واسطے نشانی کریں

اور اپنی طرف سے ایک رحمت اور یہ کام

ٹھہر چکا ہے اب مریم نے اسے پیٹ میں

وَاذْكُرْ فِي الْكِتَابِ مَرْيَمَ إِذِ اتَّخَذَتْ

مِنْ أَهْلِهَا مَكَانًا شَرِيفًا ۖ فَاتَّخَذَتْ

مِنْ دُونِهِمْ حِجَابًا ۗ فَأَرْسَلْنَا إِلَيْهَا

رُوحَنَا فَتَمَثَّلَ لَهَا بَشَرًا سَوِيًّا ۗ قَالَتْ

إِنِّي أَعُوذُ بِالرَّحْمَنِ مِنْكَ إِنْ كُنْتُ

تَقِيًّا ۗ قَالَتْ إِنَّمَا أَنَا رَسُولُ رَبِّكِ ۖ

لَا هَبْ لَكَ عَلِيمًا ۗ كَيَّا ۗ قَالَتْ أُنِّي

يَكُونُ لِي عِلْمٌ وَلَمْ يَمَسِّنِي بَشَرٌ وَلَمْ

أَكُ بَغِيًّا ۗ قَالَتْ كَذَلِكَ ۗ قَالَ رَبُّكِ هُوَ

عَلَىٰ هَيْئَةٍ ۖ وَيَجْعَلُهُ آيَةً لِلنَّاسِ ۖ وَ

رَحْمَةً مِّنَّا ۗ وَكَانَ أَمْرًا مَّقْضِيًّا ۗ

فَصَلِّتْهُ فَاتَّخَذَتْ بِهِ مَكَانًا قَصِيًّا ۗ

فَاجَاءَهَا الْمَخَاضُ إِلَى جِذْعِ النَّخْلَةِ
 قَالَتْ يَلَيْتَنِي مَتُّ قَبْلَ هَذَا وَكُنْتُ
 نَسِيًّا مُنْسِيًّا ﴿٢٧﴾ فَمَا دَسَّهَا مِنْ تَحْتِهَا إِلَّا
 تَحَزَنِي قَدْ جَعَلَ رَبُّكَ تَحْتِكَ
 سَرِيًّا ﴿٢٨﴾ وَهَزَيْتَنِي إِلَيْكَ بِجِذْعِ
 النَّخْلَةِ تَسْقِطُ عَلَيْكَ رَطْبًا جَنِيًّا ﴿٢٩﴾
 فَكَلِمٌ وَاشْرَبِي وَقَرِسِي عَيْنًا فَمَا
 تَرَبِّينَ مِنَ النَّبَشِ أَحَدًا فَتَقْوِي
 إِنِّي نَدَمْتُ لِلرَّاحِلِ صَوْمًا فَلَنْ
 أَكَلِمَ الْيَوْمَ أَنَسِيًّا ﴿٣٠﴾ فَأَتَتْ بِهِ قَوْمَهَا
 تَحِلُّهُ ﴿٣١﴾ قَالُوا أَيُّزَيْمٍ لَقَدْ جِئْتِ
 شَيْئًا فَرِيًّا ﴿٣٢﴾ يَا حَتُّ هُرُونَ مَا كَانَ
 أَبُوكَ أَمْرًا سَوْءٍ وَ مَا كَانَتْ
 أُمُّكَ بَغِيًّا ﴿٣٣﴾ فَأَشَارَتْ إِلَيْهِ ﴿٣٤﴾ قَالُوا
 كَيْفَ نَكَلِمُ مَنْ كَانَ فِي الْمَهْدِ صَبِيًّا ﴿٣٥﴾

لیا پھر اسے لئے ہوئے ایک دور جگہ چلی
 گئی پھر اسے جننے کا درد ایک کھجور کی جڑ
 میں لے آیا بولی ہائے کسی طرح میں اس
 سے پہلے مرگئی ہوتی اور بھولی ہسری ہو جاتی
 تو اسے اس کے تلے سے پکارا کہ غم نہ کھا
 بے شک تیرے رب نے تیرے نیچے ایک
 نہر بہادی ہے اور کھجور کی جڑ پکڑ کر اپنی
 طرف ہلاتھہ پر تازی پکی کھجوریں گریں
 گی تو کھا اور پی اور آنکھ ٹھنڈی رکھ پھر اگر
 تو کسی آدمی کو دیکھے تو کہہ دینا میں نے آج
 رحمن کا روزہ مانا ہے تو آج ہرگز کسی آدمی
 سے بات نہ کروں گی تو اسے گود میں لئے
 اپنی قوم کے پاس آئی بولے اے مریم بے
 شک تو نے بہت بڑی بات کی اے ہارون
 کی بہن تیرا باپ برا آدمی نہ تھا اور نہ تیری
 ماں بدکاراں پر مریم نے نیچے کی طرف اشارہ
 کیا وہ بولے ہم کیسے بات کریں اس سے
 جو پالنے میں نیچے ہے

قَالَ اِنِّي عَبْدُ اللَّهِ ۙ اُنْتَبِيْ اَلْكِتٰبَ وَ
 جَعَلْتَنِيْ نَبِيًّا ۙ وَ جَعَلْتَنِيْ مُبْرَكًا
 اَيْنَ مَا كُنْتُ ۙ وَاَوْصَيْتَنِيْ بِالصَّلٰوةِ وَ
 الزَّكٰوةِ مَا دُمْتُ حَيًّا ۙ وَ بَرًّا
 بِوَالِدَيْ ۙ وَ لَمْ يَجْعَلْنِيْ جَبَّارًا
 شَقِيًّا ۙ وَالسَّلَامُ عَلٰى يَوْمِ وُلِدْتُ وَ
 يَوْمِ اَمُوْتُ وَ يَوْمِ اُبْعَثُ حَيًّا ۙ
 ذٰلِكَ عِيْسَى ابْنُ مَرْيَمَ ۙ قَوْلَ الْحَقِّ
 الَّذِي فِيْهِ يَسْتَرْوْنَ ۙ مَا كَانَ لِلّٰهِ
 اَنْ يَّتَّخِذَ مِنْ وَّلَدٍ ۙ سُبْحٰنَهُ
 اِذَا قَضٰى اَمْرًا ۙ فَاِنَّمَا يَقُوْلُ لَهُ كُنْ
 فَيَكُوْنُ ۙ وَاِنَّ اللّٰهَ رَبِّيْ وَرَبُّكُمْ
 فَاعْبُدُوْهُ ۙ هٰذَا صِرَاطٌ مُّسْتَقِيْمٌ ۙ

(پ ۱۶، مریم: ۱۶ تا ۳۶)

بچے نے فرمایا میں ہوں اللہ کا بندہ اس نے
 مجھے کتاب دی اور مجھے غیب کی خبریں بتانے
 والا (نبی) کیا اور اس نے مجھے مبارک کیا
 میں کہیں ہوں اور مجھے نماز و زکوٰۃ کی تاکید
 فرمائی جب تک جیوں اور اپنی ماں سے
 اچھا سلوک کرنے والا اور مجھے زبردست
 بد بخت نہ کیا اور وہی سلامتی مجھ پر جس دن
 میں پیدا ہوا اور جس دن مروں گا اور جس
 دن زندہ اٹھایا جاؤں گا یہ ہے عیسیٰ مریم کا
 بیٹا سچی بات جس میں شک کرتے ہیں اللہ
 کو لائق نہیں کہ کسی کو اپنا بچہ ٹھہرائے پاکی
 ہے اس کو جب کسی کام کا حکم فرماتا ہے تو
 یونہی کہ اس سے فرماتا ہے ہو جاوہ فوراً ہو
 جاتا ہے اور عیسیٰ نے کہا بے شک اللہ رب
 ہے میرا اور تمہارا تو اس کی بندگی کرو یہ راہ
 سیدھی ہے۔

اسلام، سائنس اور صحت

سوال: کیا اسلام سائنس اور علم کی مخالفت کرتا ہے؟

جواب: اسلام علم اور سائنس کے مخالف نہیں ہے، علم دو طرح کا ہوتا ہے: دینی علم جس کے ذریعے سے اس بات کو سمجھا جاتا ہے کہ مذہبی ذمہ داریوں کو کیسے نبھایا جائے اور اللہ تعالیٰ کی عبادت کیسے کی جائے اور دوسرا علم وہ ہوتا ہے جس کا تعلق اُن چیزوں سے ہوتا ہے جن کے ذریعے سے یہ جانا جائے کہ ہم یہاں دنیا میں ایک فائدہ مند اور آرام دہ زندگی کیسے گزار سکتے ہیں، یہ مسلمان کی ضرورت ہے کہ وہ دونوں طرح کے علوم حاصل کرے، بلکہ یوں کہنا زیادہ مناسب ہوگا کہ اسلام نے علم کی اُس وقت وکالت کی جب کہ دنیا اندھیروں میں بھٹکی ہوئی تھی اور سخت جہالت کا شکار تھی۔ اور پہلی وحی جو پیغمبر اسلام حضرت محمد صلی اللہ علیہ وآلہ وسلم پر نازل ہوئی اس میں علم ہی کا پیغام تھا:

اِقْرَأْ بِاسْمِ رَبِّكَ الَّذِي خَلَقَ ۝ خَلَقَ
الْانْسَانَ مِنْ عَلَقٍ ۝ اِقْرَأْ وَرَبُّكَ
الَّذِي عَلَّمَ بِالْقَلَمِ ۝ عَلَّمَ
الْانْسَانَ مَا لَمْ يَعْلَمْ ۝

ترجمہ کنز الایمان: پڑھو اپنے رب کے
نام سے جس نے پیدا کیا آدمی کو خون کی
پھٹک سے بنایا پڑھو اور تمہارا رب ہی سب
سے بڑا کریم جس نے قلم سے لکھنا سکھایا

(پ، ۳۰، علق: ۱ تا ۵)

اُس اندھیرے، جاہلانہ، ظالمانہ اور سفاکانہ ماحول پر جس کے اندر پوری دنیا ڈوبی ہوئی تھی، یہ آیت روشنی کی پہلی کرن ہے۔ اور اللہ تعالیٰ نے مسلمانوں پر اپنی بہت بڑی

نعمت کا اظہار کرتے ہوئے ارشاد فرمایا:

هُوَ الَّذِي بَعَثَ فِي الْأُمِّيِّينَ رَسُولًا
مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ وَالْحِكْمَةَ وَإِنْ
كَانُوا مِن قَبْلُ لَنفَىٰ صَالِحٍ مُّمِينٍ ۝

(پ: ۲۸، الجمعه: ۲)

ترجمہ کنز الایمان: وہی ہے جس نے
ان پڑھوں میں انہی میں سے ایک رسول
بھیجا کہ ان پر اس کی آیتیں پڑھتے ہیں اور
انہیں پاک کرتے ہیں اور انہیں کتاب و
حکمت کا علم عطا فرماتے ہیں اور بیشک وہ
اس سے پہلے ضرور کھلی گمراہی میں تھے۔

مسلمانوں کی پہلی نسلیں کچھ ہی سالوں کے اندر ایک بہت علم والی، صاف ستھری
اور مذہبی قوم بن کر آگے آئیں، دینی اور دنیاوی معاملات میں مہارت ان کے اندر
واضح نظر آتی تھی جبکہ دوسری قومیں صدیوں تک اس کے بعد بھی جہالت کے اندھیروں
میں بھٹک رہی تھیں، اسلام نے انسان کی سوئی ہوئی عقلی قوتوں کو جگایا، اُن میں یہ احساس
ڈالا اور یہ ترغیب دی کہ وہ اُن صلاحیتوں کو اللہ رب العزت کے دین کی خدمت میں
صرف کریں۔

دینی علم بہت ضروری ہے کیونکہ اس کے بغیر کوئی اپنی عبادت کو اس طرح سے نہیں
ادا کر سکتا جس طرح سے اللہ اور اس کے رسول نے وضاحت کی اور سمجھایا ہے، اللہ
تعالیٰ اپنے حبیب صَلَّی اللہ عَلَیْہِ وَاٰلِہٖ وَسَلَّم کو دعا سکھاتے ہوئے جس میں علم کی ترقی کا
پہلو موجود ہے فرماتا ہے:

ترجمہ کنز الایمان: اور عرض کرو کہ اے

وَقُلْ سَرَّابٌ زِدْنِي عِلْمًا ۝

(پ: ۱۶، طہ: ۱۱۴) میرے رب مجھے علم زیادہ دے۔

فائدہ مند دنیاوی علم بھی ضروری ہے، مسلمانوں کو اس بات کی ترغیب دی گئی ہے کہ وہ ایسے علوم حاصل کریں کہ جس سے ان کو اور دوسرے مسلمانوں کو فائدہ ہو، ہمارے اسلاف نے اس حقیقت کو سمجھا تو نتیجتاً دوسری قوموں سے علمی ترقی کے حوالے سے بہت آگے بڑھ گئے اور صدیوں تک علمی میدان میں یہ مشعل مسلمانوں کے ہاتھ میں رہی۔ مسلمان میڈیسن، حساب، فزکس، اسٹراٹومی، جغرافیہ، ایگریکلچرل، لٹریچر اور تاریخ کے میدان میں دوسری قوموں سے بہت آگے نکل گئے۔

کئی علوم جن میں مسلمانوں نے دوسری قوموں کو پیچھے چھوڑ دیا تھا ان میں سے چند کا ذکر کیا جاتا ہے مثلاً: اَبْجَبْر، ہندسہ اور صفر کا نظریہ مسلمانوں نے ایجاد کیا اور اس کے ذریعے سے حساب اور میتھے میٹیکس (mathematics) میں بہت زیادہ ترقی ہوئی۔

اور یہ وہ علوم تھے جو مسلمانوں کی طرف سے یورپ تک پہنچے اور یہ مسلمان ہی تھے جنہوں نے بہت سارے حساس قسم کے اوزار ایجاد کیے، دنیا کے نقشے اور سیمتیں ایک ملک سے دوسرے ملک کی طرف، شہر سے شہر کی طرف یہ مسلمانوں ہی نے ایجاد کیں، اور اس کی وجہ سے یورپ کے لوگوں نے جوئی دنیا کو تلاش کیا، جانا اور وہاں پہنچے، یہ سب مسلمانوں کا علمی میدان میں واضح حصہ ہے۔ میڈیسن، میتھے میٹیکس، اسٹراٹومی، کیمسٹری اور فزکس، ان علوم میں مسلمانوں کا حصہ اور ان کی ترقی قابل ذکر ہے، پورے سماج و سامان

سے بھرے ہوئے ہسپتال اور اس کے ساتھ ایک میڈیکل اسکول مسلمانوں نے شروع کیے جو کہ بڑے بڑے شہروں میں ہوتے تھے، یہ وہ اندھیرے اور جہالت کا دور تھا جب دنیا وہم میں مبتلا ہو چکی تھی اور مغربی ممالک کے لوگ بیماریوں کا علاج اوبام کے ذریعے سے کرتے تھے۔ دوسری طرف مسلمان ڈاکٹرز بیماریوں کی تشخیص کر رہے تھے، علاج تجویز کر رہے تھے اور آپریشن کر رہے تھے، نیز انیسویں صدی میں سب سے بڑا مسلمان ڈاکٹر جس کو مغرب میں بھی جانا اور مانا جاتا ہے اس کا نام ”الرازی“ ہے، بہت سارے سائنسی موضوعات پر انہوں نے لکھا، ایک بہت بڑا علمی ذخیرہ میڈیسن کے موضوع پر انہوں نے دنیا کو دیا اور چیچک کے موضوع پر انہوں نے بہت ہی فائدہ مند کتاب لکھی، دسویں صدی کے مشہور ڈاکٹر ”ابن سینا“ نے میڈیسن کے موضوع پر بہت بڑی کتاب لکھی، یہ کتاب سترہویں صدی میں یورپ کے اندر میڈیکل فیلڈ میں ایک معیار کے طور پر استعمال کی جاتی رہی۔

قرآن مجید اگرچہ کتاب ہدایت ہے مگر اس کے اندر بہت سارے تعجب خیز سائنسی حقائق بھی موجود ہیں، تعجب خیز اس لیے ہیں کہ چودہ صدیاں پہلے ان حقائق کا حضرت محمد صلی اللہ علیہ وآلہ وسلم پر نزول ہوا اور ان کو صحیح معنوں میں لوگوں نے نہیں سمجھا یہاں تک کہ موجودہ دور کے سائنس دانوں نے ان کی ایجادات کیں، ان کو تلاش کیا اور سمجھا۔ اگرچہ قرآن سائنس کی کتاب نہیں ہے لیکن اس کے باوجود قرآن پاک نے ایسے کئی حقائق بیان کیے ہیں جن کو سائنٹیفک اور ٹیکنالوجیکل ترقی کے سبب بعد میں آنے والے زمانے میں خوب سراہا اور قبول کیا گیا اور یہ ایک بڑا ثبوت ہے کہ یہ کتاب قرآن

مقدس حضور اکرم صَلَّی اللہ عَلَیْہِ وَاٰلِہٖ وَسَلَّم کا اپنا لکھا ہوا کلام نہیں ہے اور نہ کسی اور شخص کا، بلکہ یہ اللہ تعالیٰ کی طرف سے حضور صَلَّی اللہ عَلَیْہِ وَاٰلِہٖ وَسَلَّم پر نازل کیا گیا ہے۔

سوال: قرآن یہ کہتا ہے کہ صرف اللہ تعالیٰ جانتا ہے کہ رحم میں کیا ہے، کیا یہ میڈیکل سائنس کے خلاف نہیں ہے کیونکہ آج کے دور میں یہ معلوم کیا جاسکتا ہے کہ پیٹ میں لڑکا ہے یا لڑکی؟

جواب: اس سوال کا جواب دینے کے لیے یہ ضروری ہے کہ ان آیات کو خوب اچھی طرح سے سمجھا جائے جن میں اس بات کا ذکر ہے، اللہ تعالیٰ قرآن کریم میں ارشاد فرماتا ہے:

إِنَّ اللَّهَ عِنْدَ عِلْمِ السَّاعَةِ وَيُرْوَى
الْعَيْشَ وَيَعْلَمُ مَا فِي الْأَرْحَامِ ۗ وَ
مَا تَدْرِي نَفْسٌ مَّاذَا تَكْسِبُ غَدًا ۗ وَ
مَا تَدْرِي نَفْسٌ بِأَيِّ أَرْضٍ
تَنُوتُ ۗ إِنَّ اللَّهَ عَلِيمٌ خَبِيرٌ ﴿۳۴﴾

ترجمہ کنز الایمان: بیشک اللہ کے پاس
ہے قیامت کا علم اور اُتارتا ہے مینہ اور جانتا
ہے جو کچھ ماؤں کے پیٹ میں ہے اور کوئی
جان نہیں جانتی کہ کل کیا کمائے گی اور کوئی
جان نہیں جانتی کہ کس زمین میں مرے گی
بیشک اللہ جاننے والا بتانے والا ہے۔

اللَّهُ يَعْلَمُ مَا تَحْبِلُ كُلُّ أُنْثَىٰ وَمَا
تَغْبِضُ الْأَرْحَامُ وَمَا تَزِدُّهُ ۗ وَكُلُّ
شَيْءٍ عِنْدَكَ بِعَقْدٍ ﴿۸۱﴾

ترجمہ کنز الایمان: اللہ جانتا ہے جو
کچھ کسی مادہ کے پیٹ میں ہے اور پیٹ جو
کچھ گھٹتے اور بڑھتے ہیں اور ہر چیز اس کے
پاس ایک اندازے سے ہے۔

اگر کوئی قرآن پاک کی ان آیات کا بغور مطالعہ کرے تو اسے یہ اندازہ ہوگا کہ

ان آیات میں محض جنس کا ذکر نہیں کہ ماں کے پیٹ میں جو بچہ ہے وہ لڑکا ہوگا یا لڑکی ہوگی بلکہ قرآن پاک صرف اتنا بیان کرتا ہے کہ جو کچھ ماں کے رحم میں ہے اس کا علم صرف اللہ تعالیٰ کے پاس ہے۔ کچھ لوگوں نے اسے یوں سمجھا کہ اس سے مراد صرف ماں کے پیٹ کے اندر بچے کی جنس ہے، یعنی وہ لڑکا ہے یا لڑکی۔

درحقیقت ان آیات کی مراد صرف اس کا مذکر و مؤنث ہونا ہی نہیں بلکہ اس کا بد بخت یا نیک بخت ہونا، اس کا رزق اور اس کی عمر وغیرہ سب کو شامل ہے جیسا کہ حدیث پاک میں اس کی وضاحت موجود ہے، حضرت انس بن مالک رَضِيَ اللهُ تَعَالَى عَنْهُ بیان کرتے ہیں کہ نبی اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بے شک اللہ عَزَّ وَجَلَّ نے رحم میں ایک فرشتہ مقرر کیا ہے وہ کہتا ہے: اے رب! یہ نُطفہ ہے، اے رب! یہ جما ہوا خون ہے، اے رب! یہ گوشت کا لوتھڑا ہے۔ پھر جب اللہ عَزَّ وَجَلَّ اس کی تخلیق کا ارادہ فرماتا ہے، تو فرشتہ پوچھتا ہے: یہ مذکر ہے یا مؤنث؟ یہ بد بخت ہے یا نیک بخت؟ اس کا رزق کتنا ہے؟ اس کی مُدَّتِ حَيَاتِ کتنی ہے؟ پھر وہ ماں کے پیٹ میں لکھ دیتا ہے۔^(۱)

یہ سچ ہے کہ آج کے دور میں سائنس نے بہت ترقی کی ہے اور ہم ایامِ حمل میں باآسانی ”الٹراساؤنڈ اسکین“ کا استعمال کرتے ہوئے یہ جان سکتے ہیں کہ ماں کے رحم میں بچے کی جنس کیا ہے؟ اس طرح سے ڈاکٹرز کا بذریعہ مشین بچے کی جنس کو جان لینا ان آیات کے خلاف نہیں ہے کیونکہ مذکورہ بالا آیات بچے کے موجودہ اور مستقبل کے

①.....بخاری، کتاب الحيض، باب مخلقة وغير مخلقة، ۱/۲۸، حدیث: ۳۱۸ و مسلم،

کتاب القدر، باب كيفية الخلق الادمي في بطن... الخ، ص ۴۲۲، حدیث: ۲۶۴۶

حالات پر کلام کرتی ہیں، مثلاً بچے کا مستقبل کیا ہوگا؟ کیا یہ سعید ہوگا یا شقی؟ والدین کا نافرمان ہوگا یا فرمانبردار؟ زندگی میں اس کے ساتھ کیا معاملات پیش آئیں گے؟ کیا یہ اچھا انسان بنے گا یا بُرا؟ اس کی زندگی کتنی ہوگی؟ کیا یہ جنت میں جائے گا یا جہنم میں؟ یہ سب وہ باتیں ہیں کہ جن کو صرف اللہ تعالیٰ ہی جانتا ہے، (البتہ اللہ تعالیٰ جس کو چاہے یہ علم عطا فرمادے لہذا اللہ تعالیٰ کی عطا سے اللہ کے مقرب بندوں کو اس طرح کے علوم کا حصول شرعاً درست ہے اور اسی طرح آلات کے ذریعے سے بچے کی جنس کا علم بھی اللہ عز و جل کی عطا ہی ہے)۔

کوئی سائنس دان اس دنیا میں اتنی سائنسی اور ٹیکنالوجیکل ترقی کے باوجود ان چیزوں کو نہیں جان سکتا اور ماں کے پیٹ میں جو بچہ ہے اسکے مستقبل کو کوئی بھی معلوم نہیں کر سکتا۔

سوال: قرآن مجید اس بات کو بیان کرتا ہے کہ انسان مٹی سے پیدا کیا گیا ہے اور اس بات کو بھی بیان کرتا ہے کہ انسان نُطفے سے پیدا کیا گیا ہے، کیا یہ تضاد نہیں ہے؟

جواب: اللہ تعالیٰ قرآن کریم میں ارشاد فرماتا ہے:

وَجَعَلْنَا مِنَ الْمَاءِ كُلَّ شَيْءٍ حَيٍّ ط

ترجمہ کنز الایمان: اور ہم نے ہر جاندار

چیز پانی سے بنائی۔

(پ ۱۷، الانبیاء: ۳۰)

ترجمہ کنز الایمان: کہ ہم نے تمہیں پیدا

کیا مٹی سے۔

فَاِنَّا خَلَقْنٰكُمْ مِنْ تُرَابٍ

(پ ۱۷، حج: ۵)

ترجمہ کنز الایمان: بیشک ہم نے ان

کو چپکٹی مٹی سے بنایا۔

اِنَّا خَلَقْنٰهُمْ مِنْ طِينٍ لَازِبٍ ۝

(پ ۲۳، الصُّفَّت: ۱۱)

ان آیات میں اللہ تعالیٰ نے تخلیق انسان کے کئی مراحل کا ذکر فرمایا ہے، قرآن

پاک کے مطابق انسان کو سب سے پہلے پانی اور مٹی سے پیدا کیا گیا، جس سے گار اتیار
ہوا اور یہ سارے انسانوں کے باپ حضرت آدم عَلَیْهِ السَّلَام کے متعلق بیان ہوا پھر اللہ
تعالیٰ نے یہ فیصلہ فرمایا کہ آدم عَلَیْهِ السَّلَام کی اولاد اسی فطری اور قدرتی نظام کے تحت آگے
بڑھے گی جس طرح سے دیگر جانداروں کی نسلیں آگے بڑھ رہی ہیں۔

کبھی کبھی قرآن پاک نطفے کو پانی کے نام سے بھی بیان کرتا ہے، اس کا مطلب
یہ ہے کہ بننے والی چیز۔ جب اللہ تعالیٰ قرآن کریم میں یہ ارشاد فرماتا ہے کہ جاندار چیزوں
کو پانی سے پیدا کیا گیا ہے، اس میں اس طرف اشارہ ہے کہ ہر مخلوق وہ چاہے انسان
ہوں، چاہے جانور یا درخت، سب پانی سے پیدا کیے گئے ہیں اور اپنے وجود میں باقی
رہنے کے لیے پانی پر موقوف ہیں لیکن یہی آیت جس میں اس بات کا ذکر ہے کہ اللہ
تعالیٰ نے ہر چیز کو پانی سے پیدا کیا، اس کا یہ مطلب بھی ہو سکتا ہے کہ انسان اور دیگر
جانور اپنے باپ کے نطفے سے پیدا کیے گئے ہیں اور اس کی تائید دوسری آیت سے
ہوتی ہے جیسا کہ:

أَلَمْ نَخْلُقْكُمْ مِنْ مَّاءٍ مَّهِينٍ ﴿۱﴾ ترجمہ کنز الایمان: کیا ہم نے تمہیں

ایک بے قدر پانی سے پیدا نہ فرمایا۔ (پ: ۲۹، مرسل: ۲۰)

جہاں تک سائنسی شواہد کا تعلق ہے، سائنسی تحقیق میں ثابت کیا گیا ہے کہ انسان
کے جسم کا زیادہ حصہ دوسرے جانداروں کی طرح پانی سے بنایا گیا ہے، تقریباً ستر فیصد
انسان کا جسم پانی سے بنا ہے اور انسانی جسم میں وہ اجزاء یعنی پائے جاتے ہیں جو کہ
زمین کی مٹی کے اندر پائے جاتے ہیں، ان کی تعداد اگرچہ کم ہے کیونکہ انسانی جسم میں

پانی زیادہ ہے اور مٹی کم ہے۔

سوال: اسلام میں شراب کا استعمال کیوں منع ہے؟

جواب: ہر وہ چیز جو نقصان دہ ہے یا اس کے نقصانات اس کے فائدوں سے زیادہ ہیں وہ جائز نہیں ہے لہذا شراب اسلام کے اندر حرام اور منع ہے۔

شراب انسانی معاشرے میں ایک لعنت بن کر ہمیشہ موجود رہی ہے، بے شمار انسانی جانیں اس کے سبب لقمۂ اجل بن چکی ہیں اور لاکھوں انسانوں کی زندگیوں میں شراب نے تکلیف، درد اور دکھ پیدا کیے ہیں، اعداد و شمار اس بات کی وضاحت کرتے ہیں کہ شراب بہت گھناؤنے جرائم، جسمانی و دماغی بیماریوں کا سبب بنتی ہے اور لاکھوں گھر اس طاقتور برباد کرنے والی شراب کے ذریعے سے برباد ہو گئے، شراب انسانی دماغ کے مرکزی نظام کو نقصان پہنچاتی ہے، یہی وجہ ہے کہ نشے سے ڈھت انسان ایسی موج اور مستی کا اظہار کر رہا ہوتا ہے جو کہ اس کی اُس حالت سے بہت مختلف ہوتی ہے جس حالت میں اُس پر نشے کا اثر نہیں ہوتا، شراب پینے کا عادی جب نشے میں ڈھت ہو تو اچھی طرح سے چل بھی نہیں سکتا، وہ شاید اپنے کپڑوں میں پیشاب بھی کر دے حتیٰ کہ ایسے لوگ نشے کی حالت میں سخت بے حیائی کا کام بھی کر ڈالتے ہیں نیز اس طرح کے لوگ اپنی ماؤں، بہنوں اور بیٹیوں سے بھی بدکاری کر لیتے ہیں۔ شراب کو اسلام کے اندر منع کرنے کے کئی اسباب ہیں، لاکھوں لوگ اس کی وجہ سے ہر سال مرتے ہیں، شراب کی وجہ سے بیماریاں پیدا ہوتی ہیں جن کی لسٹ مندرجہ ذیل ہے:

- (1) Cirrhosis of the liver
- (2) Various forms of cancer.
- (3) Esophagitis, gastritis and pancreatitis.
- (4) Cardiomyopathy, hypertension, angina and heart attacks.
- (5) Strokes, apoplexy, fits and different types of paralysis.
- (6) Peripheral neuropathy, cortical atrophy, cerebellar atrophy.
- (7) Anemia, jaundice and platelet abnormalities
- (8) Recurrent chest infections, pneumonia, emphysema and pulmonary tuberculosis.
- (9) During pregnancy, alcohol consumption has a severe detrimental effect on the fetus, causing "Fetal alcohol syndrome".

بہت سارے لوگ اس بات کا دعویٰ کرتے ہیں کہ وہ اپنے آپ کو قابو میں رکھتے ہیں اور وہ ایک حد کے اندر پیتے ہیں اور نشے کی حد سے پہلے رُک جاتے ہیں لہذا اُن پر نشہ نہیں چڑھتا لیکن حقیقت یہ ہے کہ ہر شراب کا عادی سوشل ڈرنگر یعنی کبھی کبھی شراب نوشی کرتا ہے، کوئی بھی شروع ہی سے اس نیت سے شراب نہیں پیتا کہ وہ شراب کا عادی بن جائے گا، یہ عادت بس پڑ جاتی ہے، جو یہ سوچ کر شروع کرتا ہے کہ کبھی کبھی پیوں گا یا بلکی پھلکی پیوں گا بالآخر وہی شخص شراب کا پکا عادی بن جاتا ہے لہذا یہ بہت بڑا دھوکا ہے کہ میں تو تھوڑی سی پیوں گا یا حد نشہ سے کم پیوں گا یا کبھی کبھار پیوں گا۔

اللہ تعالیٰ بہت حکمت والا ہے، یہ اس کی حکمت کے تقاضے ہیں کہ اس نے شراب کو حرام کر کے انسانی معاشرے کو انفرادی اور اجتماعی طور پر تحفظ فراہم کیا ہے، اسلام کے اندر شراب کا استعمال مطلقاً حرام اور ناجائز ہے لہذا کبھی کبھار پینا یا حد نشہ سے کم پینے کی بھی گنجائش اسلام میں نہیں ہے کیونکہ بالآخر اس طرح کے لوگ پکے پکے شراب نوشی کے عادی ہو جاتے ہیں، یہ اللہ عَزَّوَجَلَّ کا بہت بڑا فضل ہے اور یہ چیز بھی نوٹ کرنے کے قابل ہے کہ مسلمان ایسی چیزوں سے رُکتے ہیں جنہیں اللہ تعالیٰ نے مُنْع فرمایا اس کی بڑی وجہ یہ نہیں ہوتی کہ ان چیزوں کے نقصانات ہیں بلکہ اس کی سب سے بڑی وجہ یہ ہوتی ہے کہ اللہ تعالیٰ نے اس سے مُنْع فرمایا ہے یعنی مسلمانوں کا مُنْتَبِہا ہے نَظَرُ اللہ تعالیٰ کے حکم کی اطاعت ہوتی ہے اور اس حکم کے ماننے میں انہیں یہ دنیاوی فائدے بھی حاصل ہو جاتے ہیں کہ مذکورہ بالا بیماریوں سے شراب نوشی نہ کرنے والے مسلمان بچ جاتے ہیں۔

اسلام میں عورت کا مقام

سوال: کیا اسلام عورت پر ظلم کرتا ہے؟

جواب: اس سوال کا جواب دینے سے پہلے ضروری ہے کہ اسلامی تعلیمات اور بعض مسلمانوں کے عمل میں فرق کیا جائے، اگرچہ ایسا ممکن ہے کہ بعض مسلمان معاشروں میں کچھ لوگ عورت پر ظلم کرتے ہوں اور بعض اوقات ایسا ہوتا بھی ہے لیکن اس سے اُن لوگوں کے مقامی رِسم و رواج کا ظہور ہوتا ہے، یہ اسلامی تعلیمات کا اثر نہیں ہوتا کیونکہ

اسلامی تعلیمات کے مطابق عورت کو جو تحفظ اور جو مقام دیا گیا ہے وہ بہت اونچا ہے، اسلام اس بات کی توقع رکھتا ہے کہ اس دین کے ماننے والے، عورت کے مقام کو حفاظت کے ساتھ بلند سطح پر رکھیں اور وہ اُس کے معاشرتی مقام کی حفاظت کریں اور اس کے رُتبے کو چھوٹا کرنے کی ہر سازش کو ناکام بنائیں، اسلام اس بات کی واضح تعلیم دیتا ہے کہ عورتیں اپنی اصل یعنی انسان ہونے کے اعتبار سے مردوں کے برابر ہیں، سب انسان عزت، اللہ عَزَّوَجَلَّ کے سامنے حساب و کتاب اور جزا و سزا پانے کے حوالے سے برابر ہیں، آج مغربی معاشرے میں عورت کو بالکل ایک جنسی چیز بنا دیا گیا ہے۔

یہ بات کہ اسلام عورت کو دوسرے نمبر کے شہری کا درجہ دیتا ہے یا اس کا مقام مرد سے آدھا ہے یہ صرف وہم ہے اور بہت بڑی غلط فہمی ہے، اسلام نے چودہ سو سال پہلے عورت کے مرتبے کو بہت بلند کر دیا، انہیں تعلیم کا حق دیا، انہیں اپنا خاوند اختیار کرنے کا حق دیا، انہیں وراثت میں حصہ ملا، الغرض ایک سلطنت میں عورت کو مکمل شہری ہونے کا مرتبہ اسلام نے دیا، یہ حقوق صرف جسمانی حوالے سے یا شادی کے حوالے سے ہی نہیں بلکہ اسلام کے احکام میں جو مہربانی اور محبت اور جو نرم دلی عورت کے حق کے معاملے میں بیان کی گئی ہے وہ بڑی مثالی اور واضح ہے، مرد و عورت انسانیت کے دو بہت اہم اجزاء ہیں، ان دونوں کے حقوق اور ذمہ داریاں اپنی اپنی جنس کے اعتبار سے متوازن، کامل اور مکمل ہیں اگرچہ ان کے جسمانی اور ذہنی فرق کی وجہ سے انکی ذمہ داریاں ایک دوسرے سے کئی سارے معاملات میں مختلف ہیں لیکن ہر ایک اپنی ذمہ داری کا حساب

وہ ہے، اور اُسے وہ ذمہ داری احسن طریقے سے نبھانی ہے، اسلامی قانون کے مطابق جب عورت کی شادی ہو جاتی ہے تو وہ اپنا پہلا نام بدلنے پر مجبور نہیں کی جاسکتی اُسے اس بات کی پوری اجازت ہے کہ وہ اپنا منفرد نام اور پہچان باقی رکھے۔

اسلامی شادی میں دولہا دلہن کو مہر دیتا ہے، اس کی مالکہ دلہن ہی ہے، وہ دلہن کے باپ کے لیے نہیں ہوتا، وہ اس کی ذاتی ملکیت ہے چاہے تو وہ اپنے پاس رکھے اور چاہے تو کسی کاروبار میں اس کو لگا دے لہذا کسی مرد رشتہ دار کو یہ حق حاصل نہیں ہے کہ وہ عورت پر زبردستی کرے کہ وہ اس پیسے کے ساتھ کیا کرے اور کیا نہ کرے، البتہ عورت کے فائدے کیلئے اُسے مشورہ دے سکتا ہے۔

قرآن پاک نے یہ ذمہ داری مرد پر ڈالی ہے کہ وہ اپنی ساری رشتہ دار عورتوں کی حفاظت کرے اور ان کے نان و نفقہ کا انتظام کرے، اس کا مطلب یہ ہے کہ اگرچہ عورت کی اپنی جائیداد موجود ہو لیکن یہ مرد کی ذمہ داری ہے کہ وہ اپنی بیوی اور اپنے پورے خاندان کی دیکھ بھال کرے اور ان کے نان و نفقہ اور عزت کا خیال رکھے۔

عورت پر یہ لازم نہیں ہے کہ وہ اپنا پیسہ اپنے خاندان کے نان و نفقہ پر خرچ کرے لہذا یہ نظام ایسا ہے کہ جس میں عورت کو کمانے کی تکلیف سے آزاد کر دیا گیا ہے، ہاں اگر وہ کام کرنا چاہے تو کر سکتی ہے جبکہ حالات اس کا تقاضا کریں، مگر اس میں شرط یہ ہے کہ وہ ان اصولوں کی پابندی کرے جو شریعتِ مطہرہ نے عورت کے کام کرنے کے حوالے سے فراہم کیے ہیں۔ شیخ طریقت، امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کی کتاب ”پردے کے بارے

میں سوال جواب“ اس حوالے سے پڑھنا بہت ضروری ہے کہ اس میں دیگر بہت ساری معلومات کے ساتھ ساتھ عورت کی نوکری کے حوالے سے شرائط لکھی ہیں۔

ایک خاندان کسی بھی انجمن، آرگنائزیشن یا جماعت کی طرح ایک قیادت اور نظم و ضبط کا تقاضا کرتا ہے لہذا قرآنِ مقدّس نے اس چیز کو بیان فرمایا کہ خاوند کو اس کی بیوی پر ایک درجہ بڑا مرتبہ عطا کیا گیا ہے، اس کا مطلب یہ ہے کہ اس کے ہاتھ میں گھر کو چلانا اور گھر کی حفاظت کرنا ہے، یہاں اس بات کو نوٹ کرنا بہت اہم ہے کہ یہ جو گھر چلانے اور گھر والوں کی حفاظت کی ذمہ داری مرد کو دی گئی ہے یہ اس بات کا لائنس نہیں ہے کہ وہ اپنے گھر والوں پر ظلم یا زیادتی کرے بلکہ یہ اُس کی بیوی اور بچوں کا ایک بوجھ ہے جو شریعت نے اس کے کندھوں پر ڈالا ہے، اس معاملے میں بھی عورت کو ہر طرح کی تکلیف اور مشکل سے بچایا گیا ہے اور جو تکلیف والا پہلو ہے وہ مرد کے کندھوں پر ڈالا گیا ہے۔

سوال: مسلمان عورتیں اپنا چہرہ کیوں چھپاتی ہیں؟

جواب: مسلمان عورتوں کا اس طرح کا لباس پہننا کہ جس میں ان کا پورا چہرہ چھپا ہوا ہو کچھ لوگوں کو ایسا لگتا ہے کہ یہ درست نہیں ہے، خاص کر آج کل کے مغربی معاشرے میں کچھ لوگ اس کو عجیب سمجھتے ہیں لیکن اسلامی اعتبار سے اس عمل کے اندر اخلاقی، معاشرتی اور قانونی پہلو موجود ہیں۔

اسلام نے مرد و عورت کے کردار اور ان کی ذمہ داریوں کی وضاحت کر دی ہے اور ان کے جو حقوق ایک دوسرے پر ہیں ان کی بھی وضاحت کر دی ہے اور یہ سب اس

لیے ہے کہ معاشرے کے اندر ایک زبردست توازن رہے۔

جب مرد و عورت باقاعدہ اسلامی لباس پہنتے ہیں تو وہ نہ صرف اپنی عزت اور مقام و مرتبے کی حفاظت کر رہے ہوتے ہیں بلکہ اس کے ساتھ ساتھ وہ معاشرے کے امن اور نظم و ضبط کو بھی مضبوط کر رہے ہوتے ہیں۔

اسلام نے عورت کے لباس کے بارے میں بڑی واضح ہدایات دے دی ہیں، اُن کا لباس بالکل چُست نہ ہو کہ جس سے جسم کے اُتار چڑھاؤ واضح ہوں اور اتنا باریک نہ ہو کہ جلد کی رنگت نظر آئے۔

ایسا لباس ہو کہ پورے کا پورا جسم ڈھکے، مسلمان عورتیں اس طرح کا لباس اس لیے نہیں پہنتیں کہ ان کے باپ یا بھائی یا خاوند کا حکم ہے اور ان کی اطاعت کرتے ہوئے ایسا کر رہی ہیں بلکہ وہ اس لیے کرتی ہیں کہ یہ اللہ تعالیٰ کا حکم ہے، اللہ تعالیٰ کے حکم کی اطاعت کے جذبے کے تحت اور ثواب کے لیے وہ یہ کام کرتی ہیں۔

مرد اور عورت دونوں سے یہ توقع کی جاتی ہے کہ وہ اپنے کردار اور اخلاق میں صاف ستھرے اور عفت مآب ہوں اور اس طرح کا لباس نہ پہنیں کہ جس میں دوسروں کے لیے خواہش یا شہوت کی دعوت موجود ہو، دونوں کو یہ حکم دیا گیا ہے کہ وہ صرف وہی دیکھ سکتے ہیں جس کے دیکھنے کی اجازت ہے تاکہ وہ اس طرح سے اپنی پاکیزگی اور طہارت کی حفاظت کر سکیں، اللہ تعالیٰ مردوں اور عورتوں کو قرآن پاک میں آنکھوں کی حفاظت کرنے کی تعلیم دیتے ہوئے ارشاد فرماتا ہے:

قُلْ لِلْمُؤْمِنِينَ يَعْضُوا مِنْ أَبْصَارِهِمْ
 وَيَحْفَظُوا أَرْوَاحَهُمْ ۗ ذَٰلِكَ أَزْكَىٰ لَهُمْ ۗ
 إِنَّ اللَّهَ خَبِيرٌ بِسَائِعِهِمْ ۖ وَقُلْ
 لِلْمُؤْمِنَاتِ يَعْضْنَ مِنْ أَبْصَارِهِنَّ وَ
 يَحْفَظْنَ أَرْوَاحَهُنَّ وَلَا يُبْدِينَ
 زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ
 بِخُمُرِهِنَّ عَلَىٰ جُيُوبِهِنَّ ۗ وَلَا يُبْدِينَ
 زِينَتَهُنَّ إِلَّا لِعُضْوَلَتِهِنَّ أَوْ
 أَبَائِهِنَّ أَوْ أَبْنَائِهِنَّ أَوْ
 أَبَوَاتِهِنَّ أَوْ إِخْوَانِهِنَّ أَوْ
 بَنَاتِهِنَّ أَوْ إِخْوَانِهِنَّ أَوْ
 بَنَاتِهِنَّ أَوْ نِسَائِهِنَّ أَوْ مَا
 مَلَكَتْ أَيْمَانُهُنَّ أَوِ التَّابِعِينَ غَيْرِ
 أُولِي الْأَرْبَابَةِ مِنَ الرِّجَالِ وَالْطِّفْلِ
 الَّذِينَ لَمْ يَظْهَرُوا عَلَىٰ عَوَالِمِ
 النِّسَاءِ ۗ وَلَا يَضْرِبْنَ بِأَرْجُلِهِنَّ
 لِيُعْلَمَ مَا يَخْفَيْنَ مِنْ زِينَتِهِنَّ ۗ وَ
 تَرْبُؤُهُنَّ إِلَى اللَّهِ جَبِيعًا أَيُّهَا
 الْمُؤْمِنُونَ لَعَلَّكُمْ تُفْلِحُونَ ۝

(پ ۱۸، النور: ۳۰، ۳۱)

مسلمان مردوں کو حکم دو اپنی نگاہیں کچھ نیچی
 رکھیں اور اپنی شرمگاہوں کی حفاظت کریں
 یہ ان کے لئے بہت سترہا ہے بے شک اللہ
 کو ان کے کاموں کی خبر ہے اور مسلمان
 عورتوں کو حکم دو اپنی نگاہیں کچھ نیچی
 رکھیں اور اپنی پارسائی کی حفاظت کریں اور
 اپنا بناؤ نہ دکھائیں مگر جتنا خود ہی ظاہر ہے
 اور روپے اپنے گریبانوں پر ڈالے رہیں
 اور اپنا سنگار ظاہر نہ کریں مگر اپنے شوہروں
 پر یا اپنے باپ یا شوہروں کے باپ یا
 اپنے بیٹے یا شوہروں کے بیٹے یا اپنے
 بھائی یا اپنے بھتیجے یا اپنے بھانجے، یا اپنے
 دین کی عورتیں یا اپنی کنیزیں جو اپنے ہاتھ
 کی ملک ہوں یا نوکر بشرطیکہ شہوت
 والے مرد نہ ہوں یا وہ بچے جنہیں عورتوں
 کی شرم کی چیزوں کی خبر نہیں اور زمین پر
 پاؤں زور سے نہ رکھیں کہ جانا جائے ان کا
 چھپا ہوا سنگار اور اللہ کی طرف تو بہ کرو
 اے مسلمانو سب کے سب اس امید پر کہ
 تم فلاح پاؤ۔

اسلام کا یہ حکم کہ عورت اپنی نمائش اور خوبصورتی کو چھپائے، اس وجہ سے ہے کہ اُس کی اپنی ذاتی پہچان اور اُس کی حفاظت پر اثر نہ پڑے سوائے اس کے کہ اپنے قریبی رشتہ داروں (محارم) میں ہو، اسلام نے عورت سے اس بات کا تقاضا کیا ہے کہ وہ اپنے جسم کو شرم و حیاء والے لباس کے ساتھ چھپائے۔

قرآن پاک اس بات کی وضاحت کرتا ہے کہ اللہ تعالیٰ نے عورت کو اس طرح کا لباس پہننے کا حکم کیوں دیا ہے، چنانچہ ارشاد باری تعالیٰ ہے:

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ
وَنِسَاءِ الْمُؤْمِنِينَ يُدْنِينَ عَلَيْهِنَّ
مِنْ جَلَابِيبِهِنَّ ۚ ذٰلِكَ اَدْنٰى اَنْ
يُعْرَفْنَ فَلَا يُؤْذَيْنَ ۗ وَكَانَ اللّٰهُ
عَفُوًّا رَّحِيْمًا ﴿۵۹﴾

ترجمہ کنز الایمان: اے نبی اپنی بیویوں
اور صاحبزادیوں اور مسلمانوں کی عورتوں
سے فرمادو کہ اپنی چادروں کا ایک حصہ اپنے
منہ پر ڈالے رہیں یہ اس سے نزدیک تر
ہے کہ ان کی پہچان ہو تو ستائی نہ جائیں
اور اللہ بخشنے والا مہربان ہے۔

(پ ۲۲، الاحزاب: ۵۹)

سوال: اسلام ایک سے زیادہ شادیوں کی اجازت کیوں دیتا ہے؟

جواب: اسلام ایک حد کے اندر تعددِ اَزْوَاج کی اجازت دیتا ہے، یہودیوں کی تورات میں اور عیسائیوں کی انجیل میں ایک سے زیادہ شادیوں پر کوئی حد نہیں ملتی، ان کتابوں کی رو سے اس بات کی حد موجود نہیں ہے کہ ایک مرد کتنی عورتوں سے نکاح کر سکتا ہے لہذا اگر کوئی یہودی یا عیسائی درجنوں عورتوں سے بھی شادی کر لے تو اس کا مذہب اُسے

اس سے منع نہیں کرتا، واضح رہے کہ تعددِ اَزواج صرف اسلام کیساتھ خاص نہیں ہے بلکہ پہلے کے یہودی اور عیسائی اس پر عمل کرتے آئے ہیں۔ تورات کے مطابق ابراہیم علیہ السلام کی تین بیویاں تھیں جبکہ سلیمان علیہ السلام کی سینکڑوں بیویاں تھیں۔

یہودیت کے اندر تعددِ اَزواج پر عمل جاری رہا یہاں تک کہ ان کے ایک مذہبی رہنما ”گرشم بن یہودہ (955-1030 CE)“ نے اس کے خلاف فتویٰ دیا، یہودیوں کا کٹر مذہبی طبقہ 1950ء تک تعددِ اَزواج پر عمل کرتا رہا یہاں تک کہ اسرائیل کے سب سے بڑے راہب نے ایک سے زیادہ شادیوں پر پابندی عائد کر دی، نتیجتاً یہودیوں کو ایک سے زیادہ شادیاں کرنا منع کر دیا گیا۔

عیسائیت میں تعددِ اَزواج کا عمل بہت عرصے تک جاری رہا، ایک شخص جتنی چاہے بیویاں رکھ لے کیونکہ انجیل نے زیادہ شادیوں کی کوئی حد بیان نہیں کی البتہ اس دور میں گرجے کے پادریوں نے یہ پابندی عائد کی ہے کہ ایک مرد صرف ایک ہی بیوی رکھ سکتا ہے۔

جس دور میں مردوں کو غیر محدود بیویاں رکھنے کی اجازت تھی، اسلام نے اُن کی زیادتی پر پابندی عائد کی اور چار سے زیادہ بیویاں رکھنے کو منع فرما دیا، قرآن کے نزول سے پہلے بیویوں کے حوالے سے زیادہ سے زیادہ کی تعداد پر کوئی حد بندی نہیں تھی جس کی وجہ سے مرد ڈھیروں بیویاں رکھتے تھے، قرآن نے زیادہ سے زیادہ کی حد بھی بیان کی اور ساتھ میں برابری اور انصاف کی کڑی شرطیں بھی لگا دیں، اللہ تعالیٰ قرآن کریم میں ارشاد فرماتا ہے:

فَإِنْ حَفَّتُمْ فَلَا تَعْدِلُوا فَوْقَ أَحَدِكُمْ
ترجمہ کنز الایمان: پھر اگر ڈرو کہ دو بیبیوں کو برابر نہ رکھ سکو گے تو ایک ہی کرو۔ (پ ۴، النساء: ۳)

مسلمان کیلئے تعددِ آواز کا عمل ضروری نہیں، اسلام میں ایک سے زیادہ بیوی نہ تو منع کی گئی ہے نہ ہی اس کی ترغیب دی گئی ہے، مزید یہ کہ ایک مسلمان جس کی دو یا تین یا چار بیویاں ہوں وہ اس وجہ سے اُس مسلمان سے بہتر نہیں ہو جاتا جس کی ایک بیوی ہے لہذا ایک سے زیادہ نکاح کرنا کوئی فضیلت کی بات نہیں۔

اگرچہ تعددِ آواز کا عمل بہت سارے ادیان اور تہذیبوں میں پایا جاتا ہے لیکن مغربی ممالک کے لوگ یہ سمجھتے ہیں کہ اس کا تعلق صرف دینِ اسلام سے ہے جبکہ حقیقتِ حال یہ ہے کہ اسلام نے بیویوں کی تعداد پر حد بندی کا قانون بنایا تاکہ لوگ اس معاملے میں عورتوں کے حقوق پامال نہ کرتے پھریں، قرآن کریم نے مرد کو چار بیویاں رکھنے کی اجازت دی ہے بشرطیکہ وہ ان سب کے حقوق پورے کر سکے اور سب کے ساتھ برابر کا سلوک کرے، مسلمانوں کے نزدیک قرآن پاک کا یہ حکم عورتوں اور خاندانوں کے مرتبے کو مضبوط کرتا ہے، جہاں اسلام نے غیر محدود بیویاں رکھنے پر پابندی لگائی وہاں وہ عورتیں جن کے خاوند جنگوں میں فوت ہو گئے وہ بیوہ ہو گئیں اور ان کی تعداد نسبتاً مردوں سے بڑھ گئی، نکاح کے ذریعے سے اسلام نے ان کو تحفظ دیا ہے۔

کچھ ایسے حالات جن میں دوسری بیوی رکھنا فائدہ مند ہوتا ہے مثلاً اگر غیر شادی شدہ عورتوں کی تعداد معاشرہ میں مردوں کے مقابلے میں بڑھ جائے، خاص کر جنگوں کے دوران جب بیوہ عورتوں کو چھت اور نان و نفقہ کی حاجت ہو، ویسے بھی مرد عورتوں

کی بانسبت زیادہ مرتے ہیں، اکثر جنگوں میں عورتوں کے مقابلے میں مرد ہی زیادہ مرتے ہیں، عموماً عورتیں مردوں سے زیادہ زندہ رہتیں ہیں، نتیجتاً مردوں کی تعداد عورتوں کی تعداد سے کم ہی ہوتی ہے لہذا اگر ایک غیر شادی شدہ مرد ایک ہی عورت سے شادی کرے تو لاکھوں عورتیں ایسی ہونگیں کہ جن کو خاوند نہیں مل سکیں گے۔

مغربی معاشرے میں شادی شدہ مردوں کا گرل فرینڈ یا رکھیل (محبوبہ مشقوتہ) کا رکھنا ایک عام سی عادت ہے اور اس عادت پر اُس معاشرے میں بہت کم تنقید کی جاتی ہے جب کہ اُس کے نقصانات سے ہر کوئی واقف ہے، دوسری طرف اَعْدِ اِزْوَاجِ كَعْمَلِ كُوْمَغْرِبِي مَعَاشِرَے میں بالکل ممنوع قرار دے دیا گیا ہے جبکہ اس کے کوئی نقصانات نہیں بلکہ اس کی وجہ سے عورت کی عَزَّتْ وَعِفَّتْ کا تحفظ ہوتا ہے۔

عورت اگرچہ دوسری، تیسری یا چوتھی بیوی ہی کیوں نہ ہو، بہر حال وہ بیوی ہے رکھیل نہیں ہے، اس کا ایک خاوند ہے جس پر اسلامی قانون کے مطابق اس عورت کا اور اس کے بچوں کا نان و نفقہ واجب ہے، اس خاوند کی مثال اُس BoyFriend کی طرح نہیں ہے جو ایک دن بڑی آسانی سے عورت کو اپنے سے جدا کر دیتا ہے، جب عورت کو حمل ہو جاتا ہے تو وہ اُس عورت کو پہچاننے سے بھی انکار کر دیتا ہے۔

اس میں کوئی شک نہیں کہ دوسری بیوی جس کی قانوناً شادی ہوئی ہے اس کی عزت ہے، قانوناً اس کے حقوق محفوظ ہیں، معاشرے میں اس کو ایک عزت دار عورت کی طرح قبول کیا جاتا ہے، اس کے برعکس رکھیل کی نہ معاشرے میں عزت ہے اور نہ کوئی قانونی حق، اسلام سختی سے جسم فروشی اور زنا کو منع کرتا ہے البتہ سخت شرائط اور تعداد کی حد بندی

کے ساتھ ایک سے زیادہ نکاح کرنے کی اجازت بھی دیتا ہے۔

سوال: اگر مرد کو ایک سے زیادہ بیویوں کی اجازت ہے تو عورت کو ایک سے زیادہ خاوند رکھنے کی اجازت کیوں نہیں ہے؟

جواب: اسلام اس بات کی تعلیم دیتا ہے کہ اللہ عَزَّوَجَلَّ جو کہ غالب حکمت والا ہے اس نے مرد اور عورت کو ہر معاملے میں بَعْضِیْنِہِ اِیْکِ جیسا نہیں پیدا کیا، وہ ایک دوسرے سے جسمانی، عقلی اور جذباتی اعتبار سے کافی مختلف ہیں اور ان کی صلاحیتیں بھی ایک دوسرے سے جدا گانہ ہیں، یہی وجہ ہے کہ اُن کی ذمہ داریاں بھی ایک دوسرے سے جدا گانہ ہیں لیکن وہ ایک دوسرے کی ذمہ داریوں کو سرایتے ہوئے زندگی میں آگے بڑھتے ہیں۔

کچھ لوگ اس پر اعتراض کرتے ہیں کہ مرد کو تو ایک سے زیادہ بیویوں کی اجازت ہے، عدل و انصاف کا تقاضا پھر یہی ہے کہ عورت کو بھی ایک سے زیادہ خاوندوں کی اجازت ہونی چاہیے، ہم ذیل میں کچھ اسباب بیان کرتے ہیں جس کی وجہ سے یہ سمجھنے میں مدد ملے گی کہ عورت کو ایک سے زیادہ مرد رکھنے کی اجازت کیوں نہیں ہے۔

﴿ مردوں کا ایک سے زیادہ نکاح کرنا عورتوں کی بڑھتی ہوئی تعداد کے مسئلے کو حل کرتا ہے۔

﴿ فطرتی طور پر مرد کے اندر تعددِ اَزْوَاجِ کا میلان موجود ہے جبکہ عورتوں کے اندر فطرتاً یہ بات نہیں ہے۔

﴿ اسلام اس بات کو بہت اہمیت دیتا ہے کہ بچے کے ماں اور باپ دونوں کی پہچان واضح ہو، جب مرد کی ایک سے زیادہ بیویاں ہوں تو اس شادی میں بچے کے ماں

اور باپ دونوں کی پہچان باآسانی ہو سکتی ہے لیکن اگر عورت نے ایک سے زیادہ خاندانوں سے شادی کی ہو تو اس صورت میں صرف ماں کا پتا تو یقینی طور پر لگ سکتا ہے لیکن باپ کا پتا لگانا یقینی طور پر بہت مشکل ہے، پھر اس کے لیے میڈیکل ٹیسٹ کروانے کی حاجت پڑے گی کہ کس کے نطفے سے بچہ پیدا ہوا ہے، ٹیسٹ بھی ہمیشہ صحیح نہیں ہوتے یہ بات تجربہ سے ثابت ہو چکی ہے، جس باپ کو یہ یقین نہیں ہوگا کہ یہ بچہ میرا ہے تو وہ اس کی تربیت اور نان و نفقہ کے بارے میں لاپرواہ ہو جائے گا اور ماہرینِ نفسیات بتاتے ہیں کہ یہ صورتِ حال بچے کے لیے ذہنی تکلیف اور ناخوشگوار بچپن کا سبب بن سکتی ہے۔

سوال: اسلام میں زنا کی سزا اتنی سخت کیوں ہے؟

جواب: اسلام میں سزاؤں کی ایک معاشرتی وجہ ہے تاکہ دوسروں کو اس طرح کا جرم کرنے سے روکا جائے، جس سنجیدہ نوعیت کا جرم ہوتا ہے اس کے حساب سے اس کی سزا رکھی گئی ہے، آج کل کچھ لوگ زنا کی سزا کی مخالفت اس لیے کرتے ہیں کہ انہیں لگتا ہے کہ اس میں توازن نہیں ہے یا سزا بہت سخت ہے، بنیادی مسئلہ یہ ہے کہ لوگوں کے ذہنوں میں مختلف معیار ہیں جس کی بنیاد پر مختلف جرائم کے نقصانات کو ناپا جاتا ہے۔

اسلام میں زنا سخت جرم شمار ہوتا ہے کیونکہ یہ خاندان کی اُن بنیادوں کو کھوکھلا کر دیتا ہے جس پر ایک خاندان کی تعمیر ہوتی ہے، مرد و عورت کے ناجائز تعلقات خاندان کو ڈھا دیتے ہیں اور معاشرتی نظام کو توڑ پھوڑ کر رکھ دیتے ہیں، خاندانوں کا ٹوٹ پھوٹ جانا، آنے والی نسلوں کی ذہنی اور جسمانی صحت کو بُری طرح اثر انداز کرتا ہے جو کہ متاثرین کو گناہ بھرے موڑ پر لا کر کھڑا کر دیتا ہے، جس میں ہر طرف خواہشاتِ نفس،

شہوت اور لڑائی جھگڑا ہوتا ہے۔ اس لیے یہ لازم ہے کہ ہر وہ طریقہ اپنایا جائے جس کے ذریعے سے خاندان کو بچایا جاسکے، یہی وجہ ہے کہ اسلام خاندانوں کے تحفظ کا داعی ہے اور ہر جرم جس کی وجہ سے یہ خاندانی تعمیر ٹوٹی ہوئی نظر آتی ہے اس پر سخت سزائیں دینے کا اسلام نے حکم دیا ہے، یہ سزائیں مرد و عورت کے لیے یکساں ہیں۔

سوال: اسلامی قانون کے مطابق عورت کو مرد کے مقابلے میں آدھا حصہ کیوں ملتا ہے؟

جواب: اسلام نے وراثت کے اُس نظام کو ختم کیا جس میں سارے کا سارا ترکہ بڑے بیٹے کو ملتا تھا، قرآن پاک کے حکم کے مطابق عورت کو خود بخود اپنے باپ، خاوند، اپنے بیٹے اور اپنے اُس بھائی سے جس کی کوئی اولاد نہ ہو یا صرف بیٹیاں ہی ہوں، وراثت میں حصہ ملتا ہے۔

قرآن پاک میں وراثت کے اندر حصہ پانے والے حق داروں کی بڑی وضاحت کے ساتھ تفصیل بیان کی گئی ہے، سورہ نساء کی آیت نمبر ۱۱-۱۲ اور ۷۸ میں قریبی رشتے داروں کے وراثت میں حقوق بیان کر دیئے گئے ہیں، اللہ تعالیٰ نے بچوں، ماں باپ اور میاں بیوی کے وراثت میں حقوق کو خوب واضح کر دیا ہے اور اُس کو لوگوں کی صوابدید اور جذبات کی نظر ہونے سے محفوظ فرما دیا ہے، بعض قریبی رشتے داروں کے موجود نہ ہونے کی وجہ سے دور والے رشتہ دار بھی حصہ پاتے ہیں۔ وراثت کی تقسیم میں ہمارے خالق کے بے عیب ہونے اور علم و حکمت کا نظارہ نظر آتا ہے کہ ایک ایسا متوازن نظام وراثت قائم کیا کہ جس میں ہر شخص کو اسکی ذمے داریوں کے حساب سے مختلف حالات میں اس کا حصہ ملتا ہے۔

بہت صورتوں میں عورت کو مرد سے آدھا حصہ ملتا ہے، بہر کیف ہمیشہ ایسا نہیں ہوتا، بعض صورتوں میں عورتوں کو مرد کے برابر بھی حصہ ملتا ہے اور بعض صورتوں میں عورت کو مرد سے زیادہ وراثت بھی ملتی ہے اور جب مرد کو زیادہ حصہ دیا جاتا ہے تو وہ بھی خوب سمجھ میں آنے والا اور عقلاً نقلاً ہر اعتبار سے درست ہے، اسلام میں عورت پر معاشی طور پر کوئی ذمہ داریاں خاندان کے لیے نہیں ڈالی گئیں اگرچہ وہ مال دار ہی کیوں نہ ہو یا اس کا اپنا کوئی آمدنی کا ذریعہ ہو، معاشی ذمہ داریوں کا بوجھ صرف اور صرف مرد کے کندھوں پر ڈالا گیا ہے، جب عورت غیر شادی شدہ ہوتی ہے تو قانوناً اس کے نان و نفقہ اور اخراجات باپ یا بھائی کی ذمہ داری ہوتی ہے، جب اس کی شادی ہو جائے تو پھر یہ ذمہ داری اس کے خاوند پر یا بالغ بیٹے پر پڑتی ہے، اسلام نے مرد پر اپنے خاندان کی ہر طرح کی معاشی ضرورت کی ذمہ داری ڈالی ہے۔

لہذا وراثت کے حصوں میں فرق کا مطلب ہرگز یہ نہیں ہے کہ ایک جنس کو دوسری جنس پر ترجیح دی گئی ہے، یہ فرق صرف اس بات کی نمائندگی کرتا ہے کہ گھر کے افراد میں ذہنی، نفسیاتی اور جسمانی فرق کی وجہ سے ان کی ذمہ داریاں الگ الگ ہیں اور ان کی ذمہ داریوں کے حساب سے سب کو صحیح اور متوازن حصے دیئے گئے ہیں۔

الغرض عورت کا گھر میں یہ کردار ہے کہ وہ گھر کو سنبھالے اور گھر کے اندر جو ضرورتیں ہیں ان کو پورا کرے لہذا اس کو معاشی ذمہ داریوں کے بوجھ سے آزاد کر دیا گیا ہے، اُس کو وراثت میں حصہ ملتا ہے لیکن وہ سارے کا سارا اُس کا اپنا ہے، وہ چاہے تو استعمال کرے، چاہے تو سنبھال کر رکھ لے اور جو چاہے اس مال کے ساتھ کرے، کسی دوسرے

شخص کو اس کا اختیار نہیں ہے کہ وہ اس کے حصے پر کسی قسم کا دعویٰ کرے اور اس کے مد مقابل جو مرد کو ملتا ہے وہ اس کے مال کا حصہ بن جاتا ہے جس میں سے اُس نے اپنے بال بچوں پر، گھر کی خواتین پر اور اپنی ضرورتوں پر خرچ کرنا ہے لہذا اُس کے حصے میں جو آیا وہ تسلسل کیساتھ کم ہوتا رہتا ہے۔

فرض کرو کوئی شخص فوت ہو گیا اور اس نے ایک بیٹا اور ایک بیٹی پیچھے چھوڑے، بیٹا جب مہر ادا کرے گا اور اپنی بیوی کا نان و نفقہ دے گا تو اس کی وراثت کا حصہ استعمال ہوگا بلکہ جب تک اس کی بہن کی شادی نہیں ہو جاتی وہ اپنی بہن پر بھی خرچ کرے گا، مزید پیسے کے لیے اُسے کام کرنا پڑے گا، بہر حال اس کی بہن کا حصہ ویسے ہی محفوظ رہے گا اور اگر وہ اس رقم کو کسی کاروبار میں لگا دے تو شاید اس کا حصہ اور بڑھ جائے، جب اس کی شادی ہوگی تو خاوند سے مہر وصول کرے گی اور اس کا خرچہ بھی اس کا خاوند اٹھائے گا اور اس پر کسی قسم کی معاشی ذمے داری بھی بالکل نہیں ڈالی گئی، یہ سب دیکھتے ہوئے ایک مرد شاید اس نتیجے پر پہنچے کہ اسلام نے عورت کو مرد پر ترجیح دی ہے اور عورت کو مرد سے زیادہ دولت عطا کی ہے۔

اس کے علاوہ مسلمان کو یہ بھی اختیار ہے کہ وہ اپنی جائیداد کا تیسرا حصہ اپنی صواہر بئید کے مطابق کسی ایسے شخص کے نام وصیت کر جائے جس کا وراثت میں حصہ مقرر نہیں ہے، وہ چاہے تو اُس تیسرے حصے سے کسی غریب مرد و عورت یا کسی دور کے رشتے دار کی مدد کرنے کی وصیت کر جائے اور انسان یہ بھی کر سکتا ہے کہ اس تیسرے حصے کو کسی کار خیر، نیکی کے کام میں لگانے کی وصیت کر جائے تاکہ مرنے کے بعد اُسے ثواب ملتا رہے۔

اسلام اور دہشت گردی

سوال: جہاد کیا ہے؟

جواب: مغربی معاشرے میں عموماً بہت غلط فہمیاں پائی جاتی ہیں، جتنا شدید رد عمل لفظ ”جہاد“ پر سامنے آتا ہے شاید ہی کسی اور اصطلاح پر آتا ہو۔

عربی لفظ جہاد کے معنی عمومی طور پر مغربی دنیا میں ”مقدس جنگ“ (Holywar) کے سمجھے جاتے ہیں حالانکہ اس کا لغوی معنی ہے ”کوشش کرنا اور کسی کام میں خوب تگ و دو کرنا“، یہ بات غلط ہے کہ لفظ جہاد ہمیشہ لڑائی اور جنگ کا مترادف ہے جب کہ لفظ جہاد کے معانی کا صرف ایک پہلو جنگ ہے۔

جہاد سے مراد یہ ہے کہ اچھا کام کرنے کی کوشش کرتے رہنا اور ظلم کے خاتمے کے لیے جدوجہد کرنا، اپنے آپ اور معاشرے کو برائیوں سے بچانے کے لیے تگ و دو کرنا، یہ جدوجہد کبھی روحانی ہوتی ہے، کبھی معاشرتی ہوتی ہے، کبھی معاشی ہوتی ہے اور کبھی سیاسی ہوتی ہے۔

دراصل جہاد ایسا عمل ہے جو زندگی بھر جاری رہتا ہے اور اس کا دائرہ بہت وسیع ہے، لفظ جہاد صرف ہتھیار اٹھا کر جنگ لڑنے تک محدود نہیں ہے بلکہ حق کی طرف دعوت، حق بات کی شہادت و گواہی اور مضبوط دلائل سے حق کی وضاحت کرنا، یہ سب جہاد ہے جس کا مطلب یہ ہے کہ اپنی روح کو پاک و صاف کرنے کی کوشش کرتے رہنا، اپنے ایمان کو مضبوط کرنا، اچھے کاموں کی طرف میلان پر اپنے نفس کو مجبور کرنا اور برائیوں

اور ناجائز خواہشات سے اپنے آپ کو دور رکھنا۔

پھر جہاد مال سے بھی ہوتا ہے جس کا مطلب ہے کہ کئی طرح کے اچھے کاموں میں اپنا مال خرچ کرنا، اس میں صدقہ و خیرات اور دیگر فاد عامہ کے کام شامل ہیں۔ اپنی ذات کے ذریعے جہاد کرنا، اس سے مراد یہ ہے کہ مسلمان اچھے کام کرے، مثلاً نیکی کی دعوت دینا، برائی سے منع کرنا اور جائز طریقے سے ظلم اور بربریت کے خلاف ہتھیار اٹھانا وغیرہ۔ کسی غیر ملک کے تسلط، کسی حکمران کا لوگوں کی آزادی کو چھین لینا، انصاف و اخلاق کے اصول اور قدریں مٹا دینا اور لوگوں کو حق کہنے یا حق کے راستے سے منع کرنا یہ وہ مظالم ہیں کہ اسلام نے جہاد کے نام پر ان سے حفاظت کی ضمانت عطا فرمائی ہے۔

جہاد کا یہ مطلب بھی ہے کہ اللہ تعالیٰ کے بارے میں عقائد کی ترویج و اشاعت میں کوشش کرنا، صرف اسی کی عبادت کی دعوت دینا، اچھی قدریں اپنانا، اخلاقِ حسنہ اور نیک کاموں کی اچھے انداز میں ترغیب و دعوت دینا، یہ سب جہاد ہے۔

اللہ تعالیٰ ارشاد فرماتا ہے:

أَدْعُ إِلَى سَبِيلِ رَبِّكَ بِالْحُكْمَةِ
وَالْمَوْعِظَةِ الْحَسَنَةِ وَجَادِبْهُمْ
بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ
بِمَنْ صَلَّ عَنْ سَبِيلِهِ وَهُوَ أَعْلَمُ
بِالْمُهْتَدِينَ ﴿۱۶۴﴾

ترجمہ کنز الایمان: اپنے رب کی راہ کی طرف بلاؤ پکی تدبیر اور اچھی نصیحت سے اور ان سے اس طریقہ پر بحث کرو جو سب سے بہتر ہو بے شک تمہارا رب خوب جانتا ہے جو اس کی راہ سے بہکا اور وہ خوب جانتا

ہے راہ والوں کو۔

(پ ۱۴، النحل: ۱۶۵)

جہاد کے نام پر اسلام معاشرے کی اصلاح اور جہالت، ٹوہمات، عُربت، بیماریاں اور نسل پرستی کے خاتمے کی دعوت دیتا ہے، جہاد کا ایک بڑا ہدف یہ بھی ہے کہ معاشرے کے کمزور اور پسے ہوئے افراد کی طاقتور اور اثر و رسوخ والے افراد سے حفاظت کی جائے، اسلام ظلم کی شدید مذمت کرتا ہے اگرچہ ان لوگوں پر ہی کیوں نہ ہو جو کہ دین اسلام کی مخالفت کرتے ہیں۔

اللہ تعالیٰ ارشاد فرماتا ہے:

وَلَا يَجْرِمَنَّكُمْ شَنَاٰنُ قَوْمٍ عَلٰٓى
 اَلَّا تَتَّعِدُوْا ۗ (پ ۶، المائدہ: ۸)

ترجمہ کنز الایمان: اور تم کو کسی قوم کی
 عداوت اس پر نہ ابھارے کہ انصاف نہ کرو۔

اللہ تعالیٰ نے اہل ایمان کو ان لوگوں کے بارے میں حکم فرمایا جنہوں نے مسلمانوں کو مسجد حرام میں داخل ہونے سے روک دیا تھا:

وَلَا يَجْرِمَنَّكُمْ شَنَاٰنُ قَوْمٍ اَنْ
 صَدُّوْكُمْ عَنِ الْمَسْجِدِ الْحَرَامِ
 اَنْ تَتَّعِدُوْا ۗ (پ ۶، المائدہ: ۲)

ترجمہ کنز الایمان: اور تمہیں کسی قوم
 کی عداوت کہ انہوں نے تم کو مسجد حرام سے
 روکا تھا زیادتی کرنے پر نہ ابھارے۔

بعض افراد یا کسی قوم کی دشمنی مسلمانوں کو اس چیز پر نہ ابھارے کہ وہ ان پر ظلم کریں یا ان کے حقوق پامال کریں۔

جہاد کی اقسام میں ایک بڑا جہاد یہ ہے کہ ظالم حکمران کے سامنے کلمہ حق کہا جائے، اپنے آپ کو گناہوں سے بچانا بھی عظیم جہاد ہے اور ایک جہاد یہ بھی ہے کہ اس وقت ہتھیار اٹھالیں جب مسلمانوں پر یا مسلمان ملک پر حملہ ہو یا حملہ ہونے کا امکان ہو اور

مسلمان اُسکی حفاظت کریں لیکن یہ آخری قسم کا جہاد جس کی جنگ سے تعبیر کی جاتی ہے مسلمانوں پر اس وقت فرض ہوتا ہے جب کہ اس کا اعلان ایک صحیح مسلمان حکومت کے حکمران کی طرف سے ہو جو کہ شرعی شرائط کے مطابق مسلمانوں کا خلیفہ مانا جاتا ہو۔

جہاد کا مطلب بہت وسیع ہے صرف جنگ نہیں ہے جیسا کہ مغرب میں سمجھا جاتا ہے، جب ظلم کیا جا رہا ہو، آزادی چھینی جا رہی ہو اور حق تکلف کیے جا رہے ہوں نیز مذاکرات اور پرائیمن کو ششیں ناکام ہو جائیں تو ان کے مسائل کا آخری حل جنگ ہے اور اس کو ہر عقل مند سمجھ سکتا ہے، جہاد کا مطلب یہ ہرگز نہیں کہ لوگوں پر زبردستی کر کے انہیں مسلمان بنایا جائے یا ان کی جائیدادوں پر قبضہ کر لیا جائے یا اپنی شان و شوکت اور طاقت دکھانے کے لیے لوگوں سے جنگ کی جائے، جہاد کا بنیادی مقصد یہ ہے کہ اپنی اور دوسروں کی جان و مال، عزت و آبرو، آزادی اور جائیداد وغیرہ کی ظالموں سے حفاظت کی جائے اور اعلیٰ کلمۃ الحق کے راستے میں جور کا وٹیں ہوں ان کو دور کیا جائے۔

سوال: کیا اسلام جنگ و قتال کرنے والا دین ہے؟

جواب: اسلام میں طاقت کا استعمال خاص صورتوں میں جائز ہے، خاص کر جب کہ مسلمان قوم کو کسی ایسی طاقت سے خطرہ لاحق ہو جو مسلمانوں کو نقصان پہنچانے پر تلی ہوئی ہو، ایسے وقت میں طاقت کا استعمال فطری بھی ہے اور منطقی بھی یعنی عقل بھی اس کو قبول کرتی ہے، مزید یہ کہ ہر کوئی جنگ کا اعلان بھی نہیں کر سکتا، یہ صرف مسلمانوں کے ممالک کا جو شرعی شرائط کے مطابق خلیفہ مقرر کیا گیا ہو اس کا حق ہے اور یہ کام بھی بڑے منظم اور مہذب طریقے سے ہوتا ہے، اسلام میں زندگی کی بہت قدر ہے، خاص

کر انسانی زندگی کے تحفظ پر اسلام نے بہت زور دیا ہے، اللہ تعالیٰ ارشاد فرماتا ہے:

وَلَا تَقْتُلُوا النَّفْسَ الَّتِي حَرَّمَ اللَّهُ
إِلَّا بِالْحَقِّ ۗ ذَلِكُمْ وَصَّيْكُمْ بِهِ لَعَلَّكُمْ
تَعْقِلُونَ ﴿۵۸﴾ (پ، انعام: ۱۵۱)

ترجمہ کنز الایمان: اور جس جان کی اللہ
نے حرمت رکھی اسے ناحق نہ مارو یہ تمہیں
حکم فرمایا ہے کہ تمہیں عقل ہو۔

مزید ارشاد ہوتا ہے:

مَنْ قَتَلَ نَفْسًا بِغَيْرِ نَفْسٍ أُوقِسَ فِي
الْأَرْضِ فَأَكَلَهَا قَتَلَ النَّاسَ جَبِيحًا
(پ، المائدہ: ۳۲)

ترجمہ کنز الایمان: جس نے کوئی جان
قتل کی بغیر جان کے بدلے یا زمین میں فساد
کے تو گویا اس نے سب لوگوں کو قتل کیا۔

صرف ایک جان کی ایسی قدر ہے کہ اللہ عز و جل ایک جان کو ظالمانہ طور پر ضائع
کرنے کو پوری انسانیت کے قتل کے برابر قرار دیتا ہے۔

اس بات کو سمجھنا ضروری ہے کہ اسلام میں جنگ کی اجازت خاص صورت میں اور
سخت حاجت کے وقت پر ہے اور اس کی اجازت صرف اسی وقت ہے جب کہ سارے
پرائمن طریقے ناکام ہو جائیں۔

آقائے دو عالم صلی اللہ علیہ وآلہ وسلم نے کبھی کبھار صرف اپنے مقصد کو زندہ
رکھنے کے لیے جنگ کی اور رکاوٹ اور خطرہ دور ہوا تو آپ نے فوراً آئین اور سفارتی
راستہ اختیار فرمایا، جنگ کی حالت میں بھی اسلام نے مسلمان فوج پر یہ لازم قرار دے
دیا ہے کہ وہ میدان جنگ میں بھی دشمنوں کے ساتھ مٹھفانہ رویہ رکھیں، اسلام نے لڑنے

والوں اور عام لوگ جو دشمن ملک کے باشندے ہیں ان کے درمیان ایک واضح اور صاف خط کھینچ دیا ہے، سرکارِ عَلَیْهِ الصَّلَاةُ وَالسَّلَامُ نے مسلمان فوج کو حکم دیا ہے کہ ”کسی بوڑھے، بچے اور عورت کو قتل مت کرو۔“ (1)

اور ارشاد فرمایا: ”راہبوں کو ان کے عبادت خانوں میں قتل نہ کرو۔“ (2)

ایک بار ایک عورت کی لاش کو سرکارِ دعو عالم صَلَّی اللہ عَلَیْہِ وَاٰلِہٖ وَسَلَّم نے میدانِ جنگ میں دیکھا تو ناراضی کا اظہار کرتے ہوئے ارشاد فرمایا: یہ عورت کیوں قتل کی گئی اور سرکار نے اس تکلیف دہ عمل کی مذمت کی۔ (3)

اور دشمن جو جنگ کے دوران قید کر لیے گئے ان کے حقوق کی لسٹ بہت لمبی ہے: مثلاً ان کو مارا پیٹا نہ جائے، کسی زخمی قیدی کو قتل نہ کیا جائے، کسی لاش کو چیرا یا پھاڑا نہ جائے، دشمنوں کی لاشوں کو بغیر کسی جیل و جحّت کے واپس کیا جائے۔ (4)

مندرجہ بالا حقائق سے یہ بات روزِ روشن کی طرح واضح ہو گئی کہ اسلام ظلم، ناانصافی اور بربریت کی ہرگز اجازت نہیں دیتا بلکہ اخلاقِ حَسَنَہ، انصاف، برداشت اور اٹھن کی دعوت دیتا ہے۔

①..... ابو داؤد، کتاب الجہاد، باب فی قتل النساء، ۷۴/۳، حدیث: ۲۶۷۲ و المواہب

اللذنیۃ مع شرح الزرقانی، باب قتل أبی رافع، ۱۴۱/۳

②..... مسند امام احمد، مسند عبداللہ بن العباس، ۶۴۳/۱، حدیث: ۲۷۲۸

③..... ابو داؤد، کتاب الجہاد، باب فی قتل النساء، ۷۳/۳، حدیث: ۲۶۶۸، ۲۶۶۹

④..... الزرقانی علی المواہب، غزوة بدر الکبریٰ، ۳۲۴/۲ و مسند احمد، ۶۴۳/۱،

حدیث: ۲۷۲۸

جنگ و جدال کے داغ سے بہت دور رہتے ہوئے اسلام دشمنوں کی حیات ہے اور یہ دین تو مومنوں، نسلوں اور قبیلوں کی حدود سے بہت آگے ہے، اللہ تعالیٰ فرماتا ہے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ
وَأُنْثَىٰ وَجَعَلْنَاكُمْ شُعُوبًا وَقَبَائِلَ
لِتَعَارَفُوا ۗ إِنَّ أَكْرَمَكُمْ عِنْدَ اللَّهِ
أَتْقَىٰكُمْ ۗ إِنَّ اللَّهَ عَلِيمٌ خَبِيرٌ ﴿١٣﴾

ترجمہ کنز الایمان: اے لوگو! ہم نے تمہیں
ایک مرد اور ایک عورت سے پیدا کیا اور تمہیں
شاخیں اور قبیلے کیا کہ آپس میں پہچان رکھو
بیشک اللہ کے یہاں تم میں زیادہ عزت والا وہ
جو تم میں زیادہ پرہیزگار ہے بیشک اللہ جاننے

(۲۶، الحجرات: ۱۳)

والا خیر دار ہے۔

انسانیت بے چین ہے اور دہشت گردی کے کینسر میں پھنس چکی ہے، کچھ افراد اور حکومتیں اس دہشت گردی کو مضبوط (promote) کر رہے ہیں، ان حالات اور اندھیروں میں اسلام کی روشنی کام آئے گی اور اسلام ہی میں مستقبل کے امن کی امید کی جاسکتی ہے۔

سوال: کیا مسلمان دہشت گرد ہیں؟

جواب: بد قسمتی سے بعض لوگوں نے اسلام کو دہشت گردی کا مترادف سمجھ لیا ہے، دہشت گردی سے بہت دور اسلام امن پسند دین ہے، اس کے قوانین مسلمانوں کو امن پسند رہنے، امن کی ترغیب دینے اور دنیا بھر میں انصاف کو قائم کرنے کی تعلیم دیتے ہیں، اسلام دہشت گردی کو بالکل پسند نہیں کرتا جیسا کہ آج کل غلط طور پر سمجھا جا رہا ہے، اپنے سیاسی یا مذہبی مقاصد کو حاصل کرنے کے لیے جہازوں کو انغواء کرنا، لوگوں کو برغنمال بنا لینا، لوگوں کو مارنا پیٹنا اور بے قصور لوگوں کو قتل کرنا یہ اسلام کا طریقہ نہیں ہے کہ اپنے

مقاصد کو ان ذرائع سے حاصل کیا جائے، نہ یہ مسلوں کا حل ہے اور نہ ہی یہ اسلام پھیلانے کا طریقہ ہے۔

سوال دراصل یہ ہونا چاہیے کہ کیا اسلام دہشت گردی کی ترغیب دیتا ہے؟ جواب یہ ہے کہ بالکل نہیں، اسلام مکمل طور پر ہر طرح کی دہشت گردی کو منع کرتا ہے، یہ بات ذہن میں رہے کہ ہر مذہب میں کچھ گمراہ افراد ہوتے ہیں، ایک جانب نہ ہوتے ہوئے اور انصاف کا دامن تھامے ہوئے یہ دیکھنا چاہیے کہ کسی مذہب کی تعلیمات کیا ہیں؟ کیونکہ تعلیمات ہی معیار ہیں جن کے ذریعے سے یہ پرکھا جاتا ہے کہ اس مذہب کے ماننے والے بعض افراد کے اعمال درست ہیں یا غلط ہیں۔

یہ بالکل ناانصافی ہے کہ اسلام کو چند غلط کام کرنے والے گمراہ اور جاہل لوگوں کے عمل سے جانچا جائے، درحقیقت اسلام جس بات کی تعلیم دیتا ہے وہ ایک اور چیز ہے اور بعض مسلمانوں کے آج کے دور میں غلط اعمال دوسری چیز ہیں، اسلام کے ساتھ انصاف اسی صورت میں کیا جاسکتا ہے کہ ہم اسلام کی حقیقی تعلیمات کو مانیں جو کہ واضح طور پر قرآن مجید اور احادیث مبارکہ میں بیان کر گئی ہیں۔

اسلام امن والا دین ہے جس میں انسان اپنی خواہشات کو اللہ تعالیٰ کی رضامندی سے فدا کر دیتا ہے، اسلام امن کی ترغیب دیتا ہے لیکن ساتھ ہی ظلم و بربریت کے خلاف لڑنے کی بھی دعوت دیتا ہے، ظلم کے خلاف لڑائی میں کبھی ہتھیاروں کی بھی ضرورت پڑتی ہے اور کبھی طاقت کا استعمال امن قائم رکھنے کے لیے بھی ہوتا ہے۔

اس میں کوئی شک نہیں کہ اسلام خاص حالات میں جنگ کی اجازت دیتا ہے، کوئی

مذہب یا تہذیب اتنا بھی نہ کرے تو اس کا وجود مٹ جاتا ہے لیکن اسلام اس بات کی تائید نہیں کرتا کہ بے قصور لوگوں، عورتوں، بوڑھوں اور بچوں پر حملہ کیا جائے، اسلام اس بات کی بھی اجازت نہیں دیتا کہ مسلمان جہاں چاہیں جو کریں، جس کو چاہیں قتل کریں یا سزائیں دیں، سزائیں دینا یہ قانون کا اور قانون کے مطابق منتخب شدہ جج یا قاضی کا حق ہے۔

سوال: اسلام کو امن پسند دین کیسے کہا جاسکتا ہے جبکہ اسلام تلوار کے ذریعے پھیلا ہے؟

جواب: غیر مسلموں میں یہ ایک بڑی غلط فہمی پائی جاتی ہے کہ اسلام کے ماننے والے کروڑوں کی تعداد میں اس وقت دنیا میں نہ ہوتے اگر اسلام طاقت و تلوار کی بنا پر نہ پھیلا یا جاتا، مندرجہ ذیل ثبوت اس کی خوب وضاحت کر دیں گے کہ اسلام کے پھیلاؤ کا طاقت و تلوار سے دور دور کا کوئی واسطہ نہیں ہے بلکہ اسلام حق کی طاقت اور عقلی دلائل و براہین کے ذریعے سے بڑی تیزی کے ساتھ دنیا میں پھیل گیا، اسلام نے انسانوں کو ہمیشہ مذہبی آزادی دی ہے، قرآن پاک میں مذہبی آزادی کو بڑی وضاحت سے بیان کیا گیا ہے:

لَا اِكْرَاهَ فِي الدِّينِ فَتَدُ تَبَيِّنَ
الرُّشْدَ مِنَ الْعِجَىٰ

ترجمہ کنز الایمان: کچھ زبردستی نہیں دین
میں بے شک خوب جدا ہوگئی ہے نیک راہ

(پ ۳، البقرہ: ۲۵۶) گمراہی سے۔

اگر اسلام تلوار سے پھیلا تو بے شک یہ حق، سچ اور سمجھ میں آنے والے دلائل کی تلوار تھی، صرف اسی طرح کی تلوار سے لوگوں کے دل اور دماغ فتح کیے جاسکتے ہیں،

قرآن مجید اس بارے میں ارشاد فرماتا ہے:

أَدْعُرُّ إِلَى سَبِيلِ رَبِّكَ بِالْحُكْمَةِ
وَالنَّوْعِظَةَ الْحَسَنَةَ وَجَادِلْهُمْ بِالَّتِيِّ
هِيَ أَحْسَنُ ۗ (پ ۱۴، النحل: ۱۲۵)

ترجمہ کنز الایمان: اپنے رب کی راہ کی
طرف بلاؤ پکی تدبیر اور اچھی نصیحت سے
اور ان سے اس طریقہ پر بحث کرو جو سب
سے بہتر ہو۔

حقیقت خور پوتی ہے

انڈونیشیا ایسا ملک ہے جس میں مسلمانوں کی سب سے بڑی تعداد بستنی ہے اور
ملائیشیا میں بھی اکثریت مسلمانوں کی ہے۔

لیکن کبھی کوئی مسلمان فوج ان دو ملکوں میں داخل نہیں ہوئی، یہ تاریخ کی بہت بڑی
حقیقت ہے کہ انڈونیشیا کسی جنگ کی وجہ سے اسلام میں داخل نہیں ہوا بلکہ اسلام کے
اخلاقِ حَسَنَہ سے لبریز پیغام نے ان لوگوں کا دل اسلام کی طرف موڑا، باوجود اس کے
کہ اسلامی حکومت جب وہاں ختم ہو گئی تو پھر بھی وہاں کے باشندے مسلمان ہی رہے
بلکہ وہ لوگ اسلام کا پیغام دوسروں تک پہنچاتے رہے اور ظلم و بربریت اور گناہوں کے
خلاف لڑتے رہے، یہاں اس چیز کی خوب وضاحت ہو جاتی ہے کہ اسلام کا اثر انسانوں
پر اس کی تعلیمات اور اخلاقِ حَسَنَہ کی وجہ سے ہوا، کردار کی یہ صورت اُس کے بالکل مُتضاد
ہے جس کردار کو مغرب کے لوگوں نے پیش کیا، انہوں نے لوگوں کو غلام بنایا، ان کی
جائیدادوں پر قبضہ کیا، انہیں وطن اور گھر چھوڑنے پر مجبور کیا اور جب یہ غاصبانہ قبضہ

کرنے والے مغرب کے لوگ وہاں سے نکلے تو لوگوں کو اُن کی نالانصافی، تکلیفیں، ظلم و بربریت اور نقصان یاد رہے، وہ لوگوں کے دل نہ جیت پائے۔

مسلمانوں نے اسپین (انڈلس) پر آٹھ سو سال حکومت کی، اس دوران عیسائیوں اور یہودیوں کو اپنے مذہب کے مطابق زندگی گزارنے کی پوری آزادی تھی اور یہ بات تاریخ کے اوراق میں محفوظ ہے جس کا کوئی بھی انکار نہیں کر سکتا۔

❁ عیسائی اور یہودی ڈل ایسٹ (مشرق وسطیٰ) میں مسلمانوں کے ممالک میں رہ رہے ہیں، ہضرم، مراکش، فلسطین، لبنان، شام اور اردن میں عیسائیوں اور یہودیوں کی ایک خاصی تعداد آباد ہے۔

❁ افریقہ کی ایسٹ کوسٹ (مشرقی ساحل سمندر) پر اسلام پھیلا لیکن اس علاقے میں کبھی مسلمانوں کی کوئی فوج داخل نہیں ہوئی۔

❁ آج کے دور میں سب سے زیادہ پھیلنے والا دین امریکہ، یورپ اور افریقہ میں اسلام ہے، آج اُن ملکوں میں مسلمانوں کے ہاتھ میں کون سی تلوار ہے؟ یہ وہی سچ کی تلوار ہے جس نے ہمیشہ دل پروار کر کے دل کی دنیا کو بدلا ہے، آج بھی اسی کی برکت سے اسلام پھیل رہا ہے۔

اسلامی قانون اقلیتوں کے حقوق کی حفاظت کرتا ہے، یہی وجہ ہے کہ غیر مسلموں کی عبادت گاہیں مسلمان ملکوں میں بڑے امن اور آزادی کے ساتھ اپنا کام کر رہی ہیں۔
اسلامی قانون اس بات کی بھی اجازت دیتا ہے کہ غیر مسلم اپنے پرسنل مذہبی معاملوں میں اپنی کورٹ قائم کر سکتے ہیں، مثلاً فیملی لاء کے معاملات جس کو وہ خود اپنے

مذہب کی تعلیمات کے مطابق ڈیزائن کرتے ہیں، اسلامی ممالک کے اندر سب شہر یوں کے جان و مال کی بہت بڑی قدر ہے، چاہے وہ مسلمان ہوں یا غیر مسلم، لہذا یہ بات روز روشن کی طرح واضح ہوگئی کہ اسلام تلوار اور طاقت کے زور سے نہیں پھیلا۔

اگر اسلام تلوار سے پھیلا ہوتا تو ہندوستان میں مسلمانوں نے تقریباً ہزار سال تک حکومت کی تو اتنے لمبے عرصے میں تو وہاں کوئی بھی غیر مسلم نہ بچتا لیکن وہاں اب بھی غیر مسلموں کی اکثریت ہے اور مسلمان اقلیت میں ہیں۔

امریکہ اور کینیڈا میں تقریباً نو ملین مسلمان ہیں ان پر کونسی تلوار چلی ہے؟

سوال - قرآن کہتا ہے کہ مسلمان جہاں کہیں غیر مسلم کو پائیں اُسے قتل کر دیں اس کا مطلب

یہ ہے کہ اسلام قتل و غارت، خون بہانا اور بربریت کی ترغیب دیتا ہے؟

جواب - قرآن پاک کی کچھ آیات ایسی ہیں کہ جن کا حوالہ غلط طور پر دیا جاتا ہے یا سیاق و

سباق کی وضاحت کیے بغیر ان کو پیش کیا جاتا ہے اور یہ کہہ دیا جاتا ہے کہ اسلام مسلمانوں کو قتل و غارت کی تعلیم دیتا ہے اور اس بات پر اُکساتا ہے کہ ہر وہ شخص جو دائرہ اسلام میں نہیں ہے وہ جہاں بھی ملے اسے قتل کر ڈالو۔

وہ آیت جس میں اس بات کا ذکر ہے کہ مشرکین جہاں بھی ملیں ان کو قتل کر دو، اس

کا صحیح معنی اور محل سمجھنا بہت ضروری ہے اور پوری سورت کا مطالعہ کرنا ناگزیر ہے۔

واقعہ یہ ہے کہ مسلمانوں میں اور مشرکین مکہ کے درمیان اٹمن کا معاہدہ ہو چکا تھا،

مشرکین نے اس معاہدے کو توڑ دیا، انہیں چار مہینے کا وقت دیا گیا کہ وہ اس معاہدے

کی طرف واپس لوٹ آئیں ورنہ ان کے خلاف جنگ کی جائے گی، پوری آیت یہ

ہے:

فَإِذَا نَسَكُمُ الْأَشْهُرَ الْحُرْمَ مَقَاتِلُوا
 الشُّرَكِيَّيْنَ حَيْثُ وَجَدْتُمُوهُمْ وَ
 خُدُّوهُمْ وَأَحْصُوا لَهُمُ الْوَعْدَ وَاللَّهُمَّ
 كُلَّ مَرَّصِدٍ فَإِنْ تَابُوا وَأَقَامُوا
 الصَّلَاةَ وَآتَوُا الزَّكَاةَ فَخَلُّوا سَبِيلَهُمْ
 إِنَّ اللَّهَ غَفُورٌ رَحِيمٌ ①

ترجمہ کنز الایمان: پھر جب حرمت والے
 مہینے نکل جائیں تو مشرکوں کو مارو جہاں پاؤ
 اور انہیں پکڑو اور قید کرو اور ہر جگہ ان کی
 تاک میں بیٹھو پھر اگر وہ توبہ کریں اور نماز
 قائم رکھیں اور زکوٰۃ دیں تو ان کی راہ چھوڑ
 دو بے شک اللہ بخشنے والا مہربان ہے۔

(پ ۱۰، النوبۃ: ۵)

اس آیت میں اُن مسلمانوں کو حکم دیا گیا ہے جنہوں نے مشرکین سے معاہدہ کیا
 تھا اور مشرکین نے اس معاہدے کو توڑ دیا، کوئی بھی کھلے ذہن سے اس معاملے پر غور کرے
 اور اس آیت کے تاریخی پس منظر کو سامنے رکھے تو وہ ضرور اس بات سے اتفاق کرے
 گا کہ یہ آیت اس بات کی شہادت کے طور پر پیش نہیں کی جاسکتی کہ اسلام قتل و غارت،
 خون بہانے اور بربریت کی ترغیب دیتا ہے اور جو لوگ دائرۃ اسلام میں داخل نہیں ہیں
 ان کے قتل عام کا حکم دیتا ہے۔

اس سے اگلی آیت اس اعتراض کا جواب دیتی ہے، اللہ تبارک و تعالیٰ ارشاد فرماتا

ہے:

وَإِنْ أَحَدٌ مِنَ الشُّرَكِيَّيْنَ اسْتَجَارَكَ
 فَأَجْرُهُ حَتَّىٰ يَسْمَعَ كَلِمَ اللَّهِ ثُمَّ ابْلِغْهُ

ترجمہ کنز الایمان: اور اے محبوب اگر
 کوئی مشرک تم سے پناہ مانگے تو اسے پناہ دو

مَا مَنَّهُ ۗ ذٰلِكَ بِاَنَّهُمْ قَوْمٌ لَا
 يَعْلَمُونَ ﴿۱۰﴾ (التوبہ: ۶)

کہ وہ اللہ کا کلام سنے پھر اسے اس کی امن
 کی جگہ پہنچا دو یہ اس لئے کہ وہ نادان لوگ

ہیں۔

قرآن پاک صرف اس بات کی ہدایت نہیں دیتا کہ جو مشرک پناہ مانگے اس کو
 پناہ دو بلکہ اُس کی حفاظت کی بھی ضمانت دیتا ہے، آج کے دور میں کون سا ایسا ملٹری
 کمانڈر ہے جو اپنی فوج کو اس بات کا حکم دے: ”نہ صرف پناہ مانگنے والوں کو پناہ دو بلکہ
 ان کو حفاظت کے ساتھ محفوظ جگہ پر پہنچا بھی دو“ جبکہ اس بات کا حکم اللہ عَزَّوَجَلَّ نے
 قرآن پاک میں فرمایا ہے۔

اسلام کا پیغام آناقی ہے

سوال کیا یہ درست ہے کہ اسلام صرف اہل عرب کا دین ہے؟

جواب یہ سوچ صرف اس ایک حقیقت سے غلط ثابت ہو جاتی ہے کہ دنیا میں عرب
 مسلمانوں کی تعداد کل مسلمان آبادی کا پندرہ سے بیس فیصد ہے، انڈین مسلمان عرب
 مسلمانوں سے زیادہ ہیں اور انڈونیشیا میں مسلمان انڈیا سے بھی زیادہ ہیں، یہ غلط فہمی
 شاید اسی وجہ سے ہوتی ہے کہ مسلمانوں کی پہلی کئی نسلیں اکثر عرب تھیں، قرآن مجید
 عربی میں ہے اور حضرت محمد صلی اللہ علیہ وآلہ وسلم کی زبان اقدس بھی عربی ہے۔

تاریخ اس بات کی گواہی دیتی ہے کہ آقائے دو عالم صلی اللہ علیہ وآلہ وسلم، آپ
 کے صحابہ کرام علیہم الرضوان اور پہلے کے مسلمانوں نے اسلام کو تمام قوموں، تمام نسلوں

اور تمام انسانوں تک پہنچانے کی بھرپور کوشش فرمائی، اسلام کے ابتدائی ایام ہی میں حضور صَلَّی اللہُ عَلَیْہِ وَاٰلِہٖ وَسَلَّم کے کئی صحابہ مختلف ملکوں، زبانوں اور تہذیبوں سے تعلق رکھنے والے تھے، ان میں سے حضرت بلال حبشی ایک افریقی غلام تھے، حضرت صہیب کا تعلق یورپ یعنی ”روم“ سے تھا، حضرت عبداللہ بن سلام یہودی عالم تھے اور حضرت سلمان فارسی ایران سے تھے رَضِيَ اللهُ تَعَالَى عَنْهُمْ۔

اس کے علاوہ یہ جاننا بھی ضروری ہے کہ نہ تو سارے کے سارے مسلمان عربی ہیں اور نہ ہی سب کے سب عرب مسلمان ہیں، ایک عربی شخص مسلمان، عیسائی، یہودی یا دہریہ کچھ بھی ہو سکتا ہے، بعض لوگ ترکیوں اور ایرانیوں کو بھی عرب سمجھ لیتے ہیں حالانکہ وہ بالکل عرب نہیں ہیں، اُن کی زبانیں الگ ہیں، ان کی تہذیبیں، عادات و اطوار عربوں سے بالکل جدا ہیں۔

اسلام کی سچائی تمام انسانوں کے لیے ہے، ان کا تعلق کسی بھی رنگ و نسل، قوم، قبیلہ، تہذیب یا زبان سے ہو، آپ نا تجیر یا سے بوسنیا تک اور ملائیشیا سے افغانستان تک نظر دوڑائیں تو یہ اس بات کا کافی ثبوت ہوگا کہ اسلام ایک عبقری (Universal) دین ہے اور یہ پیغام ہدایت اور پیغام امن ساری انسانیت کے لیے ہے، اس کا ذکر کرنا بھی فائدہ مند ہوگا کہ مسلمانوں کی ایک اچھی خاصی تعداد امریکن اور یورپین ہے جن کی زبانیں اور تہذیبیں مختلف ہیں، وہ دائرہ اسلام میں داخل ہو رہے ہیں حالانکہ عربوں کا کچھ بھی ان کے اندر نہیں ہے، قرآن واضح طور پر ارشاد فرماتا ہے:

ترجمہ کنز الایمان: اور اے محبوب ہم نے تم کو نبھیجا مگر ایسی رسالت سے جو تمہارے آدمیوں کو گھیرنے والی ہے خوشخبری دیتا اور ڈر سنا تا لیکن بہت لوگ نہیں جانتے۔

وَمَا أَرْسَلْنَاكَ إِلَّا كَآفَّةً لِّلنَّاسِ
بَشِيرًا وَنَذِيرًا وَ لَكِنَّا أَكْثَرُ النَّاسِ
لَا يَعْلَمُونَ ﴿۲۸﴾

(ب ۲۲، سبأ: ۲۸)

سوال سب اڈیان اپنے ماننے والوں کو اچھے اعمال کرنے کا حکم دیتے ہیں تو انسان مسلمان ہی بن کر اچھے عمل کیوں کرے یا مسلمان ہونا ہی کیوں ضروری ہے؟

جواب قرآن کریم میں اللہ رب العالمین ارشاد فرماتا ہے:

ترجمہ کنز الایمان: آج میں نے تمہارے لئے تمہارا دین کامل کر دیا اور تم پر اپنی نعمت پوری کر دی اور تمہارے لئے اسلام کو دین پسند کیا۔

أَلْيَوْمَ أَكْمَلْتُ لَكُمْ دِينَكُمْ وَأَتْمَمْتُ
عَلَيْكُمْ نِعْمَتِي وَرَضِيْتُ لَكُمُ
الْإِسْلَامَ دِينًا

(ب ۶، المائدہ: ۳)

مزید ارشاد فرماتا ہے:

ترجمہ کنز الایمان: بے شک اللہ کے یہاں اسلام ہی دین ہے۔

إِنَّ الدِّينَ عِنْدَ اللَّهِ الْإِسْلَامُ

(ب ۳، ال عمران: ۱۹)

پھر فرماتا ہے:

ترجمہ کنز الایمان: اور جو اسلام کے سوا کوئی دین چاہے گا وہ ہرگز اس سے قبول

وَمَنْ يَبْتَغِ غَيْرَ الْإِسْلَامِ دِينًا فَلَنْ
يُقْبَلَ مِنْهُ وَهُوَ فِي الْآخِرَةِ مِنَ

الْخَيْرَيْنِ ﴿۵۵﴾ (پ ۳، ال عمران: ۸۵) نہ کیا جائے گا اور وہ آخرت میں زیاں کاروں
(نقصان اٹھانے والوں میں) سے ہے۔

اسلام اللہ تعالیٰ کا آخری پیغام ہے، اس میں انسانیت کیلئے کامل ہدایت موجود ہے، اسلام اُن غلطیوں کی اصلاح کرتا ہے جو پچھلے زمانوں میں ادیان کے اندر داخل ہو گئیں، اُن کا تعلق عقائد سے ہو یا اعمال سے، جیسا کہ کسی بھی ملک میں جب ایک نیا قانون بنتا ہے تو وہ پہلے قانون کو منسوخ کرتا ہے اور پچھلے قوانین پر ترجیح پاتا ہے، اسلام نے آ کر سب اڈیان کو منسوخ کر دیا، اب دین صرف اسلام ہے، لہذا اچھے اعمال کی قبولیت کا دار و مدار اسلام کو اختیار کرنے پر ہے کیونکہ اس کی تعلیمات نہ بدلیں اور نہ منسوخ ہوں۔

بے شک سارے اڈیان خاص کر جو آسمانی اڈیان ہیں (مثلاً عیسائیت، یہودیت اور دین اسلام) اچھے اخلاق، دیانت داری، اُمن وغیرہ کی تعلیم دیتے ہیں لیکن اسلام کی خصوصیت یہ ہے کہ اسلام اس سے بہت آگے ہے کہ وہ صرف لوگوں کو دیا ننتدار اور کھرا رہنے کی تعلیم دے بلکہ اسلام بیماری کی تشخیص کرتا ہے اور پھر اس کا علاج بھی بتاتا ہے۔

اسلام انسان کے مسائل کا عملی حل پیش کرتا ہے، انفرادی اور اجتماعی برائی کو ختم کرتا ہے، اسلام خالق کائنات کی طرف سے انسانیت کے لیے ہدایت ہے اور خالق ہی بہتر جانتا ہے کہ اس کی مخلوق کے لیے کیا بہتر ہے، اسی لیے اسلام کو انسانوں کا فطری دین مانا گیا ہے۔

حرفِ آخر

ہم اپنے قارئین سے درخواست کرتے ہیں کہ وہ اپنے آپ سے یہ سوال پوچھیں کہ اسلام کے خلاف منفی پروپیگنڈا اور غلط معلومات پھیلانے کے پیچھے کون سا جذبہ اور ایجنڈا اچھپا ہوا ہے، اگر اسلام بھی کسی عام مذہب کی طرح جھوٹا مذہب ہوتا، سمجھ اور عقل سے دور ہوتا تو کیا اتنے سارے لوگوں کو ضرورت پڑتی کہ وہ اسلام کے بارے میں جھوٹی اور غلط باتیں ایجاد کر کے پھیلائیں!

حقیقت یہ ہے کہ اسلام وہ سچ ہے جس کی بنیادیں بہت مضبوط ہیں، اُن مضبوط بنیادوں پر کھڑا ہوا مسلمان بغیر کسی شک و شبہ کے اللہ تعالیٰ کی توحید کو مانتا ہے اور اللہ عَزَّوَجَلَّ کے محبوب حضرت محمد صَلَّی اللہُ عَلَیْہِ وَاٰلِہٖ وَسَلَّم کو آخری نبی مانتا ہے۔

آخر میں یہ عرض بھی کریں گے کہ دین اسلام کی حَقَّانِیَّتِ جاننے کے لیے ہمیں یہاں وہاں سے معلومات لینے کے بجائے قرآن و حدیث کا مطالعہ کرنا چاہیے اور مخلص و باعمل نیک مسلمانوں سے اس دین کی معلومات حاصل کرنی چاہئیں، میڈیا یا بے عمل جاہل اور فاسق مسلمان سے نہیں۔

وَمَا عَلَيْنَا إِلَّا الْبَلُّغُ الْمُبِينُ

مآخذ و مراجع

مصنف و مکتبہ	تاریخ و اولاد	کتاب
مکتبۃ المدینہ	اعلیٰ حضرت امام احمد رضا خان، متوفی ۱۳۳۰ھ	کنز الإیمان
دار الفکر بیروت ۱۴۰۳ھ	امام جلال الدین بن ابی بکر سیوطی، متوفی ۹۱۱ھ	الدر المنثور
کوئٹہ ۱۴۱۹ھ	مولیٰ الروم شیخ اسماعیل حقی بروسی، متوفی ۱۱۳۷ھ	روح البیان
دارالکتب العلمیہ بیروت ۱۴۲۱ھ	امام ابو بکر عبدالرزاق بن ہمام بن نافع صنعانی، متوفی ۲۱۱ھ	مصنف عبد الرزاق
دار الفکر بیروت ۱۴۱۴ھ	امام احمد بن محمد بن حنبل، متوفی ۲۴۱ھ	المسند
دارالکتب العلمیہ بیروت ۱۴۱۹ھ	امام ابو عبد اللہ محمد بن اسماعیل بخاری، متوفی ۲۵۶ھ	صحیح البخاری
دارالمغنی عرب شریف ۱۴۱۹ھ	امام ابوالحسن مسلم بن حجاج قشیری، متوفی ۲۶۱ھ	صحیح مسلم
دارالمعرفہ بیروت ۱۴۲۰ھ	امام ابو عبد اللہ محمد بن یزید ابن ماجہ، متوفی ۲۷۳ھ	سنن ابن ماجہ
دار احیاء التراث العربی بیروت ۱۴۲۱ھ	امام ابو داؤد و سلیمان بن اشعث سجستانی، متوفی ۲۷۵ھ	سنن ابی داؤد
دارالمعرفہ بیروت ۱۴۱۴ھ	امام ابو یوسف محمد بن یوسف ترمذی، متوفی ۲۷۹ھ	سنن الترمذی
دارالمعرفہ بیروت ۱۴۱۸ھ	ابو عبد اللہ محمد بن عبد اللہ حاکم نیشاپوری، متوفی ۴۰۵ھ	المستدرک
دارالکتب العلمیہ بیروت ۱۴۱۹ھ	علی مرتضیٰ بن حسام الدین ہندی برہان پوری، متوفی ۹۷۵ھ	کنز العمال
دارالکتب العلمیہ بیروت ۱۴۰۱ھ	امام محی الدین ابوزکریا عینی بن شرف نووی، متوفی ۶۷۶ھ	النووی علی المسلم
دارالکتب العلمیہ بیروت ۱۴۲۱ھ	امام حافظ احمد بن علی بن حجر عسقلانی، متوفی ۸۵۲ھ	فتح الباری

عمدۃ القاری	امام بدر الدین ابو محمد محمود بن احمد عینی متوفی ۸۵۵ھ	دار الفکر بیروت ۱۲۱۸ھ
فیض القدیر	علامہ محمد عبدالرؤف مناوی متوفی ۱۰۳۱ھ	دار الکتب العلمیہ بیروت ۱۲۲۲ھ
منح الروض الأزهر	شیخ علی بن سلطان المعروف بملا علی قاری متوفی ۱۰۱۲ھ	باب المدینہ کراچی
الفتاویٰ الرضویۃ	اعلیٰ حضرت امام احمد رضا خان متوفی ۱۳۲۰ھ	رضا فاؤنڈیشن لاہور
بہار شریعت	مفتی محمد امجد علی اعظمی متوفی ۱۳۶۷ھ	ملکتیہ المدینہ کراچی
الشمائل المحمدیہ	امام محمد بن عیسیٰ الترمذی متوفی ۲۷۹ھ	دار احیاء التراث بیروت
المواہب اللدنیۃ	شہاب الدین احمد بن محمد قسطلانی متوفی ۹۲۳ھ	دار الکتب العلمیہ بیروت ۱۲۱۶ھ
شرح المواہب	محمد زرقانی بن عبدالباقی بن یوسف متوفی ۱۱۲۲ھ	دار الکتب العلمیہ ۱۲۱۷ھ



جَنَّتِ كِي دُعَا

حضرت سیدنا انس بن مالک رَضِيَ اللهُ تَعَالَى عَنْهُ بیان کرتے ہیں کہ نبیوں کے سلطان، سرور و پیشان، سر دار و دو جہان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے تین مرتبہ اللہ عَزَّ وَجَلَّ سے جنت کا سوال کیا تو جنت دُعَا کرتی ہے کہ یا اللہ عَزَّ وَجَلَّ اس کو جنت میں داخل کر دے اور جس شخص نے تین مرتبہ دوزخ سے پناہ مانگی تو دوزخ دُعَا کرتی ہے کہ یا اللہ عَزَّ وَجَلَّ اس کو دوزخ سے پناہ میں رکھ۔

ترمذی، کتاب صفة الجنة، باب ماجاء في صفة الجنة ونعيمها، ۲۵۷/۴، حدیث: ۲۵۸۱

مجلس اصلاحیہ کتب مجلس المدینۃ العلمیۃ کی طرف سے پیش

کردہ کتب و رسائل

- 01..... نحوٹ پاک رَضِيَ اللهُ تَعَالَى عَنْهُ کے حالات (کل صفحات: 106)
- 02..... تکبیر (کل صفحات: 97)
- 03..... فرامین مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ (کل صفحات: 87)
- 04..... بڑگمانی (کل صفحات: 57)
- 05..... گنجان دتی کے اسباب (کل صفحات: 33)
- 06..... نور کا کھلونا (کل صفحات: 32)
- 07..... اعلیٰ حضرت کی انفرادی کوششیں (کل صفحات: 49)
- 08..... فکرِ مدینہ (کل صفحات: 164)
- 09..... امتحان کی تیاری کیسے کریں؟ (کل صفحات: 32)
- 10..... ریابکاری (کل صفحات: 170)
- 11..... قومِ پختا اور امیرِ اہلسنت (کل صفحات: 262)
- 12..... عشر کے احکام (کل صفحات: 48)
- 13..... توبہ کی روایات و حکایات (کل صفحات: 124)
- 14..... فیضانِ زکوٰۃ (کل صفحات: 150)
- 15..... احادیث مبارکہ کے انوار (کل صفحات: 66)
- 16..... تربیتِ اولاد (کل صفحات: 187)
- 17..... کامیاب طالب علم کون؟ (کل صفحات: 63)
- 18..... ٹی وی اور موی (کل صفحات: 32)
- 19..... طلاق کے آسان مسائل (کل صفحات: 30)
- 20..... مفتی دعوتِ اسلامی (کل صفحات: 96)
- 21..... فیضانِ چہل احادیث (کل صفحات: 120)
- 22..... شرح شجرہٴ قادریہ (کل صفحات: 215)
- 23..... نماز میں لقمہ دینے کے مسائل (کل صفحات: 39)
- 24..... خوفِ خدا عَزَّوَجَلَّ (کل صفحات: 160)

- 25.....تعارف امیر اہلسنت (کل صفحات: 100)
- 26.....انفرادی کوشش (کل صفحات: 200)
- 27.....آیات قرآنی کے انوار (کل صفحات: 62)
- 28.....قبر میں آنے والا دوست (کل صفحات: 115)
- 29.....فیضانِ احیاء العلوم (کل صفحات: 325)
- 30.....ضیائے صدقات (کل صفحات: 408)
- 31.....جنت کی دو چابیاں (کل صفحات: 152)
- 32.....کامیاب استاذ کون؟ (کل صفحات: 43)
- 33.....نیک بننے اور بنانے کے طریقے (کل صفحات: 696)
- 34.....حضرت سیدنا عمر بن عبدالعزیز کی 425 حکایات (کل صفحات: 590)
- 35.....حج و عمرہ کا مختصر طریقہ (کل صفحات: 48)
- 36.....جلد بازی کے نقصانات (کل صفحات: 168)
- 37.....قصیدہ بردہ سے روحانی علاج (کل صفحات: 22)
- 38.....تذکرہ صدرالافاضل (کل صفحات: 25)
- 39.....سنیتیں اور آداب (کل صفحات: 125)
- 40.....بغض و کینہ (کل صفحات: 83)
- 41.....اسلام کی بنیادی باتیں (حصہ 1) (سابقہ نام: مدنی نصاب برائے مدنی قاعدہ) (کل صفحات: 60)
- 42.....اسلام کی بنیادی باتیں (حصہ 2) (سابقہ نام: مدنی نصاب برائے ناظرہ) (کل صفحات: 104)
- 43.....اسلام کی بنیادی باتیں (حصہ 3) (کل صفحات: 352)
- 44.....مزارات اولیاء کی حکایات (کل صفحات: 48)
- 45.....فیضانِ اسلام کورس حصہ اول (کل صفحات: 79)
- 46.....فیضانِ اسلام کورس حصہ دوم (کل صفحات: 102)
- 47.....محبوب عطار کی 122 حکایات (کل صفحات: 208)
- 48.....بدشگونئی (کل صفحات: 128)
- 49.....فیضانِ معراج (کل صفحات: 134)
- 50.....نام کے احکام (کل صفحات: 180)
- 51.....اسلام کے بنیادی عقیدے (کل صفحات: 121)



نیک نمازی بننے کیلئے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ❁ سنتوں کی تربیت کے لئے مدنی قافلے میں عاشقانِ رسول کے ساتھ ہر ماہ تین دن سفر اور ❁ روزانہ ”فکرِ مدینہ“ کے ذریعے مدنی اِثامات کا رسالہ پُر کر کے ہر مدنی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔

میرا مدنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللّٰهُ عَزَّوَجَلَّ۔ اپنی اصلاح کے لیے ”مدنی اِثامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِن شَاءَ اللّٰهُ عَزَّوَجَلَّ



ISBN 978-969-631-690-9



0126166



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net